

OLD VERSION



ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 31-Mar-2015, 14:13
CMS/CFO:.....
Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
Extraordinary Chambers in the Courts of Cambodia
Chambres Extraordinaires au sein des Tribunaux Cambodgiens

Kingdom of Cambodia
Nation Religion King
Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber
Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៤ ខែមីនា ឆ្នាំ២០១៥

ម៉ោង ០៩:០៤នាទី

សវនាការលើកទី២៦២

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ក្លូឌា ហ្វេនស៍
(Judge Claudia FENZ)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្វូ មណី (បម្រុង)
- ចៅក្រម ម៉ាទីន ខារ៉ូបគីន (បម្រុង)
(Judge Martin KAROPKIN)

ក្រឡាបញ្ជីសាលាដំបូង៖

- កញ្ញា ម៉ាដាលេណា ហ្គេហ្សឺ
(Ms. Maddalena Ghezzi)

កញ្ញា ជា ស៊ីវហ័ង

ការិយាល័យសហព្រះរាជអាជ្ញា៖

- លោក សេង ប៊ុនយ៉ាង
- កញ្ញា សុង ឆវ៉ុន
- លោក ខេល លីសាក់ (Mr. Dale Lysak)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក វិចទ័រ កូប៉េ (Mr. Victor KOPPE)
- លោក សួន វិសាល

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ

(Ms. Anta GUISSÉ)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស៍

(Mr Calvin SAUNDERS)

មេធាវីតំណាងដើមបណ្តឹងរដ្ឋប្បវេណី៖

លោកស្រី ម៉ារី ហ្គីរ៉ូដ៍ (Ms. Marie GUIRAUD)

លោក ឡោ ជុនធី

លោក ហុង គីមសួន

លោក វ៉ែន ពៅ

លោក គីម ម៉េងឃី

លោកស្រី ស៊ីន សុវ៉ែន

ផ្នែកគ្រប់គ្រងតុលាការ៖

លោក អ៊ិច អរុណ

លោកស្រី ស្ន សុទ្ធាវី

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម កូឡា ហ្វេនស៍	អង់គ្លេស
ចៅក្រម ហ្សង់ម៉ាក ឡាវេនី	បារាំង
លោកស្រី ម៉ារី ហ្គីរ៉ូដ	បារាំង
លោក គីម ម៉េងឃី	ខ្មែរ
លោក ខេល លីសាក់	អង់គ្លេស
លោក គង់ សំអុន	ខ្មែរ
លោក សួន វិសាល	ខ្មែរ
លោក វ៉ិចទ័រ កូប៉េ	អង់គ្លេស
លោក សុន អុណ	ខ្មែរ
លោក ហ្គ្រីម សំណាង (មន្ត្រីគាំពារសាក្សី)	ខ្មែរ
លោក សូត្រ សាំង (2-TCCP-304)	ខ្មែរ

ឧបសម្ព័ន្ធ

ការសួរដេញដោលដើម្បីបញ្ជាក់ប្រព័ន្ធនៃ៖ លោក សូត្រ សារ៉ា (2-TCCP-304)

សួរដោយប្រធានអង្គជំនុំ ផ្ដើមពីទំព័រ ៣

សួរដោយលោក គីម ម៉េងឃី ផ្ដើមពី.....ទំព័រ ៦

សួរដោយលោក ខេល លីសាក់ ផ្ដើមពីទំព័រ ១៣

សួរដោយចៅក្រម ក្លូឌា ហ្វេនស៍ ផ្ដើមពី.....ទំព័រ ៥០

សួរដោយចៅក្រម ហ្សង់ម៉ាក ឡាវ៉ែន ផ្ដើមពីទំព័រ ៥៤

សួរដោយលោក វ៉ិចទ័រ កូប៉េ ផ្ដើមពី.....ទំព័រ ៦២

កិច្ចដំណើរការនីតិវិធី

(ចៅក្រមចូលក្នុងបន្ទប់សវនាការ)

[០៩:០៤:០០]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះ ប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះ នឹងធ្វើសវនាការស្តាប់សក្ខីកម្មដើមបណ្តឹងរដ្ឋប្បវេណីដែលមានរហស្សនាម 2-TCCP-304 ដូចដែល អង្គជំនុំជម្រះបានជម្រាបជូនដំណឹងដល់ភាគីតាមរយៈអ៊ីម៉ែលរបស់មន្ត្រីជាន់ខ្ពស់នៃអង្គជំនុំជម្រះសាលា ដំបូងកាលពីរសៀលថ្ងៃទី១៩ ខែមីនា ឆ្នាំ២០១៥ រួចហើយ។

ក្រឡាបញ្ជីសវនាការ កញ្ញា ជា ស៊ីវហ័ង ឡើងរាយការណ៍អំពីស្ថានភាពវត្តមាន អវត្តមានភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន! សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាង ក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវ មកផ្តល់សក្ខីកម្មនៅថ្ងៃនេះ មានរហស្សនាម 2-TCCP-304។ សូមអរគុណលោកប្រធាន។

[០៩:០៦:៤៧]

ប្រធានអង្គជំនុំជម្រះ

បាទ អរគុណកញ្ញា ជា ស៊ីវហ័ង។

បាទ ជាដំបូងនេះ អង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គ ជំនុំជម្រះ បានទទួលលិខិតសុំលះបង់សិទ្ធិចូលរួមសវនាការដោយផ្ទាល់របស់ជនជាប់ចោទ នួន ជា ចុះ ថ្ងៃទី២៤ ខែមីនា ឆ្នាំ២០១៥ ដែលបានបញ្ជាក់ថា គាត់មានបញ្ហាសុខភាព ឈឺក្បាល ឈឺចង្កេះ មិនអាច អង្គុយយូរបាន មិនអាចផ្ទង់អារម្មណ៍បានយូរ និងដើម្បីមានលទ្ធភាពចូលរួមសវនាការនៅថ្ងៃខាងមុខឱ្យ មានប្រសិទ្ធភាព ខ្លួនសុំលះបង់សិទ្ធិចូលរួម និង មានវត្តមានដោយផ្ទាល់ក្នុងបន្ទប់សវនាការ នៅថ្ងៃទី២៤

1 ខែមីនា ២០១៥។ មេធាវីការពារក្តីរបស់ខ្លួន បានជម្រាបអំពីផលប៉ះពាល់នៃការលះបង់សិទ្ធិនេះថា ការ
2 លះបង់សិទ្ធិនេះមិនអាចបកស្រាយថា ជាការលះបង់សិទ្ធិរបស់ខ្លួនក្នុងការកាត់សេចក្តីដោយយុត្តិធម៌ ឬ
3 ក៏សិទ្ធិក្នុងការជំទាស់ទៅនឹងភស្តុតាងក្នុងការដាក់បង្ហាញ ឬដាក់ជូនតុលាការនេះគ្រប់ពេលនៃសវនាការ
4 លើរូបខ្លួនឡើយ។

5 [០៩:០៧:៤៥]

6 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
7 ការពិនិត្យព្យាបាលថែទាំសុខភាពជនជាប់ចោទនៅ អ.វ.ត.ក ចុះថ្ងៃទី២៤ ខែមីនា ឆ្នាំ២០១៥ បានកត់
8 សម្គាល់ថា ស្ថានភាពសុខភាពរបស់ជនជាប់ចោទ នួន ជា មិនមានការប្រែប្រួលទេ ប៉ុន្តែគាត់ឈឺចង្កេះ
9 រ៉ាំរ៉ៃ វិលមុខ ពេលអង្គុយយូរ និងបានផ្តល់អនុសាសន៍ថា សូមឱ្យអង្គជំនុំជម្រះអនុញ្ញាតឱ្យលោក នួន ជា
10 នៅតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។

11 ដោយផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក
12 អង្គជំនុំជម្រះ យល់ព្រមនឹងអនុញ្ញាតឱ្យជនជាប់ចោទ នួន ជា នៅបន្តតាមដានកិច្ចដំណើរការសវនាការ
13 ពីចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់
14 រយៈពេលសវនាការពេញមួយថ្ងៃនេះ ដោយលោក នួន ជា លះបង់សិទ្ធិចូលរួមក្នុងកិច្ចដំណើរការសវនាការ
15 ដោយផ្ទាល់ក្នុងបន្ទប់សវនាការនេះ។

16 បង្គាប់ឱ្យផ្នែក បុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា
17 អាចចូលរួមនិងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាលសវនា
18 ការនេះ ក្នុងអំឡុងពេលនៃកិច្ចដំណើរការសវនាការសម្រាប់ថ្ងៃនេះ។

19 ក្នុងកិច្ចដំណើរការស្តាប់សក្ខីកម្មដើមបណ្តឹងរដ្ឋប្បវេណី ដែលមានរហស្សនាម 2-TCCP-304
20 ដែលបានកំណត់កាលបរិច្ឆេទធ្វើសវនាការនៅថ្ងៃនេះ និងនៅព្រឹកថ្ងៃស្អែក អង្គជំនុំជម្រះនឹងអនុវត្តតាម
21 សេចក្តីសម្រេចលើវិធានការការពារសម្រាប់ដើមបណ្តឹងរដ្ឋប្បវេណីរូបនេះ តាមខ្លឹមសារនៃសេចក្តីសម្រេច
22 របស់អង្គជំនុំជម្រះសាលាដំបូងចុះថ្ងៃទី១៩ ខែមីនា ឆ្នាំ២០១៥ ឯកសារE316/2/2 ដែលអង្គជំនុំជម្រះ
23 បង្គាប់ថា រូបភាពនិងសំឡេងរបស់ដើមបណ្តឹងរដ្ឋប្បវេណីរូបនេះ មិនត្រូវផ្សព្វផ្សាយជាសាធារណៈទេ។
24 អាស្រ័យហេតុនេះ អង្គជំនុំជម្រះបង្គាប់ឱ្យបុគ្គលិកគ្រប់គ្រងខាងផ្នែកបច្ចេកទេស សំឡេងនិងរូបភាពនៅ
25 ក្នុងសាលសវនាការនេះ ឱ្យបំប្លែងរូបភាពផ្ទៃមុខ និងសំឡេងរបស់ដើមបណ្តឹងរដ្ឋប្បវេណីរូបនេះក្នុង

1 អំឡុងពេលគាត់ផ្តល់សក្ខីកម្មនៅចំពោះអង្គជំនុំជម្រះនេះ។ ហើយព័ត៌មានលម្អិតពីសាវតារផ្ទាល់ខ្លួនដើម
2 បណ្តឹងរូបនេះ ក៏ដូចជាទឹកភ្លៀងកំណើត អាស័យដ្ឋានបច្ចុប្បន្ន មុខរបរ ឈ្មោះសមាជិកក្នុងក្រុមគ្រួសារ
3 ដើមបណ្តឹងក៏ត្រូវលាក់ជាការសម្ងាត់ផងដែរ។

4 ដោយមានបញ្ហាខាងបច្ចេកទេសបំប្លែងសំឡេងដើមបណ្តឹងរដ្ឋប្បវេណី -- អង្គជំនុំជម្រះសាលាដំបូង
5 ចាត់បុគ្គលិកអង្គភាពគាំពារសាក្សីនិងអ្នកជំនាញមួយរូប គឺលោក ញ៉ែម សំណាង ឲ្យអង្គុយនៅក្បែរ
6 ដើមបណ្តឹងរដ្ឋប្បវេណី ដើម្បីជួយសម្របសម្រួលខាងបច្ចេកទេសបំប្លែងសំឡេងដល់ដើមបណ្តឹងរដ្ឋប្ប-
7 វេណីរូបនេះនៅក្នុងអំឡុងពេលគាត់ផ្តល់សក្ខីកម្ម។

8 [០៩:១០:៤៩]

9 ការតាំងសំណួរដោយចៅក្រម

10 សួរដោយប្រធានអង្គជំនុំ៖

11 ស៖ លោកដើមបណ្តឹងរដ្ឋប្បវេណី តើលោកឈ្មោះអ្វី? លោកអាចប្រាប់ដល់អង្គជំនុំជម្រះបាន
12 ដែរទេ?

13 (សម្រាករយៈពេលខ្លី)

14 លោកមិនទាន់ឆ្លើយ។ កុំអាលមើលអាហ្នឹង យើងសួរគាត់ គាត់ឆ្លើយនូវសំណួរ បញ្ហាសំណួរ
15 ហ្នឹង យើងនឹងប្រាប់ឲ្យលោកធ្វើទៀត។ បន្តិចទៀតបានដល់ពេលលោកត្រូវរៀបចំធ្វើ។

16 អ៊ីចឹងដើមបណ្តឹងរដ្ឋប្បវេណីឆ្លើយនឹងសំណួរ ដែលយើងសួរ តើលោកឈ្មោះអ្វី?

17 លោក សូត្រ សាំង៖

18 ឆ៖ សូមគោរពលោកប្រធាន ខ្ញុំបាទឈ្មោះ សូត្រ សាំង។

19 ស៖ លោកដើមបណ្តឹងរដ្ឋប្បវេណី តើលោកកើតនៅថ្ងៃខែឆ្នាំណា លោកអាចចាំ ហើយប្រាប់
20 អង្គជំនុំជម្រះបានដែរទេ ថ្ងៃខែឆ្នាំកំណើតរបស់លោក?

21 ឆ៖ ខ្ញុំបាទកើតនៅក្នុងឆ្នាំ១៩៥៧។

22 ស៖ បាទ អរគុណ ហើយតើលោកចេះអក្សរខ្មែរដែរឬទេ? ចេះអាន ឬក៏ចេះសរសេរអក្សរខ្មែរ
23 ដែរឬទេ?

24 ឆ៖ ខ្ញុំបាទ អក្សរខ្មែរសម័យនោះ ខ្ញុំបាទមិនបានរៀនជ្រៅជ្រះ ឬមួយបានរៀនសាលាធំដំទេ
25 ខ្ញុំបាទដូចមិនចេះទេ។

1 **ប្រធានអង្គជំនុំជម្រះ៖**

2 បាទ ដោយដើមបណ្តឹងរដ្ឋប្បវេណីរូបនេះមិនចេះអក្សរ។ អង្គជំនុំជម្រះចាត់លោក ញ៉ែម
3 សំណាង ជាបុគ្គលិកអង្គភាពគាំពារសាក្សី និងអ្នកជំនាញឱ្យជួយអាននូវសំណួរចម្លើយជម្រាបប្រាប់
4 គាត់តិចៗ និងគូសនូវចម្លើយតបឱ្យចំនៅក្នុងកូឡោននៅពីខាងក្រោយពាក្យចម្លើយត្រូវ ឬក៏ខុសនៅក្នុង
5 ឯកសារនេះ។ លោក ញ៉ែម សំណាង មានសំណួរ-ចម្លើយហើយឬនៅ?

6 **លោក ញ៉ែម សំណាង៖**

7 បាទ លោកប្រធាន។

8 **ប្រធានអង្គជំនុំជម្រះ៖**

9 លោក សំណាង ចាត់ការអានឱ្យគាត់ស្តាប់ទៅ ហើយឱ្យគាត់គូស ឬក៏លោកអាចគូសបញ្ជាក់
10 ប្រាប់ជំនួសគាត់ក៏បាននៅចម្លើយដែលឆ្លើយតបមានប្រាំសំណួរ។ ហើយអង្គជំនុំជម្រះក៏សូមជម្រាបជូន
11 ភាគីផងដែរថា សំណួរដែលអង្គជំនុំជម្រះសួរហ្នឹង គឺទឹកនៃឯកំណើតរបស់លោក តើកើតនៅទីកន្លែង
12 ណា? សំណួរទី២ តើទីលំនៅសព្វថ្ងៃរបស់លោកនៅទីកន្លែងណា? ហើយសំណួរទី៣ តើលោកប្រកប
13 មុខរបរធ្វើអ្វីដែរសព្វថ្ងៃនេះ? ទី៤ តើឪពុករបស់លោកឈ្មោះអី ហើយម្តាយរបស់លោក គាត់ឈ្មោះអី
14 ដែរ? ហើយនិងសំណួរទី៥ ចុះប្រពន្ធរបស់លោកឈ្មោះអី ហើយលោកមានកូនប៉ុន្មាននាក់? នេះជា
15 ប្រភេទសំណួរដែលពាក់ព័ន្ធនឹងការបញ្ជាក់សារតាររបស់ដើមបណ្តឹងរដ្ឋប្បវេណី។

16 តិចៗ ខ្សឹបៗទៅបានហើយ ឱ្យគាត់ ស្មើនឹងគាត់អានហ្នឹង ហើយគាត់ឯកភាពទេថាហ្នឹងត្រឹម
17 ត្រូវទេ បើត្រូវដាក់ត្រូវ បើខុសដាក់គូសខុសមកណោះ! ដើម្បីយើងសួរបញ្ជាក់បន្ថែមទៀតក្នុងករណី
18 ខុស។

19 (សម្រាករយៈពេលខ្លី)

20 [០៩:១៥:២០]

21 **ប្រធានអង្គជំនុំជម្រះ៖**

22 អញ្ជើញលោកមេធាវី!

23 **លោក គង់ សំអុន៖**

24 បាទ ផ្សំតក្នុងឱកាសដែលដើមបណ្តឹងរដ្ឋប្បវេណីកំពុងតែពិនិត្យទៅលើសំណួររបស់លោក
25 ប្រធាន ខ្ញុំសូមមានយោបល់ខ្លីមួយ ទាក់ទងទៅនឹងរបាំងដែលដាក់នេះ ខ្ញុំឃើញដូចវាខ្ពស់ពេក។ បើសិន

1 ជាលោកប្រធានអាចរកទាបបន្តិចមក កុំឱ្យវាបាំងដល់ចៅក្រមដែលពីៗខាងអវិជ្ជាទាំងនោះក៏មើល អាច
2 មានអារម្មណ៍ថាទើស ដោយសារបាំងទាំងអស់នេះបាទ។ ហើយទី២ នៅក្រោមពេលដែលដើមបណ្តឹង
3 រដ្ឋប្បវេណីបញ្ចប់សំណួរចម្លើយនេះ សូមលោកប្រធានអនុញ្ញាតឱ្យភាគីបានពិនិត្យផងបាទ។ បាទសូម
4 អរគុណ។

5 **ប្រធានអង្គជំនុំជម្រះ៖**

6 បាទអរគុណ ហើយទី១ ទំនងជាអាចបញ្ជាក់បាននាពេលនេះ ហើយគឺមិនមានរបាំងផ្សេងទេ
7 របាំងដែលយើងត្រៀម គឺមានតែមួយឈុតមួយនេះទេ ដែលយើងអនុវត្ត ហើយជាការចាប់ផ្តើម យើង
8 ត្រៀមយូរហើយតាំងពីសំណុំរឿង០០១មក ប៉ុន្តែថាយើងនឹងប្រើប្រាស់នៅពេលនេះទេ ជាការចាប់ផ្តើម
9 ហើយបើសិនជាមានយោបល់ដូច្នោះ អង្គជំនុំជម្រះនឹងពិនិត្យលទ្ធភាពថាតើគួរធ្វើការកែប្រែយ៉ាងម៉េច
10 នាពេលខាងមុខ។

11 បាទទី២ ហើយមន្ត្រីរដ្ឋបាលតុលាការទទួលនូវសំណួរចម្លើយពីមន្ត្រី -- ពីបុគ្គលិកគាំពារសាក្សី
12 អ្នកជំនាញ យកមកឱ្យយើង។

13 នេះមន្ត្រីរដ្ឋបាលតុលាការទទួលយកឯកសារនេះ ទៅជូនមេធាវីការពារក្តីពិនិត្យ មុននឹងដាក់
14 បញ្ចូលទៅក្នុងសំណុំរឿង។

15 [០៩:១៧:២៧]

16 លោកដើមបណ្តឹងរដ្ឋប្បវេណី ជាចុងក្រោយបង្អស់នៃការផ្តល់សក្ខីកម្មរបស់លោកក្នុងនាមជា
17 លោកដើមបណ្តឹងរដ្ឋប្បវេណី លោកមានសិទ្ធិផ្ទៃក្នុងរៀបរាប់អំពីស្ថានភាពទុក្ខសោកវេទនា និងស្ថាន-
18 ភាពព្យសនកម្មដែលកើតមានចំពោះលោកនៅក្នុងរបបកម្ពុជាប្រជាធិបតេយ្យ ប្រសិនបើលោកមានបំណង
19 ធ្វើដូច្នោះ។ នេះជាសិទ្ធិរបស់លោក ដែលអង្គជំនុំជម្រះនឹងផ្តល់ឱកាសឱ្យលោកនៅពេលចុងក្រោយនៃការ
20 ផ្តល់សក្ខីកម្មរបស់លោក។ ហើយដោយអនុវត្តតាមបទប្បញ្ញត្តិនៃវិធាន៩១ស្ទួន នៃវិធានផ្ទៃក្នុង អ.វ.ត.ក
21 អង្គជំនុំជម្រះផ្តល់វេទិកាជូនទៅសហមេធាវីនាំមុខតំណាងដើមបណ្តឹងរដ្ឋប្បវេណី សួរដេញដោលដើម-
22 បណ្តឹងរដ្ឋប្បវេណីរូបនេះមុនភាគីដទៃទៀតនៃរឿងក្តី។ ហើយសហមេធាវីនាំមុខតំណាងដើមបណ្តឹងរដ្ឋ
23 ប្បវេណី រួមទាំងសហព្រះរាជអាជ្ញាមានរយៈពេលកន្លះថ្ងៃ និងមួយវគ្គសវនាការនៅរសៀលនេះ នៅក្នុង
24 ការសួរដេញដោលដើមបណ្តឹងរដ្ឋប្បវេណីរូបនេះ។

25 សូមអញ្ជើញសហមេធាវីនាំមុខតំណាងដើមបណ្តឹងរដ្ឋប្បវេណី!

1 **លោកស្រី ម៉ារី ហ្គីរ៉ូដ៖**

2 សូមអរគុណលោកប្រធាន។ ខ្ញុំសូមអនុញ្ញាតផ្តល់វេទិកានេះជូនលោកមេធាវី គីម ម៉េងឃី ដើម្បី
3 សួរសំណួរ លោកប្រធាន។

4 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

5 **សួរដោយលោក គីម ម៉េងឃី៖**

6 បាទសូមគោរពលោកប្រធាន សូមគោរពអង្គសវនាការ។ ខ្ញុំបាទ គីម ម៉េងឃី ជាមេធាវីតំណាង
7 ឱ្យដើមបណ្តឹងរដ្ឋប្បវេណី 2-TCCP-304 នៅថ្ងៃនេះ ខ្ញុំសូមតាំងសំណួរមួយចំនួនទៅកាន់លោកដើម
8 បណ្តឹងរដ្ឋប្បវេណីដូចខាងក្រោម។

9 **ស៖** បាទជម្រាបសួរលោកពូ! សំណួរទី១ដែលខ្ញុំសួរទៅកាន់លោកពូ សួរថាតើនៅក្នុងមុនៗថ្ងៃ
10 ១៧ មេសា ឆ្នាំ១៩៧៥ ហ្នឹង លោកពូធ្វើអី? នៅទីណាដែរ?

11 **លោក សូត្រ សាំង៖**

12 **ឆ៖** ខ្ញុំបាទក្នុងឆ្នាំ១៩៧៥ ខ្ញុំបាទនៅទីពាក្យពារនៅតាកែវ។

13 **ស៖** លោកពូអាចបញ្ជាក់អំពីអង្គភាពទី៧ហ្នឹងបានទេ? ហើយលោកពូចូលហ្នឹងដោយការស្ម័គ្រ
14 ចិត្ត ឬក៏ដោយលក្ខខណ្ឌអីផ្សេង?

15 [០៩:២០:០០]

16 **ឆ៖** ខ្ញុំបាទក្នុងសម័យនោះ គឺមិនមែនចូលទៅតាមស្ម័គ្រចិត្តទេ គឺមានគេអ្នកបង្ខំពីក្រោយដើម្បី
17 ចូលនៅក្នុងកងយុវជន មិនឱ្យនៅក្នុងតាមភូមិ តាមខ្ទឹមពុកម្តាយទេ។

18 **ស៖** បាទ សូមអរគុណ។ នៅ -- លោកពូអាចរៀបរាប់បានទេអំពីការងារដែលនៅក្នុងអំឡុង
19 ពេលដែលលោកពូជាកងយុវជនហ្នឹង ថាតើគេឱ្យធ្វើអីខ្លះ?

20 **ឆ៖** ខ្ញុំបាទនៅក្នុងកងយុវជនក្នុងសម័យនោះជាដើមដំបូងបំផុតគេឱ្យរែកទំនប់ ជីកប្រឡាយ។

21 **ស៖** បាទ អរគុណ។ ចុះបន្ទាប់មកទៀត លោកពូអាចរៀបរាប់ជាទូទៅបានទេថា តើលោកពូ
22 ធ្វើអី? នៅទីណាទៅតាមកាលបរិច្ឆេទដែលលោកពូអាចចាំបាន?

23 **ឆ៖** ក្នុងសម័យនោះ ខ្ញុំបាទរែកទំនប់ដូចនៅក្នុងខ្ពស់ប្រតិបែក។ នេះជាជាក់ស្តែងនៅទំនប់ហ្នឹងគឺ
24 ទំនប់នៅប្រើប្រាស់នៅឡើយ។ ប្រឡាយនៅក្នុងប្រឡាយ ប្រឡាយគេហៅប្រឡាយសូន្យប៉ុន្មានខ្ញុំមិនបាន
25 ចាំទេ នៅក្នុងប្រឡាយពីខ្ពស់ប្រតិបែកមកត្រពាំងគល់នេះ។

1 **ស៖** ចុះ អត់ទោសលោកពូ សូមលោកពូជួយបញ្ជាក់រឿងហេតុហ្នឹងជាបន្តបន្ទាប់មកថា ថាតើ
2 រាប់ចប់ពីការងារហ្នឹងទៅ លោកពូទៅធ្វើអី? នៅឆ្នាំ ប្រហែលជាឆ្នាំប៉ុន្មាន? ពីកន្លែងណា? តួនាទីអី?
3 លោកពូអាចរៀបរាប់អង្គហេតុហ្នឹងដើម្បីខ្ញុំសួររបញ្ជាក់បន្ថែមពីរឿងហ្នឹង។ លោកពូអាចរៀបរាប់បានទេ?

4 **ឆ៖** ខ្ញុំបាទ កាលពីសម័យនោះ ក្នុងឆ្នាំចិត ខ្ញុំសុំទាញខាងដើមមកឆ្នាំខាងដើមខាងឆ្នាំ៧១ គឺ
5 ខ្ញុំមិនទាន់បានចេញពីក្រុមគ្រួសារឪពុកម្តាយនៅឡើយទេ។ ក្នុងឆ្នាំ៧១-៧២ ឪពុកខ្ញុំបាទគេយកទៅដាក់
6 ទោសនៅមន្ទីរ២០៤ រហូតដល់ឆ្នាំ៧២១ ៧៣ ខ្ញុំបាទបានចូលក្នុងកងទ័ព។ ៧៣ ក្រោយ៧៣ រហូតមក
7 ដល់ឆ្នាំ៧៥, ៧៦ ខ្ញុំនៅក្នុងជួរកងទ័ពរហូតមក។ លុះដល់ក្នុងឆ្នាំ១៩៧៥ នៅក្នុងជួរកងទ័ពដែល តែគេ
8 ឱ្យខ្ញុំទៅការពារនៅភ្នំដំរីរមៀល។ ទៅការពារនៅក្នុងភ្នំដំរីរមៀលនេះ មូលហេតុគេឱ្យទៅចាប់តា ព្រំ
9 សាន់ ប៉ុន្តែមិនដឹងតា ព្រំ សាន់ ហ្នឹងឈ្មោះមុខយ៉ាងម៉េច ខ្ញុំក៏មិនស្គាល់គាត់ដែរ គេឱ្យទៅការពារនៅចាំ
10 ចាប់តា ព្រំ សាន់ ហ្នឹង។ គេចោទតា ព្រំ សាន់ ហ្នឹង - តា ព្រំ សាន់ ក្បត់។ ខ្ញុំក៏ធ្វើតាមបញ្ជា បានទៅ
11 នោះរហូតដល់ឆ្នាំ៧៧។ ៧៧ ខ្ញុំបាទបានគេ អំ! ក្នុងឆ្នាំ៧០ ក្នុងឆ្នាំ៧៥ហ្នឹង ៧៥ហ្នឹងគេលួចអារុជខ្ញុំក្នុង
12 កងទ័ពឱ្យការពារ ព្រំ សាន់ ហ្នឹង គេលួចអារុជបាន គេចោទខ្ញុំយកទៅ ថាអារុជយកទៅឱ្យ ព្រំ សាន់
13 នៅកន្លែងណា ឬមួយគេថាយក ព្រំ សាន់ ហ្នឹងនៅក្រោមដើមក្រឡាញ់ នៅពាំងតាសុក។ ខ្ញុំអារុជនោះគឺ
14 គេអ្នកដើររុងល្បាតហ្នឹង គេអ្នកយក។ កាលហ្នឹងខ្ញុំមានជំងឺគ្រុនចាញ់ជាទំងន់។ ក្រោយមកក៏បានគេយក
15 ខ្ញុំអប់រំនៅក្នុងកន្លែងចម្ការដូង យុវជន -គេហៅកន្លែងយុវជន- អប់រំខ្ញុំ រយៈពេល១ថ្ងៃរសៀលហ្នឹង
16 ខ្ញុំបាទក៏បានគេណែនាំធ្វើម៉េចយើងក្បត់ពីបក្ស ក្បត់កងទ័ព។ ខ្ញុំហ្នឹងក៏គេឱ្យនៅរស់នៅជាមួយកងទ័ព
17 នៅត្រពាំងលាន ហ្នឹងរហូតទៅដល់ឆ្នាំ៧៦។ ៧៧ គេឱ្យខ្ញុំមកក្រាំងតាចាន់នេះ។

18 [០៩:២៥:៥០]

19 **ស៖** បាទ សូមអរគុណលោកពូ។ ខ្ញុំរិលទៅចំណុចមួយដែលលោកពូបានបញ្ជាក់អំពីឈ្មោះ ព្រំ
20 សាន់ តើគាត់ -ព្រំ សាន់- ហ្នឹង លោកពូស្គាល់ទេ គាត់ជានរណា? តើចាប់គាត់ពីរឿងអី? ហើយចាប់
21 បានដែរឬទេ នៅពេលនោះ?

22 **ឆ៖** ខ្ញុំបាទ ព្រំ សាន់ នេះ ខ្ញុំអត់ដែលស្គាល់គាត់ទេសម័យនោះ។ សម័យដែលរដ្ឋ -- សម័យ
23 បដិវត្តន៍ហ្នឹងខ្ញុំអត់ដែលស្គាល់គាត់ ពីព្រោះមិនដែលស្គាល់ ពីព្រោះគាត់នៅឯត្រាំកក់ ហើយខ្ញុំនៅឃុំ
24 លាយបូរនេះ ខ្ញុំអត់ដែលស្គាល់គាត់ទេ។ ទើបតែបានសម័យរំដោះ៧៩ ហើយនេះ គាត់ធ្វើប្រធានឃុំ នៅ
25 ត្រាំកក់ហ្នឹងបានស្គាល់គាត់។ ប៉ុន្តែក្នុងបច្ចុប្បន្នក្រោយមកហ្នឹង គាត់បានស្លាប់ទៅហើយ។ គាត់ស្លាប់នៅ

1 ក្នុងឃុំត្រាំកក់យើងនេះ សព្វថ្ងៃនេះ។

2 **ស៖** បាទ សូមអរគុណលោកពូ។ បន្ទាប់មកទៀត លោកពូបានរៀបរាប់ពីអង្គហេតុមួយដែល
3 លោកពូទៅចាប់ ហើយបានធ្វើឱ្យបាត់កាំភ្លើង គេយកទៅអប់រំ។ តើ-- ហើយបន្ទាប់មកទៀតបានលោក
4 ពូទៅក្រាំងតាចាន់ តើរឿងហ្នឹងយ៉ាងម៉េចបានគេបញ្ជូនទៅក្រាំងតាចាន់ គេអប់រំយ៉ាងម៉េច លោកពូអាច
5 ពន្យល់កន្លែងហ្នឹងបានទេ?

6 **ឆ៖** បាទ កាលពីខ្ញុំគេលួចកាំភ្លើងបាត់ក្នុងសម័យនោះ ដោយសារខ្ញុំមានគ្រុនចាញ់នៅក្នុងត្រង់
7 សេមួយហ្នឹងគឺមានបីនាក់។ មានបីនាក់ហ្នឹង ពីរនាក់គេធានាខុសត្រូវថាឱ្យខ្ញុំនេះចូលសម្រាកនៅក្នុងត្រង់
8 សេ គេនឹងការពារអាវុធខ្ញុំបាទទុកនៅលើគម្របត្រង់សេពីលើហ្នឹង។ ដល់ក្រោយមកបានគេយកបាត់ទៅ
9 បានគេយកខ្ញុំទៅអប់រំនៅកន្លែងយុវជនចម្ការដូងហ្នឹង គេយកទៅរយៈពេលមួយរសៀលហ្នឹង ដល់ហើយ
10 បានគេឱ្យខ្ញុំនៅកន្លែងអប់រំនៅកន្លែងទ័ពហ្នឹងរហូតមក។ បានក្រោយមកហ្នឹង មិនដឹងគេយ៉ាងម៉េចឱ្យខ្ញុំ
11 មកនៅក្រាំងតាចាន់នេះ ខ្ញុំក៏មិនដឹងមូលហេតុដែរ។ ក្រោយមកបានគេឱ្យខ្ញុំការពារនៅក្រាំងតាចាន់ហ្នឹង
12 តែម្តង។

13 [០៩:២៨:៤៣]

14 **ស៖** ដូច្នោះ នៅពេលដែលលោកពូមកដល់ក្រាំងតាចាន់ តួនាទីរបស់លោកពូជាអ្នកការពារគុក
15 ក្រាំងតាចាន់ហ្នឹងមែនទេ លោកពូ?

16 **ឆ៖** បាទ មកដល់ក្រាំងតាចាន់នេះ មិនទាន់បានគេឱ្យចូលមកភ្លាមទេ។ មុននឹងគេឱ្យចូលមក
17 ក្រាំងតាចាន់ គេយកខ្ញុំបាទហ្នឹងយកទៅដាក់កងយុវជននៅ គេហៅ វត្តចាក់ជ្រំ។ នៅវត្តចាក់ជ្រំហ្នឹង
18 បានប៉ុន្មានខែ ខ្ញុំមិនចាំទេ ក្រោយមកបានមកដល់ខែយើងស្ទឹង គេហៅសម័យហ្នឹងគេហៅស្ទឹងស្រូវ
19 ក្រមួនស។ សម័យស្ទឹងស្រូវក្រមួនស ហ្នឹងបានគេឱ្យខ្ញុំមកស្ទឹង បានចូលរួមស្ទឹងសម័យក្រមួនសហ្នឹង
20 ខ្ញុំចូលស្ទឹងជាមួយគេនៅក្នុងក្រាំងតាចាន់នេះ។

21 **ស៖** លោកពូថា មុន បន្ទាប់មកចូលដល់វត្តចាក់ជ្រំ ហើយបានចូលមកស្ទឹង ជាការងារជាអ្នក
22 ស្ទឹងនៅក្រាំងតាចាន់។ តើមកនៅក្នុងនាមជាអ្នកទោស ឬក៏ជាបុគ្គលិកនៅមន្ទីរសន្តិសុខ ដូចគេហៅថា
23 គុកក្រាំងតាចាន់ហ្នឹង?

24 [០៩:៣០:០០]

25 **ឆ៖** ខ្ញុំបាទមកដល់ដំបូង មុនដំបូងបំផុតគេបញ្ជូនមកហ្នឹងគេមិនមែនឱ្យមកតែខ្លួនទេទេ គេឱ្យ

1 មកពីក្នុង នៅវត្តចាក់ជ្រំហ្នឹង គេឱ្យខ្ញុំបាទមកហ្នឹងគឺមានយុវជនគេម្នាក់ដឹកនាំឱ្យខ្ញុំមកចូលនៅក្នុងកន្លែង
2 ក្រាំងតាចាន់នេះ។ មកដល់ហ្នឹងក៏ប្រគល់ឱ្យក្រាំងតាចាន់រួចហើយចប់សព្វគ្រប់ ខ្ញុំហ្នឹងក៏ខាងយោធា
3 បញ្ជាការយោធានោះក៏គេប្រាប់ថាយើងមកដល់អាមួយគេហៅស្នាក់ការភូមិអីទេ ស្នាក់ការនៅភូមិបាន
4 ទាបអី កាលហ្នឹងដូចបានទាបអីចឹងហើយ។ មកដល់ស្នាក់ការហ្នឹង បានបញ្ជាការគេឱ្យខ្ញុំថាឥឡូវយើង
5 មានផែនការផ្លាស់ចេញពីវត្តចាក់ជ្រំទៅនៅក្រាំងតាចាន់ ដើម្បីទៅនៅក្រាំងតាចាន់ហ្នឹងគេប្រាប់ថាលត់ដំ
6 ខ្លួន កសាងខ្លួនឱ្យត្រឹមត្រូវ ឱ្យស្មោះត្រង់នឹងបក្ស។ ធ្វើម៉េចយើងប្រគល់ខ្លួនជូនបក្ស ឱ្យស្មោះត្រង់នឹង
7 បក្សដើម្បីការពារបដិវត្តន៍ឱ្យខ្ពស់រុងរឿង។

8 **ស៖** បាទអរគុណលោកពូ។ ហើយដូចៗ បន្ទាប់មកលោកពូក្លាយទៅជាអ្នកដែលធ្វើការនៅៗ
9 ក្រាំងតាចាន់តែម្តង បន្ទាប់ពីការប្តេជ្ញាថាធ្វើដើម្បីបក្សហ្នឹង។ អីចឹងមែនទេលោកពូ?

10 **ឆ៖** បាទ ក្នុងនោះដល់បន្ទាប់ពីគេបំពាក់បំប៉នអប់រំខ្ញុំរួចហើយ ខ្ញុំក៏ធ្វើតាមក្នុងបណ្តាំរបស់បក្ស
11 របស់គេតែម្តង រហូតចិតសិប -- ៧៨ ខ្ញុំបានបញ្ជូនទៅទ័ពទៅវាយវៀតណាមវិញ។

12 **ស៖** លោកពូអាចបញ្ជាក់កាលបរិច្ឆេទម្តងទៀតបានទេ ថាតើនៅក្នុងចន្លោះពីឆ្នាំណាដល់ឆ្នាំណា
13 ដែលលោកពូស្ថិតនៅក្នុងមន្ទីរសន្តិសុខក្រាំងតាចាន់ហ្នឹង?

14 **ឆ៖** ក្នុងមន្ទីរក្រាំងតាចាន់ហ្នឹង ខ្ញុំបាទបានចូលបម្រើក្នុងហ្នឹងតាំងពី ៧៧ ដល់ ៧៨ គេដកខ្ញុំទៅ
15 ចូលនៅក្នុងកងពលវិញ នៅក្នុងកងពល២១០ ដើម្បីបញ្ជូលទៅក្នុងវាយវៀតណាម។

16 [០៩:៣៣:៥៧]

17 **ស៖** អរគុណ លោកពូ។ តើលោកពូអាចរៀបរាប់បានទេ នៅទីនោះគេឱ្យលោកពូធ្វើអ្វីខ្លះ?

18 **ឆ៖** ខ្ញុំបាទនៅក្នុងក្រាំងតាចាន់នេះ ដំបូងបំផុតគេឱ្យខ្ញុំបាទហ្នឹង បំពាក់បំប៉នខាងផ្នែកមន្ទីរ។
19 មន្ទីរគេបំពាក់ -- ប្រធានមន្ទីរគេបំពាក់បំប៉នខ្ញុំបាទ ដើម្បីឱ្យខ្ញុំយាមធ្វើម៉េចការពារសុវត្ថិភាព សន្តិសុខ
20 ក្នុងក្រាំងតាចាន់ធ្វើម៉េចឱ្យបាន អាហ្នឹងចំណុចទី១។ ទី២ គេឱ្យខ្ញុំបាទហ្នឹង ប្តេជ្ញាជាមួយថា បើសិនជា
21 រួចអ្នកទោសម្នាក់ ឬបុគ្គលណាម្នាក់ ជីវិតយើងក៏អស់ក្នុងដំណាក់កាលនោះដែរ។

22 **ស៖** ការងារ -- ដូច្នោះលោកពូទទួលខុសត្រូវការងារពីរ ទី១គឺបំពាក់បំប៉ន ហើយនិងការងារ
23 ការពារអ្នកទោសមិនឱ្យលួចរត់។ អីចឹងមែនអីលោកពូ?

24 **ឆ៖** បាទ ខ្ញុំបានដល់ខាងមន្ទីរគេបំពាក់បំប៉នខ្ញុំក៏ធ្វើគោរពតាមផែនការរបស់គេ រហូតទាល់ៗ
25 ខ្ញុំរត់ចេញ៧៨ ទៅទ័ពវិញម៉្លោះ។

1 **ស៖** តមកទៀត លោកពូអាចបញ្ជាក់បានទេនៅក្នុង -- នៅពេលដែលលោកពូធ្វើការហ្នឹង តើ
2 នៅក្នុងមន្ទីរសន្តិសុខហ្នឹងមានប្រធាន មានអនុប្រធាន ឬក៏មានរចនាសម្ព័ន្ធគ្រប់គ្រងបែបម៉េចដែរ លោក
3 ពូអាចរៀបរាប់អំពីឈ្មោះ ហើយថាតើអ្នកណាទទួលខុសត្រូវអីក្នុងហ្នឹងលោកពូចាំទេបាទ?

4 **ឆ៖** ខ្ញុំបាទចាំខ្លះ ពីព្រោះពេលវេលាកាលហ្នឹងវាចូល៣០ឆ្នាំ ហើយមិនអាចចាំអស់ទេលោកគ្រូ
5 ពីព្រោះក្នុងហ្នឹងប្រធានធំៗ ខ្ញុំចាំបានដូចជា តាអាន់ មួយ, តាពេញ, តាជ័យ អាហ្នឹងជាប្រធាននៅក្នុង
6 ក្រាំងតាចាន់នេះ។ ចំណែកខាងមន្ទីរ ពួកមន្ទីរផ្សេងទៀត អាហ្នឹងចាំមិនអស់ទេ ចាំតែ តាមឿន មួយ,
7 តាលៀង មួយ ហើយឯណាទៀតទេ អាហ្នឹងខាងមន្ទីរ ខ្ញុំចាំមិនអស់ទេ លោកគ្រូ។

8 **ស៖** អរគុណ។ លោកពូអាចរៀបរាប់បានទេជាទូទៅថាតើអ្នកទោសត្រូវបានចាប់ខ្លួននិងបញ្ជូន
9 ពីណាមក?

10 **ឆ៖** បើតាមខ្ញុំឃើញ ឬមួយខ្ញុំការពារនៅកន្លែងនោះ រឿងអ្នកទោសមិនមែនថាពួកមន្ទីរគេចុះ
11 ទៅយកទេ វាមានតាមភូមិ តាមកង ពិសេសនៅតាមកង កងពិសេសរបស់គេតែម្តង។ កងពិសេសហ្នឹង
12 មានកងពិសេសតាមឃុំ តាមស្រុក តាមតំបន់របស់គេក្នុងកន្លែងនោះ។ បើអីចឹងគេបញ្ជូនមកតាមរយៈ
13 តាមកងរបស់គេហ្នឹង គេបញ្ជូនមកឱ្យពួកមន្ទីរហ្នឹងគេចេញទៅទទួល។

14 [០៩:៣៨:០៩]

15 **ស៖** បាទ អរគុណ។ ដោយសារលោកពូធ្វើការជាអ្នកយាមកាមនៅទីនោះ ពេលដែលអ្នក
16 ទោសចូលតើមានការកត់ត្រា ឬក៏មានការថតរូប ឬក៏ធ្វើកំណត់ហេតុអីពាក់ព័ន្ធនឹងការចូលរបស់អ្នក
17 ទោសហ្នឹងដែរឬទេ?

18 **ឆ៖** ខ្ញុំបាទអត់មានបានកត់ត្រា ឬមួយថាកត់ទុកសម្តីប៉ុន្មាន ឬមួយអ្នកទោសប៉ុន្មាន បងប្អូនជន
19 រងគ្រោះប៉ុន្មាន គឺខ្ញុំបាទអត់បានដឹងទេ។

20 **ស៖** តើពេលដែលអ្នកទោសចូលទៅដល់មន្ទីរសន្តិសុខនោះ ថាតើគេយកទៅឃុំខ្លួន ឬក៏គេយក
21 ទៅដាក់ ទុកដាក់យ៉ាងម៉េចដែរចំពោះអ្នកទោសនៅពេលដែលចូលទៅដល់ទីនោះលោកពូ?

22 **ឆ៖** បាទ អ្នកទោសទៅដល់ក្នុងមន្ទីរក្រាំងតាចាន់នោះ គឺគេយកទៅដាក់នៅក្នុងផ្ទះល្វែង ហើយ
23 គេដាក់ខ្នោះជើងទុកក្នុងនោះតែម្តង។

24 **ស៖** តើមានយកអ្នកទោសទៅធ្វើទារុណកម្ម សួរចម្លើយអីដែរឬទេនៅទីនោះ?

25 **ឆ៖** បាទ ក្នុងទីនោះគឺមានលោកគ្រូ គឺមាន អ្នកទោសសួរចម្លើយហ្នឹង គឺខាងមន្ទីរគេ គេអ្នក

1 ទទួល។

2 [០៩:៤០:១៤]

3 ស៖ តើមានធ្វើទារុណកម្ម ឬក៏សម្លាប់អ្នកទោសនៅទីនោះដែរឬទេ លោកពូ?

4 ឆ៖ ធ្វើទារុណកម្ម សួរចម្លើយ បាទ មាន។ មានសួរដូចជា វ៉ែស្តរចម្លើយ ឬមួយចងកំណាត់
5 ផ្លាស្ទិកមុខបាទ។

6 ស៖ ក្រៅពីវ៉ែ ហើយនិងចងកំណាត់ តើមានមធ្យោបាយធ្វើទារុណកម្មផ្សេងទៀតដែរឬទេ ដែល
7 លោកពូអាចដឹងបាននៅពេលនោះ?

8 ឆ៖ បាទ ក្រៅពីនេះ ខ្ញុំបាទក៏មិនបានដឹងដែរ រឿងធ្វើទារុណកម្មក្រៅពីនេះ។ បន្តទៀត ខ្ញុំក៏មិន
9 បាន ខ្ញុំដឹងតែប៉ុណ្ណោះទេ បាទ។

10 ស៖ តើមានការដោះលែងអ្នកទោសឱ្យនៅចេញទៅក្រៅវិញដែរឬទេ? ឱ្យមានសេរីភាពដែរឬ
11 ទេនៅពេលនោះ លោកពូ?

12 ឆ៖ បាទមាន។ អ្នកទោសចេញមានសិទ្ធិសេរីភាពវិញ គឺគាត់បានចេញទៅរួមរស់ជាមួយឪពុក
13 ម្តាយ បងប្អូនគាត់ មានបាទ។

14 ស៖ នៅពេលដែលលោកពូនៅទីនោះ លោកពូចាំបានទេថា តើចូលជាទូទៅប៉ុន្មាននាក់ក្នុង១ថ្ងៃ
15 ហើយអ្នកដែលមានឱកាសចេញវិញបានប៉ុន្មាននាក់នៅក្នុងអំឡុងពេលនោះ?

16 [០៩:៤២:៣០]

17 ឆ៖ ក្នុងចូល តាមខ្ញុំអ្នកយាមនៅខាងក្រៅនេះ មិនជាអចិន្ត្រៃយ៍លោកគ្រូ ជួនកាលមាន ជួនកាល
18 អត់។ មិនប្រាកដថាចូលថ្ងៃណា ឱ្យចូលថ្ងៃណាៗ គឺមិនមានទេ។ វាដូចជា គេយកទៅតាមសហករណ៍
19 តាមកងចល័ត កងគេហ្នឹង មិនដឹងគេមាន -- ភាគច្រើនបើមុខសញ្ញារបស់ខ្ញុំពីខាងកើត គឺចូលបានពីរ
20 ឬបី មិនជាអចិន្ត្រៃយ៍ទេ បាទ។

21 ស៖ បាទ អរគុណ។ ចុះចំពោះអ្នកដែលចេញ ដែលត្រូវបានគេដោះលែង តើមានច្រើនដែរទេ
22 ដែលត្រូវបានគេដោះលែងឱ្យរួចរស់មានជីវិតវិញ?

23 ឆ៖ បាទ គឺបងប្អូនដែលរស់រានមានជីវិតវិញ មិនច្រើនទេ បាទ។

24 ស៖ ពាក់ព័ន្ធនឹងប្រភេទនៃអ្នកទោស តើមានអ្នកទោសដែលជាកូនក្មេង ឬក៏ទារកតូចៗដែរ
25 ឬទេនៅទីនោះលោកពូ?

1 **ឆ៖** បាទ តាមខ្ញុំសង្កេតឃើញនៅក្នុងទីនោះ គឺកូនក្មេងតូចមានទៅតាមឪពុកម្តាយបាទ។

2 **ស៖** តើមានការបែងចែករវាងមន្ទីរឃុំកូនក្មេងផ្សេង ទោស -- អ្នកទោសដែលជាស្ត្រីផ្សេង ឬក៏
3 បុរសផ្សេងទេ ឬក៏ដាក់នៅចូលជាមួយគ្នានៅពេលនោះ?

4 **ឆ៖** បាទ នៅក្នុងពេលនោះ គឺក្មេងនៅជាមួយឪពុកម្តាយមិនថាបុរស មិនថាស្ត្រីទេ គឺរស់នៅ
5 ជាមួយបាទ។

6 **ស៖** បាទ អរគុណលោកពូ។ ពាក់ព័ន្ធនឹងបញ្ហាសុខភាពអ្នកទោស ហើយនិងអនាម័យអ្នក
7 ទោស។ លោកពូអាចបញ្ជាក់បានទេថា តើមានការផ្តល់ជាថ្នាំសង្កូវ ឬក៏មានការឱ្យ -- អនុញ្ញាតឱ្យអ្នក
8 ទោសសម្អាតខ្លួនជាទៀងទាត់ដែរឬទេ នៅពេលនោះ?

9 **ឆ៖** បាទ បើតាមខ្ញុំនៅខាងក្រៅនេះ គឺមិនបាន អ្នកទោសបងប្អូនដែលជាប់ពិរុទ្ធក្នុងនោះ គឺមិន
10 មានបានថ្នាំសង្កូវ ឬមួយដុសលាងខ្លួន សម្អាតអនាម័យខ្លួនបានត្រឹមត្រូវទេបាទ។

11 **ស៖** បាទ អរគុណលោកពូ។ តើនៅក្នុងមន្ទីរសន្តិសុខនោះ លោកពូធ្លាប់ឮអំពីករណីធ្វើទារុណ-
12 កម្ម ឬក៏ចាប់រំលោភលើអ្នកទោសដែលជាស្ត្រីនៅទីនោះដែរឬទេ?

13 **ឆ៖** បាទ ក្នុង -- បើតាមខ្ញុំសង្កេតក្នុងបុគ្គលិកក្នុងពួកមន្ទីរ ទាំងកងទ័ពក្នុងទីនោះ គឺគ្មានមាន
14 ការរំលោភនារីនៅក្នុងនោះ ឬមួយធ្វើបាបនារីផ្លូវភេទ គឺគ្មានទេ។ បើចំណុចមានពី គេហៅថាពីខាងក្រៅ
15 ដូចជា រំលោភសេពសន្ថវៈពីខាងក្រៅទៅ គេដឹកនាំមានវិបត្តិចូលទៅក្នុងហ្នឹង អាហ្នឹងគឺមានបាទ។

16 [០៩:៤៧:០០]

17 **ស៖** សូមទោសខ្ញុំសូមបញ្ជាក់បន្តិច។ លោកពូថា រំលោភពីខាងក្រៅ មានវិបត្តិយ៉ាងម៉េច
18 ដឹកចូលទៅយ៉ាងម៉េច លោកពូអាចពន្យល់ពីសាច់រឿងហ្នឹងបន្តិចបានទេបាទ?

19 **ឆ៖** បាទ លោកគ្រូ ខ្ញុំចង់បញ្ជាក់ចំណុចត្រង់ហ្នឹង។ ឧទាហរណ៍ថា បងប្អូនគាត់ខូចសីលធម៌ពី
20 កងផ្សេងៗនៅខាងក្រៅ ដូចជា កងយុវជន កងយុវនារី ខូចសីលធម៌ពីខាងក្រៅមក គេយកមកអប់រំក្នុង
21 កន្លែងនោះ អាហ្នឹងគឺមានហើយបាទ។

22 **ស៖** បាទ អរគុណ។ ពាក់ព័ន្ធនឹងបញ្ហាចំណីអាហារសម្រាប់អ្នកទោស ថាតើអ្នកទោស
23 ទទួលបានអាហារយ៉ាងម៉េចដែរ អ្នកដែល -- សម្រាប់អ្នកដែលត្រូវបានគេឃុំខ្លួននៅទីនោះ?

24 **ឆ៖** ក្នុងជីវភាពនៅក្នុងទីនោះ គឺបងប្អូនអ្នកទោសមិនបានអាហារគ្រប់គ្រាន់ទេបាទ។ មានបបរ
25 មានៗបបរលាយដំឡូងក៏មាន បបរទឹករាយក៏មាន អាហ្នឹងជាការពិតណាស់បាទ។

1 **ស៖** បាទ អរគុណលោកពូ។ ខ្ញុំអស់សំណួរពាក់ព័ន្ធនឹងបញ្ហាគុកក្រាំងតាចាន់នេះហើយ។
2 សំណួរមួយចុងក្រោយ ទាក់ទងទៅនឹងថាមូលហេតុបានជានៅក្នុងឆ្នាំមួយពាន់-- លោកពូរៀបរាប់ថា
3 ក្នុងឆ្នាំ១៩៧៨ហ្នឹង គេផ្តាស់ប្តូរលោកពូចេញពីហ្នឹងទៅចូលវីរៀតណាម។

4 **ឆ៖** បាទ ក្នុងនោះ កាលពីក្នុងឆ្នាំ៧៨ គឺគេប្រមូលទ័ពទាំងអស់ ទាំងអម្បាលម៉ាន ទ័ពនៅ
5 កន្លែងណាក៏គេបញ្ជូលទៅក្នុងកងពលទៀត កងពលវីរៀតណាមវិញដែរ បាទ។

6 **ស៖** លោកពូចង់មានន័យថា ប្រមូលដើម្បីទៅវីរៀតណាម ឬក៏ប្រមូលដើម្បីទប់ទល់
7 ទៅនឹងការវីរបស់វៀតណាមចូលនៅក្នុងទឹកដីកម្ពុជា លោកពូអាចបញ្ជាក់កន្លែងហ្នឹងបាទទេ?

8 [០៩:៥០:០០]

9 **ឆ៖** ក្នុងហ្នឹង ខ្ញុំមិនដឹង តើគេរៀបកងយ៉ាងម៉េចដែរ ប៉ុន្តែថាខ្ញុំកាលឆ្នាំ៧៨ហ្នឹង គេយកកង
10 យករូបខ្ញុំហ្នឹងទៅបំពាក់ចូលកងពល១០២ហ្នឹងនៅ គេឱ្យរៀបចំវីរៀតណាមដែលចូលមកទឹកដីខ្មែរបាទ។

11 **លោក គីម ម៉េងហ៊ី៖**

12 បាទ សូមអរគុណលោកពូ។ ខ្ញុំមានសំណួរតែប៉ុណ្ណឹងទេ។ ហើយសូមអរគុណអង្គជំនុំជម្រះ
13 សាលាដំបូង ដែលបានអនុញ្ញាតឱ្យខ្ញុំបានសួរដើមបណ្តឹងនេះ នៅថ្ងៃនេះ។ សូមអរគុណ។

14 **លោកស្រី ម៉ារី ហ្គីរ៉ូដ៖**

15 លោកប្រធាន សូមអរគុណមេធាវីដើមបណ្តឹងរដ្ឋប្បវេណី អស់សំណួរហើយលោកប្រធាន។
16 អ៊ីចឹងសូមផ្តល់វេទិកាទៅឱ្យសហព្រះរាជអាជ្ញា លោកប្រធាន។ សូមអរគុណ។

17 **ប្រធានអង្គជំនុំ៖**

18 បាទ អរគុណ។ អង្គជំនុំជម្រះផ្តល់វេទិកាជូនទៅសហព្រះរាជអាជ្ញា។ សូមអញ្ជើញសហព្រះ
19 រាជអាជ្ញារងអន្តរជាតិ!

20 **លោក ខេល លីសាក់៖**

21 **ស៖** សូមអរគុណលោកប្រធាន។ ជម្រាបសួរលោក លោកស្រីចៅក្រម។

22 **ការតាំងសំណួរដោយសហព្រះរាជអាជ្ញា**

23 **សួរដោយលោក ខេល លីសាក់៖**

24 **ស៖** ជម្រាបសួរលោកដើមបណ្តឹងរដ្ឋប្បវេណី។ ខ្ញុំចង់សួរសំណួរដែលលោកទើបតែបានផ្តល់
25 សក្ខីកម្មអម្បាញ់មិញនេះ។ លោកបាននិយាយថា លោកមិនបានឃើញការប្រព្រឹត្តមកលើអ្នកទោសស្រី

1 នោះទេ ប៉ុន្តែអ្នកទោសខ្លះគឺថាត្រូវបានគេរំលោភរួចទៅហើយមុនយកមកមន្ទីរសន្តិសុខមួយនេះ។ ហើយ
 2 ក្រោយមកលោកបានពន្យល់ថា “មនុស្សខ្លះបានប្រព្រឹត្តអំពើខុសសីលធម៌ ហេតុអ្វីធ្វើដឹងបានជាគេនាំ
 3 ខ្លួនយកមកមន្ទីរសន្តិសុខដើម្បីធ្វើការអប់រំកែប្រែ”។ ខ្ញុំចង់ឲ្យបញ្ជាក់បន្តិច តើលោកចង់មានន័យថាម៉េច
 4 ដែលថាស្ត្រីដែលត្រូវបានគេរំលោភហើយ ហើយត្រូវគេយកមកក្រាំងតាចាន់ក្នុងនាមជាអ្នកទោសដោយ
 5 សារតែអ្នកទាំងនោះបានប្រព្រឹត្តខុសសីលធម៌។ សូមលោកបញ្ជាក់បន្តិច?

6 **លោក សូត្រ សាំង៖**

7 **ឆ៖** បាទ ក្នុងនោះខ្ញុំក៏មិនដឹងដែរ ប៉ុន្តែគ្រាន់នេះជា ខ្ញុំឃើញ។ ឃើញឧទាហរណ៍ដូចខាង
 8 បងប្អូនគាត់ខុសសីលធម៌ខាងក្រៅមក គេយកមកចូលក្នុងហ្នឹង ខ្ញុំក៏មិនដឹងដែររឿងហ្នឹង វាមិនដឹងគេ
 9 គិតឃើញយ៉ាងម៉េច ឬមួយគេយល់ឃើញយ៉ាងម៉េចដែរ លោកប្រធាន ខ្ញុំអត់ទេរឿងនេះបាទ។

10 **ស៖** លោកបាននិយាយថា មានអ្នកទោសស្រីដែលត្រូវបានគេរំលោភនៅខាងក្រៅនោះរួចទៅ
 11 ហើយ មុននឹងគេនាំខ្លួនមកមន្ទីរសន្តិសុខ”។ តើលោកដឹងរឿងនេះដោយរបៀបណាដែរ?

12 **ឆ៖** បាទ លោកប្រធាន ក្នុងនោះគ្រាន់តែឧទាហរណ៍ថា ក្នុងចំណោមនៅក្នុងក្រាំងតាចាន់នោះ
 13 ដូចអ្នកខូចសីលធម៌ខាងក្រៅ គេមិនឲ្យចេញមកធ្វើការរែកដី រែកដី ឬមួយរែកដីដំបូក ធ្វើជីធម្មជាតិ
 14 ដាក់តាមស្រែ តាមនេះ ធ្វើការជាមួយខ្ញុំបាទហ្នឹង ខ្ញុំបាទចេះតែមានការសាកសួរ ឬមួយខ្ញុំសួរលេងសើច
 15 ពីនេះ ពីនោះធម្មតា។ បានជាខ្ញុំបាទដឹងរឿងនេះបាទ។

16 [០៩:៥៤:០៥]

17 **ស៖** សូមអរគុណ។ ខ្ញុំសូមត្រឡប់ទៅក្រោយបន្តិច ខ្ញុំចង់សួរសំណួរខ្លះៗទាក់ទងទៅនឹងឋានៈ
 18 តួនាទីរបស់លោកនៅក្នុងករណីនេះ។ សហចៅក្រមស៊ើបអង្កេតបានសម្ភាសលោកនៅថ្ងៃទី២៩ ខែវិច្ឆិកា
 19 ឆ្នាំ២០០៧ ហើយឆ្នាំក្រោយមកទៀតនៅក្នុងខែសីហា ឆ្នាំ២០០៨ ក៏បានសម្ភាសម្តងទៀត ក្រោយគេ
 20 រកបានឃើញ ហើយសហចៅក្រមស៊ើបអង្កេតសម្ភាសលោកក្នុងនាមជាសាក្សី ប៉ុន្តែលោកដាក់ពាក្យសុំ
 21 តាំងខ្លួនជាដើមបណ្តឹងរដ្ឋប្បវេណី។ សូមលោកជម្រាបជូនអង្គជំនុំជម្រះផង តើហេតុអ្វីបានជាលោកសុំ
 22 តាំងខ្លួនធ្វើជាដើមបណ្តឹងរដ្ឋប្បវេណី?

23 **ឆ៖** បាទក្នុងនោះ ខ្ញុំបាទចង់ដឹងខ្លួនដើមបណ្តឹងរដ្ឋប្បវេណីហ្នឹង គឺខ្ញុំបាទតាំងពីឪពុកខ្ញុំបាទ បង
 24 ប្អូនខ្ញុំបាទ ដែលបានស្លាប់នៅក្នុងពេលនោះបាទ។

25 **ស៖** ខ្ញុំសូមសួរលោកអំពីសក្ខីកម្មរបស់ដើមបណ្តឹងរដ្ឋប្បវេណីម្នាក់ឈ្មោះ សយ សែន ដែល

1 បានឆ្លើយជូនតុលាការនៅថ្ងៃទី០៥ ខែកុម្ភៈ ឆ្នាំ២០១៥ គឺ E1/257.1 ដើមបណ្តឹងរដ្ឋប្បវេណី សយ
 2 សែន បានឆ្លើយអំពីការទាក់ទងខ្លះៗដែលលោកទាក់ទងជាមួយនឹងគាត់។ ខ្ញុំសូមដកស្រង់៖ “សួរ៖ តើ
 3 សាំង ខ្លាចឬក៏អត់ទេ នៅពេលដែលគាត់និយាយអំពីតួនាទីរបស់គាត់ ដែលគាត់បានធ្វើនៅក្រាំងតាចាន់
 4 តើគាត់មានបានទទួលយោបល់ពីណាទេ ទាក់ទងនឹងបញ្ហានេះ? ឆ្លើយ៖ គាត់ធ្លាប់និយាយជាមួយខ្ញុំ
 5 ហើយបានប្រាប់ខ្ញុំថាប្រសិនណាជាតុលាការសួរៗគាត់អំពីរឿងខ្ញុំ សូមនិយាយអំពីអ្នកទោសនៅកន្លែង
 6 នោះ។ ហើយឥឡូវនេះគាត់ហៅខ្ញុំថាបង ហើយគាត់ស្នើសុំថា ឱ្យខ្ញុំនិយាយថាគាត់គឺជាអ្នកទោសនៅ
 7 ទីនោះតែប៉ុណ្ណោះ។ ហើយគាត់ប្រាប់ខ្ញុំម្តងជាពីរដង គាត់បានស្នើខ្ញុំឱ្យនិយាយបែបនេះម្តងជាពីរដង”។
 8 បញ្ចប់ការដកស្រង់។

9 សំណួររបស់ខ្ញុំ លោកគឺថាតើត្រូវទេដែលលោកមានការព្រួយបារម្ភក្នុងការមកឆ្លើយជូនតុលាការ
 10 អំពីអ្វីដែលបានកើតឡើងនៅក្រាំងតាចាន់នោះ?

11 [០៩:៥៧:៣៧]

12 **លោកស្រី ម៉ារី ហ្គីរ៉ូដ៖**

13 សូមអរគុណលោកប្រធាន ថាមេធាវីដើមបណ្តឹងរដ្ឋប្បវេណីបានប្រាប់ថា យើងដូចមិនមានសិទ្ធិ
 14 ប្រើឈ្មោះគាត់ទេ។ អីចឹងសូមឱ្យប្រើឈ្មោះសម្ងាត់ លោកប្រធាន។

15 **លោក ខេល លីសាក់៖**

16 អនុស្សរណៈដែលខ្ញុំបានទទួល គឺថាអង្គជំនុំជម្រះអនុញ្ញាតឱ្យប្រើឈ្មោះដើមបណ្តឹងរដ្ឋប្បវេណី
 17 បាន លោកប្រធាន។

18 **សួរដោយលោក ខេល លីសាក់៖**

19 **ស៖** លោកដើមបណ្តឹងរដ្ឋប្បវេណីលោកចាំសំណួរខ្ញុំអម្បាញ់មិញទេ? សំណួរខ្ញុំហ្នឹងសួរថាតើ
 20 លោកមានការព្រួយបារម្ភ អំពីការមកឆ្លើយជូនអង្គជំនុំជម្រះអំពីអ្វីដែលកើតឡើងនៅក្រាំងតាចាន់នោះ
 21 ទេ?

22 **លោក សូត្រ សាំង៖**

23 **ឆ៖** បាទលោកប្រធាន ខ្ញុំបាទបើនិយាយជាមួយលោក សយ សែន ខ្ញុំបាទមិនដឹងគាត់ចូលពី
 24 ឆ្នាំណា ខែណា ថ្ងៃណា ខ្ញុំក៏អត់បានដឹងដែរ តាមមើលបាទ។ ក្នុងនោះគឺ សយ សែន ក៏មិនដែលបាន
 25 និយាយជាមួយខ្ញុំ ហើយក៏មិនដែលបានមករួមរស់ជាមួយខ្ញុំ ត្បិតតែរស់នៅជាមួយភូមិតែមួយ។ ទើបតែ

1 ថ្ងៃការនេះ ខ្ញុំបានទៅការកូនគាត់ តែគាត់ក៏មិនដែលនិយាយប្រាប់ខ្ញុំយ៉ាងម៉េចៗ ថាអ្វី! ខ្ញុំខ្លាចជាមួយ
2 តុលាការ ខ្លាចនិយាយអាជឿក្រាំងតាចាន់ រឿងអ្នកទោសក្រាំងតាចាន់ រឿងការងារអស់ទាំងនេះ។ ខ្ញុំ
3 អត់ដែលបាននិយាយជាមួយទេបាទ។

4 [០៩:៥៩:៣៦]

5 **ស៖** សំណួរខ្ញុំគឺអីចេះទេ លោកដើមបណ្តឹងរដ្ឋប្បវេណី ថាតើលោកផ្ទាល់ខ្លួននេះ មានការព្រួយ
6 បារម្ភអំពីការដែលចូលខ្លួនមកឆ្លើយជូនអង្គជំនុំជម្រះ និយាយអំពីអ្វីដែលកើតឡើងនៅក្រាំងតាចាន់ដែរ
7 ទេ?

8 **ឆ៖** បាទ ក្នុងនោះខ្ញុំបាទគឺ ខ្ញុំតាំងខ្លួនខ្ញុំជាដើមបណ្តឹង ពេលនោះខ្ញុំអត់ខ្លាចទេ ឃើញយ៉ាងម៉េច
9 ខ្ញុំជម្រាបជូនជាក់ស្តែងចំពោះអង្គជំនុំជម្រះ បាទ។

10 **ស៖** ខ្ញុំសុំសួរសំណួរមួយចំនួនតូចទាក់ទងទៅនឹងអំឡុងពេលដែលលោកធ្វើការជាកងឈ្លប
11 ស្រុកនោះ។ លោកបានជម្រាបជូនតុលាការថាលោកបានធ្វើជាកងឈ្លបនៅស្រុកត្រាំកក់ នៅក្នុងឆ្នាំ
12 ១៩៧២ ឬឆ្នាំ១៩៧៣។ លោកចាំទេអំពីការរឹបអូសបាន ឬក៏ការយកជ័យជម្នះទៅលើអង្គតាសោម ដែល
13 ខ្មែរក្រហមយកជ័យជម្នះទៅលើអង្គតាសោមបាននៅក្នុងឆ្នាំ៧៣។ លោកចាំទេ?

14 **ឆ៖** បាទ ក្នុងឆ្នាំ៧៣ ខ្ញុំបាទនៅក្នុងកងឈ្លបពិតប្រាកដមែន ក៏ប៉ុន្តែក្នុងនោះខ្ញុំអត់ទាន់បាននៅ
15 កងប្រយុទ្ធនេះទាន់ ខ្ញុំនៅកង គេឱ្យនៅក្នុងកងហោកងត្រៀមសែងរហូសនៅឡើយទេបាទ។

16 **ស៖** ខ្ញុំយល់ថាលោកមិនចូលរួមនៅក្នុងការវាយប្រយុទ្ធគ្នាទេ។ លោកចាំទេ ក្រុងអង្គតាសោម
17 គឺត្រូវបានវាយយកបាននៅពេលដែលរំដោះហ្នឹង។ តើលោកចាំទេនៅពេលណាដែរ?

18 **ឆ៖** បាទ ក្នុងបែកទីក្រុងអង្គតាសោមឆ្នាំ -- ខ្ញុំដឹងថាបែងតែមិនដឹងឆ្នាំណាទេបាទ។

19 **ស៖** លោកដឹងទេ មានអ្វីកើតឡើងទៅដល់ប្រជាជនដែលរស់នៅក្នុងអង្គតាសោមហ្នឹងដែរ
20 ក្រោយពីរំដោះបាននោះ?

21 **ឆ៖** ពេលក្រុងអង្គតាសោមរំដោះបានក្រោយមក ខ្ញុំបាទនៅតែខាងត្រៀមខាងមុខទេ អត់ដែល
22 បានមកក្រោយទេបាទ។

23 [១០:០២:៤៨]

24 **ស៖** សូមអរគុណ។ ខ្ញុំសួរសំណួរមួយចំនួនទាក់ទងនឹងការចាំខ្លួន និងការឃុំខ្លួនឪពុករបស់

1 លោកនៅមន្ទីរ២០៤ ដែលលោកបានប្រាប់ថាបានកើតឡើងនៅក្នុងឆ្នាំ១៩៧១ ឬក៏៧២។ នៅក្នុងចម្លើយ
2 ១០៣ ដែលលោកឆ្លើយជូនសហចៅក្រមស៊ើបអង្កេត គឺឯកសារ E319.1.23 លោកបានឆ្លើយថា
3 សូមដកស្រង់៖ លោកមានប្រវត្តិមិនល្អដែលឪពុករបស់លោកទៅរហូតដែលគេចោទខ្លួនថា ជាគិញ។
4 ហើយនៅក្នុងចម្លើយ៣០ ទៅ៣១ លោកបានឆ្លើយដូចតទៅ។ សូមដកស្រង់៖ “ស៖ តើការចាប់ខ្លួន
5 មនុស្សគឺដោយសារមូលហេតុអ្វី? តាមការសម្គាល់របស់ខ្ញុំ ខ្ញុំមិនមានឃើញអ្វីទេ។ ប៉ុន្តែ ករណីឪពុកខ្ញុំ
6 នៅឆ្នាំ១៩៧១ កងទ័ពខ្មែរក្រហមចោទឪពុកខ្ញុំថាជាគិញ។ នៅក្នុងឆ្នាំនេះ កងទ័ពខ្មែរ -- ឪពុករបស់ខ្ញុំ
7 ត្រូវបានបញ្ជូនទៅរៀនសូត្រនៅមន្ទីរ២០៤”។ បញ្ចប់ការដកស្រង់។ តើមន្ទីរ២០៤នេះ ជាមន្ទីរអ្វី ហើយ
8 មានទីតាំងនៅកន្លែងណាដែរ?

9 ឆ៖ បាទ ក្នុងឆ្នាំនោះ ខ្ញុំបាទ --

10 **ប្រធានអង្គជំនុំជម្រះ៖**

11 សាក្សីកុំទាន់អាលឆ្លើយតប។ សុំអញ្ជើញលោកមេធាវី!

12 **លោក សួន វិសាល៖**

13 សូម ខ្ញុំសូមជំទាស់ទៅនឹងសំណួរដែលលោកសហព្រះរាជអាជ្ញាបានលើកឡើង ព្រោះអីអង្គ
14 ហេតុហ្នឹងក្រៅយុត្តាធិការរបស់តុលាការបាទ ពីព្រោះអីមុនឆ្នាំ៧៥ បាទ។

15 [១០:០៥:០០]

16 **លោក ខេល លីសាក់៖**

17 លោកប្រធាន គឺនៅមានការឆ្លើយទាក់ទងទៅនឹងមន្ទីរនេះ។ យើងខ្ញុំចង់ស្វែងយល់ឱ្យឃើញ
18 អត្ថិភាពនៃមន្ទីរនេះ ហើយនិងចង់ដឹងអំពីគោលនយោបាយរបស់ខ្មែរក្រហម ដែលជាប់ទាក់ទងនឹងយុត្តា
19 ធិការ។ សូមអរគុណ។

20 **ប្រធានអង្គជំនុំជម្រះ៖**

21 បាទ អង្គជំនុំជម្រះបដិសេធនូវសេចក្តីជំទាស់នេះ។ ពិតមែនតែវាមាន ក្រៅវិសាលភាព ប៉ុន្តែ
22 វាមានភាពពាក់ព័ន្ធគ្នាជិតជិត អង្គជំនុំជម្រះត្រូវការស្តាប់ឆ្លើយ ចម្លើយតបរបស់សាក្សីតបទៅនឹង
23 សំណួរដែលសួរ សំណួរចុងក្រោយរបស់សហព្រះរាជអាជ្ញារងអន្តរជាតិអម្បាញ់មិញនេះ។

24 សាក្សីឆ្លើយតបទៅនឹងសំណួរដែលសួរអម្បាញ់មិញនេះ។

1 **លោក សូត្រ សាំង៖**

2 **ឆ៖** ខ្ញុំបាទ ក្នុងជំនាន់នោះ ៧១ ឪពុកខ្ញុំបាទ បាន-- ថ្ងៃមួយក៏កើតឡើងរឿងនេះ។ សម័យនោះគឺ
3 សម័យទាហានលន់នល់ និងសម័យកងបដិវត្ត -- គេហៅកងបដិវត្ត កងរំដោះៗនោះ-- ឪពុកខ្ញុំបាទ ថ្ងៃ
4 មួយគាត់ ថ្ងៃ៨ ត្រូវនឹងថ្ងៃ៨ កើត ព្រោះអីគាត់ទៅសុំសីលនៅសាលាធនាគារមួយហៅថា សាលាធនា
5 គ្រពាំងតឹង ភូមិជ្រៃ។ ដល់ពេលទាហានលន់នល់ កងទ័ពរំដោះហ្នឹងគេវែកគ្នាទៅ គេចាប់ឪពុកខ្ញុំនេះចោទ
6 ថាគាត់ធ្វើជាគិញ ឱ្យ លន់ នល់ បាទ។

7 **ស៖** លោកអាចជម្រាបជូនតុលាការបានទេ ឪពុករបស់លោកនៅពេលដែលគេចាប់ខ្លួននោះ
8 គាត់មានតួនាទីអ្វីដែរ? ហេតុអ្វីបានជាគេចោទគាត់ថាជាគិញ?

9 **ឆ៖** គឺគាត់អត់មានតួនាទីអ្វីទេ គាត់ទៅសុំសីល គាត់ជាដូចថា កាលហ្នឹងគាត់ថា -- គេហៅ
10 ក្នុងបច្ចុប្បន្ន និងសព្វថ្ងៃ គេហៅលោកអាចារ្យក្រុម។ បាទ លោកអាចារ្យក្រុមវេនភូមិត្រពាំងជ្រៃហ្នឹងគឺ
11 លោកមកសុំសីល។ បើអីចឹងគាត់ទៅសុំសីលនៅសាលាធនាគារភូមិត្រពាំងតឹងនោះបាទ។

12 [១០:០៧:៣៥]

13 **ស៖** ខ្ញុំសួរបន្តិច គឺថានៅពេលនោះលោក -- តើឪពុកលោកធ្វើជាអាចារ្យ ឬ នៅពេលដែលគេ
14 ចាប់ខ្លួនគាត់ហ្នឹង?

15 **ឆ៖** គាត់មិនមែនធ្វើជាលោកអាចារ្យធំ លោកអាចារ្យវត្តលោកអាចារ្យអីទេ ថាអាចារ្យក្រុម
16 ភូមិ នៅក្នុងភូមិទេបាទ។

17 **ស៖** លោកដឹងទេ ហេតុអ្វីបានជាគេចោទគាត់ថា ជាគិញ?

18 **ឆ៖** បាទ គេចោទគាត់ជាគិញ កងរំដោះគេចោទគាត់ជាគិញ កាលនោះមានលោកពី គេហៅ
19 ពីវត្តខ្យឹង មកឱ្យសីលនៅសាលាគ្រពាំងតឹងហ្នឹង កាលកងរំដោះហ្នឹងគេចាប់លោកបានបាទ។ ចាប់
20 លោកបានហ្នឹងគឺលោកហ្នឹង គេហៅ មានអាសាម៉ែលឆ្មុះ ហើយគេចោទតាអាចារ្យៗ ទាំងប៉ុន្មាននាក់
21 ហ្នឹង គេចាប់យកទៅដាក់នៅ២០៤ ទៅបាទ។

22 **ស៖** លោកដឹងថា មន្ទីរ២០៤ ស្ថិតនៅត្រង់ណាដែរ?

23 **ឆ៖** បាទ មន្ទីរ២០៤ នោះខ្ញុំបាទឮតែឈ្មោះទេ មិនដែលបានទៅដល់កន្លែងមន្ទីរ២០៤ ទេបាទ។

24 **ស៖** ក្នុងចម្លើយ៤៥ នៅក្នុងកិច្ចសម្ភាសន៍ដូចគ្នាដែលនេះ គឺឯកសារ E319.1.23លោកបាន
25 និយាយថា ឪពុករបស់លោកត្រូវបានចាប់ខ្លួននៅក្នុងឆ្នាំ១៩៧១ ហើយគេឃុំខ្លួនអស់រយៈពេល ២ឆ្នាំ។

1 ក្រោយពីគេដោះលែងគាត់មក ថាតើឪពុកលោកនោះ មានប្រាប់លោកអំពីរឿងរ៉ាវនៅមន្ទីរ២០៤ដែរ
2 ឬទេ? ហើយតើគាត់មាននិយាយប្រាប់លោកថាមានអ្វីកើតឡើងទេនៅមន្ទីរ២០៤ ពេលដែលគេឃុំខ្លួន
3 គាត់នោះ?

4 **ឆ៖** បាទ ខ្ញុំបាទបានសួរគាត់ជាចុងក្រោយមុននឹង ដែលគាត់ ក្រោយគាត់មកពី២០៤វិញ។ ខ្ញុំ
5 បាទបានសាកសួរគាត់ គាត់ក៏ប្រាប់ថា “កូនហើយកុំចង់ដឹង តែបដិវត្តន៍អង្គការគេឲ្យធ្វើអី កូនឯងធ្វើ
6 ហ្នឹងទៅ រកយកតែសុខទៅកូន”។ ទីចុងបញ្ចប់៧៣ គាត់បានស្លាប់បាទ។

7 **ស៖** នៅក្នុងសក្ខីកម្មរបស់គាត់ នៅក្នុងថ្ងៃទី២១ មករា ឆ្នាំ២០១៥ នៅចំពោះមុខអង្គជំនុំជម្រះ
8 គឺឯកសារ E -- គឺនៅម៉ោង ១១:០៩:៣១ សាក្សី មាស សុខា បានឆ្លើយដូចតទៅ សូមដកស្រង់៖
9 “មន្ទីរ២០៤ គឺជាមន្ទីរឃុំឃាំង អតីតមន្ត្រីទាហានលន់ នល់ ដែលចាប់បានពីអង្គការសោម ឬកន្លែង
10 ផ្សេងៗ។ ឯពួកសក្តិកម្ម ដែលគេចាប់បានក៏ទៅឃុំខ្លួននៅទីនោះដែរ។ គឺមានទីតាំង នៅខាងលិច
11 ទិសខាងលិច។ លោកដឹងទេថាមន្ទីរ២០៤ មានទីតាំង ដែលជាគេឃុំខ្លួនមន្ត្រីនាយទាហាន លន់ នល់ទេ
12 លោកដឹងទេ?

13 **ឆ៖** បាទ ខ្ញុំបាទជំនាន់នោះ ខ្ញុំបាទអត់ដឹងទេ ឈ្មោះថាមន្ទីរ២០៤ហ្នឹង គ្រាន់តែឮគេថាទេ។
14 ឮឪពុកខ្ញុំថា “តែ២០៤ កូនឆ្លើយកុំចង់ដឹង”។ គាត់គ្រាន់តែប្រាប់ថាប៉ុណ្ណឹងទេបាទ។

15 **ប្រធានអង្គជំនុំជម្រះ៖**

16 អរគុណសហព្រះរាជអាជ្ញារង។ បាទឥឡូវនេះដល់ពេលសម្រាកហើយ អង្គជំនុំជម្រះប្រកាស
17 សម្រាក២០នាទី ចាប់ពីពេលនេះតទៅរហូតដល់ម៉ោងដប់សាមសិបនាទី សូមអញ្ជើញចូលវិញដើម្បី
18 បន្តកិច្ចដំណើរការសវនាការ។ មន្ត្រីរដ្ឋបាលតុលាការសម្របសម្រួលផ្តល់កន្លែងនៅបន្ទប់រង់ចាំសម្រាប់
19 សាក្សី ដល់ដើមបណ្តឹងរដ្ឋប្បវេណីរូបនេះ នៅក្នុងអំឡុងពេលឈប់សម្រាក និងឲ្យអញ្ជើញគាត់រួមទាំង
20 បុគ្គលិកនៃអង្គការគាំពារសាក្សីនិងអ្នកជំនាញដែលអមគាត់ហ្នឹងមកកាន់កន្លែងផ្តល់សក្ខីកម្មនៅម៉ោង
21 ដប់ សាមសិបនាទី។ ដោយពេលចាកចេញនេះ សូមបិទទាំងននជាមុនសិន ហើយដូចគ្នានៅពេលដែល
22 នាំគាត់ទៅចូលមកកាន់កន្លែងផ្តល់សក្ខីកម្ម សូមធ្វើនៅក្នុងអំឡុងពេលដែលទាំងនននៅបិទ។

23 សម្រាកចុះ!

24 **ក្រឡាបញ្ជី៖**

25 សូមអញ្ជើញក្រោកឈរ!

1 (សវនាការសម្រាកពីម៉ោង ១០:១៣ នាទី ដល់ម៉ោង ១០:៣២ នាទី)

2 [១០:៣៣:០០]

3 **ប្រធានអង្គជំនុំជម្រះ៖**

4 អង្គុយចុះ!

5 អង្គជំនុំជម្រះប្រកាសបន្តកិច្ចដំណើរការនីតិសវនាការ និងផ្តល់វេទិកាជូនទៅក្រុមសហព្រះរាជ
6 អាជ្ញាដើម្បីមានឱកាសបន្តការតាំងសំណួរដេញដោលចំពោះដើមបណ្តឹងរដ្ឋប្បវេណី។ សូមអញ្ជើញ!

7 សូមអញ្ជើញលោកមេធាវី សួន វិសាល!

8 **លោក សួន វិសាល៖**

9 បាទ សូមគោរពលោកប្រធាន។ មុននឹងសហព្រះរាជអាជ្ញាបន្តសំណួរ ខ្ញុំមានការកត់សម្គាល់
10 មួយគឺថា ដូចសាធារណជន និងលោកនៅក្រុមឃើញស្រាប់ហើយ គឺថានៅចំពោះមុខយើងនេះ គឺថា
11 សាក្សីមានការការពារ បានន័យថាមានវិធានការការពារពិសេស។ ប៉ុន្តែពិបាកមិញនេះគឺថា ប៉ុន្មាននាទី
12 មុននេះ ឬក៏ប៉ុន្មាននាទីមុននេះ យើងឃើញថាសាក្សីបានឆ្លើយច្បាស់នៅចម្លើយទៅនឹងសំណួរៗរបស់
13 សហព្រះរាជអាជ្ញាថាគាត់មកឆ្លើយពេលនេះ គឺគាត់អត់មានខ្លាចអ្វីទាំងអស់ គាត់មិនព្រួយ មិនភ័យពី
14 រឿងសន្តិសុខអ្វីទាំងអស់។ ដូច្នេះ ខ្ញុំឆ្ងល់ថាតើហេតុអ្វីបានជាតុលាការចាត់វិធានការការពារដល់សាក្សី
15 រូបនេះ ឬក៏ដើមបណ្តឹងរដ្ឋប្បវេណីរូបនេះ។ គំនិតរបស់ខ្ញុំ គឺថាវាគ្មានន័យអ្វីទាំងអស់បើសិនណាសាក្សី
16 មិនខ្លាច ឬមិនមានភ័យព្រួយអ្វីពីសន្តិសុខរបស់ខ្លួនសោះ ហេតុអ្វីបានជាតុលាការចាត់វិធានការបែបនេះ?
17 អ៊ីចឹងគំនិតរបស់ខ្ញុំ គឺថាគួរតែសួរដូចដើមបណ្តឹងរដ្ឋប្បវេណីដូចធម្មតាឡើងវិញ។ ដូច្នេះវិធានការការពារ
18 មិនគួរចាត់តាំងទៅលើដើមបណ្តឹងរូបនេះទេ។ បាទសូមអរគុណ នេះជាកំណត់សម្គាល់របស់ខ្ញុំបាទ។

19 **ប្រធានអង្គជំនុំជម្រះ៖**

20 ជាការកត់សម្គាល់ឬក៏ជាការស្នើសុំ? ហើយបើស្នើសុំត្រូវមានភស្តុតាង សំអាងហេតុត្រឹមត្រូវ។
21 បើកត់សម្គាល់ភាគីដទៃទៀតមិនចាំបាច់ធ្វើការឆ្លើយតបលើការកត់សម្គាល់អ្វីទេ។ ការកត់សម្គាល់គឺការ
22 កត់សម្គាល់។

23 [១០:៣៥:០២]

24 **លោក សួន វិសាល៖**

25 ខ្ញុំទាក់ទងនឹងកត់សម្គាល់ផង ហើយនិងសំណើសុំផង ថាបើសិនណាគាត់ឆ្លើយច្បាស់ចំពោះមុខ

1 សវនាការ គាត់មិនមានភ័យខ្លាចអីទេ ដូច្នោះវិធានការការពារមិនគួរមានទេ។ អានេះជាសំណើរបស់ខ្ញុំ
2 បាទ។

3 **ប្រធានអង្គជំនុំជម្រះ៖**

4 អង្គជំនុំជម្រះបដិសេធតែម្តងទៅ ព្រោះសំណើរបស់លោកទី១ គឺអត់ច្បាស់លាស់ទេ។ ជាការ
5 កត់សម្គាល់ផង ជាសំណើផង។ ដំបូងជាការកត់សម្គាល់ ក្រោយមកជាសំណើផង ការកត់សម្គាល់
6 ផង។ ទី២ គ្មានសំអាងហេតុអីទេ។ អង្គជំនុំជម្រះបានផ្អែកលើមូលដ្ឋាននៃសំណើសុំជាលាយលក្ខណ៍
7 អក្សររបស់ដើមបណ្តឹងរដ្ឋប្បវេណីរូបនេះ តាមរយៈមេធាវីនាំមុខតំណាងដើមបណ្តឹងរដ្ឋប្បវេណី ដោយ
8 មានការសិក្សាស្រាវជ្រាវអំពី តាមរយៈប្រធានអង្គភាពគាំពារសាក្សី និងអ្នកជំនាញយ៉ាងហ្មត់ចត់ បន្ទាប់
9 មកអង្គជំនុំជម្រះបានធ្វើការចេញសេចក្តីសម្រេចមួយច្បាស់លាស់រួចហើយ។ ប្រសិនបើលោកចង់ប្តូរ
10 ត្រូវមានការណ៍ច្បាស់លាស់ ហើយបង្ហាញហេតុឲ្យបានច្បាស់លាស់ មិនមែននិយាយត្រួសៗអីចឹងបាន
11 ទេ។ យើងមិនអនុញ្ញាតឲ្យលោកនិយាយបែបនេះទៀតទេ។

12 **អញ្ជើញ!**

13 [១០:៣៦:១៩]

14 **លោក ខេល លីសាក់៖**

15 សូមអរគុណលោកប្រធាន។

16 **សួរដោយលោក ខេល លីសាក់៖**

17 **ស៖** នៅពេលមុនឈប់សម្រាក យើងបាននិយាយគ្នាអំពីឪពុករបស់លោក ហើយនិងការជាប់
18 ឃុំឃាំងរបស់គាត់នៅមន្ទីរ២០៤។ សំណួរចុងក្រោយរបស់ខ្ញុំទៅលើប្រធានបទមួយនេះ តើលោកធ្លាប់
19 បានដឹងជាបន្តបន្ទាប់ ក្រោយពីការដោះលែងខ្លួនរបស់លោកមក។ តើលោកបានដឹងទេថាតើអ្នកណាជា
20 មេមន្ទីរ២០៤?

21 **លោក សូត្រ សាំង៖**

22 **ឆ៖** បាទ ខ្ញុំបាទ ជំនាន់នោះខ្ញុំបាទអត់មានដែលដឹងថាពីណាមួយមេ ឬអ្នកណាមួយអ្នកនៅ
23 ២០៤ហ្នឹង ខ្ញុំបាទអត់បានដឹងទេបាទ។

24 [១០:៣៧:២២]

25 **ស៖** ឥឡូវហ្នឹង ខ្ញុំចូលទៅអំឡុងពេលដែលគេបានបញ្ជូនលោកទៅភ្នំដំរីវមៀល ហើយក្រោយ

1 មកឱ្យមកធ្វើការនៅ -- មកក្រាំងតាចាន់។ នៅក្នុងឯកសារ E319.1.23 ត្រង់ចម្លើយ៥៦ លោកបាន
 2 និយាយថា លោកជាផ្នែកមួយនៃក្រុមទាហាន -- កងទ័ពប្រាំមួយនាក់ ក្នុងនោះមាន ស៊ីម, ស៊ីន ហើយ
 3 និងម្នាក់ទៀតឈ្មោះ សាវ៉ាត់ ដែលនៅក្នុងចម្លើយ៦៩ លោកហៅថាគឺជា ឌុចតូច។ មនុស្សពីរនាក់នេះ
 4 ស៊ាន់ បាទ វ៉ាន់ ស៊ាន់ ហើយនិង ឌុច តូច ហៅថា ស្រី ថន បានផ្តល់សក្ខីកម្មនៅក្នុងតុលាការនេះរួច
 5 ហើយ អ្នកទាំងពីរហ្នឹងបានបញ្ជាក់ថា ពួកគេគឺជាសមាជិកនៃក្រុមកងដែលមានសមាជិកប្រាំមួយនាក់
 6 ជាមួយនឹងលោក។ វ៉ាន់ ស៊ាន់ -នៅថ្ងៃទី០៥ ខែមីនា ឆ្នាំ២០១៥នេះ គឺឯកសារ E3/27.1 នៅម៉ោង
 7 ១០:៤៤:៤៤ ទៅដល់ម៉ោង ១០:៤៥:៣២- បានឆ្លើយថា លោកនិងគាត់គឺថាមានវត្តមាន។ លោកបញ្ជាក់
 8 មើលថាតើលោក ហើយនិង វ៉ាន់ ស៊ាន់ ហ្នឹងគឺជាបងប្អូនជីដូនមួយនឹងគ្នា ហើយមាន ស៊ីន, មានស៊ីម
 9 និង ឌុចតូច មុនពេលដែលលោកមកក្រាំងតាចាន់នៅ -- ហើយនិងអំឡុងពេលដែលលោកនៅឯពន្ធនាគារ
 10 សូមលោកបញ្ជាក់បន្តិចមើល?

11 **ឆ:** បាទ ឈ្មោះ វ៉ាន់ ស៊ាន់ នេះ គឺជីដូនមួយខ្ញុំបាទមែន បាទ។ ពីព្រោះ វ៉ាន់ ស៊ាន់ នេះម្តាយ
 12 គាត់ហើយនិងឪពុកខ្ញុំបងប្អូនបង្កើត តែទៅនៅកងទ័ពនោះបានជួបគ្នា គេឱ្យមកក្រាំងតាចាន់នេះតែម្តង
 13 មកមិនមែនថាចង់មកទេបាទ។

14 [១០:៤០:០០]

15 **ស:** ខ្ញុំសូមបញ្ជាក់បន្ថែមបន្តិចទាក់ទងឈ្មោះ វ៉ាន់ ស៊ាន់ក្តី ឬក៏ស៊ីមក្តី ឬក៏ឌុចតូចក្តី តើលោកជា
 16 សមាជិកជាមួយនឹងអ្នកទាំងអស់នេះអត់ទេ ជាមួយសមាជិកជាមួយក្រុមអ្នកទាំងអស់នេះ ឬក៏អត់មុន
 17 ពេលដែលលោកមកក្រាំងតាចាន់?

18 **ឆ:** កាលមុននៅក្នុងក្រាំងតាចាន់ មកក្រាំងតាចាន់នេះគឺកងផ្សេងគ្នា។ មិនមែនកង កងវរសេនា
 19 ធំតែមួយ ប៉ុន្តែកងហាខុសគ្នាទេបាទ។

20 **ស:** ខ្ញុំសូមសួរបញ្ជាក់បន្ថែមទៀតនៅក្នុងចម្លើយរបស់លោកជូនសហចៅក្រមស៊ើបអង្កេត គឺ
 21 E319.1.23 ត្រង់ចម្លើយ១៩ លោករៀបរាប់ថា៖ “នៅមុនបញ្ជូនទៅក្រាំងតាចាន់នោះ ខ្ញុំត្រូវបានចាត់
 22 តាំងឱ្យរៀបចំការចាប់ខ្លួនឈ្មោះ ព្រី សាន់ ដែលត្រូវបានចោទថាក្បត់បដិវត្តន៍ នៅភ្នំដំរីរមៀល នៅក្នុង
 23 ស្រុកត្រាំកក”។ បញ្ចប់ការដកស្រង់។ ហើយនៅថ្ងៃនេះលោកបានឆ្លើយថា៖ “កងរបស់លោកហ្នឹងស្ថិត
 24 នៅភ្នំដំរីរមៀល ដោយគេចាត់តាំងឱ្យទៅចាប់ខ្លួន ព្រី សាន់ នៅក្នុងឆ្នាំ១៩៧៥”។ នៅក្នុងចម្លើយរបស់
 25 គាត់នៅថ្ងៃទី០៣ ខែមីនា ២០១៥។ គឺឯកសារE1/270.1 នៅម៉ោង១៤:២៣:២៧ ទៅដល់ ១៤:២៧:១១

1 បងប្អូនជីដូនរបស់លោកគឺ វ៉ាន់ ស៊ាន់ ក៏បានរៀបរាប់ថា តើគាត់ត្រូវគេបញ្ជូនទៅដំរីរមៀល ដើម្បីឱ្យ
 2 ចាប់ខ្លួន ព្រំ សាន់ នៅពេលដែលកងរបស់គាត់ហ្នឹងត្រូវបានចាត់តាំងឱ្យមកធ្វើការនៅក្រាំងតាចាន់។
 3 គាត់ក៏បាននិយាយអំពីបញ្ហានេះដែរ។ សំណួរខ្ញុំគឺថា តើចំណុចនេះជួយរំលឹកដល់ការចងចាំរបស់លោក
 4 បានទេដែលថា លោក ហើយនិងបងប្អូនជីដូនមួយរបស់លោកគឺ វ៉ាន់ ស៊ាន់ ហ្នឹងទាំងពីរនាក់ហ្នឹងត្រូវ
 5 បានបញ្ជូនទៅភ្នំដំរីរមៀល ដើម្បីស្វែងរកចាប់ខ្លួនឈ្មោះ ព្រំ សាន់ ហើយក្រោយមក គាត់និងលោក
 6 ក៏បានត្រូវបញ្ជូនមកក្រាំងតាចាន់។ អីចឹងមែនទេ?

7 [១០:៤២:៥២]

8 ឆ: បាទ ជាការពិតមែន។

9 ស: បងប្អូនជីដូនមួយលោកគឺ វ៉ាន់ ស៊ាន់ ក៏បានឆ្លើយនៅចំពោះមុខអង្គជំនុំជម្រះនៅថ្ងៃហ្នឹងដែរ
 10 គឺថ្ងៃទី០៣ ខែមីនា ឆ្នាំ២០១៥ គឺឯកសារ E3/270.1 នៅម៉ោង១៤:៣៣:៣៦ ដែលថា អ្នកទាំងពីរ
 11 គឺលោក ហើយគាត់ជាមួយហ្នឹង ហើយជាមួយនឹង ឌុចតូច ដែរក៏ត្រូវបញ្ជូនមកក្រាំងតាចាន់ នៅពេល
 12 តែមួយ។ តើចំណុចនេះវាជួយរំលឹកដល់ការចងចាំរបស់លោក ដែលថាលោក ស៊ាន់, ស៊ឹម និង ឌុចតូច
 13 គឺបានចាប់ផ្តើមធ្វើការនៅក្រាំងតាចាន់ នៅក្នុងពេលតែមួយ តើអីចឹងឬក៏អត់?

14 ឆ: បាទ ពិតមែន។

15 ស: វ៉ាន់ ស៊ាន់ ក៏បានឆ្លើយនៅចំពោះមុខអង្គជំនុំជម្រះគឺនៅម៉ោង ១៤:១០:១៨ ដែលថាគាត់
 16 បានចាប់ផ្តើមធ្វើការនៅក្រាំងតាចាន់ នៅចុងឆ្នាំ១៩៧៥។ សមាជិកក្រុមម្នាក់ទៀតឈ្មោះ ស៊ឹម បាន
 17 ឆ្លើយថា -- បានឆ្លើយជូនសហចៅក្រមស៊ើបអង្កេត គឺឯកសារD40/20 ដែលថាគាត់ក៏ត្រូវបានបញ្ជូន
 18 ឱ្យមកធ្វើការនៅក្រាំងតាចាន់ នៅរដូវប្រាំងកាត់ នៅក្នុងឆ្នាំ១៩៧៦។ ហើយនៅក្នុងចម្លើយរបស់គាត់
 19 នៅថ្ងៃទី១៩ កុម្ភៈ ឆ្នាំនេះ គឺឯកសារ E1/266.1 នៅម៉ោង ១១:០២:៥៤៖ “ឌុចតូច បានទទួលស្គាល់
 20 ថាគាត់ត្រូវបានបញ្ជូនឱ្យធ្វើការនៅក្រាំងតាចាន់ នៅចុងឆ្នាំ១៩៧៦”។ តើចំណុចនេះជួយរំលឹកដល់ការ
 21 ចងចាំរបស់លោកទេ លោកដើមបណ្តឹងរដ្ឋប្បវេណី ដែលលោកថា លោក ស៊ាន់, ស៊ឹម, ឌុចតូច ទាំង
 22 អស់គ្នាហ្នឹង គឺចាប់ផ្តើមធ្វើការនៅក្រាំងតាចាន់ អាចនៅចុងឆ្នាំ១៩៧៦ ឬដើមឆ្នាំ៧៥ -- ឬដើមឆ្នាំ៧៦
 23 និងនៅក្នុងឆ្នាំ៧៧ ដូចដែលលោកឆ្លើយនៅថ្ងៃនេះដែរ។ តើអីចឹងឬក៏អត់ទេ?

24 ឆ: បាទ ខ្ញុំបាទគេបញ្ជូនមកឱ្យធ្វើនៅក្នុងហ្នឹង គឺឆ្នាំ៧៦ ប៉ុន្តែមិនដឹងចុងឆ្នាំ ឬមួយដើមឆ្នាំទេ
 25 បាទ។

1 **ស៖** សូមអរគុណដែលលោកបានបញ្ជាក់ចំណុចនេះ។ ខ្ញុំសូមសួរទៅចម្លើយរបស់លោកមួយ
2 ផ្សេងទៀត គឺឯកសារ E319.1.23 គឺត្រង់សំណួរចម្លើយ៤៨ ដល់៤៩។ លោកបានឆ្លើយថា លោក --
3 “ខ្ញុំមានជីតាម្នាក់ឈ្មោះថា ជីម ដែលជាមិត្តភក្តិយូរយារណាស់មក -- មិត្តភក្តិជាមួយនឹងមេគុកក្រាំង
4 តាចាន់ឈ្មោះ អាន់។ លោកឃើញ តាជីម មកមើលគុកក្រាំងតាចាន់ មកជួបគ្នាជាមួយ អាន់។ នៅក្នុង
5 ចម្លើយ៥១ លោកឆ្លើយដូចតទៅ៖ “សួរ៖ តើនេះដោយសារតែមិត្តភាពរវាង តាអាន់ និង តាចេម ដែល
6 នាំឱ្យលោកហ្នឹងត្រូវបានឱ្យគេចាត់តាំងធ្វើប្រធានអ្នកយាមនៅគុកក្រាំងតាចាន់មែនទេ? ឆ្លើយ៖ បាទនេះ
7 គឺជាមូលហេតុដែលត្រូវបានគេតែងតាំងឱ្យខ្ញុំធ្វើជាប្រធានអ្នកយាម”។ បញ្ចប់ការដកស្រង់។

8 **ទី១** ខ្ញុំចង់ឱ្យលោកប្រាប់បន្តិច អំពីជីវិតរបស់លោកឈ្មោះ តាចេម នោះ។ តើ តាចេម មក
9 ពីណាដែរ? ហើយគាត់ធ្វើអ្វីដែរ?

10 [១០:៤៧:៣៤]

11 **ឆ៖** បាទខាងដើម តាចេម ហ្នឹងខ្ញុំកាលពីសម័យ លន់ នល់ ឌីពុកមួយខ្ញុំកាលពីជម្លៀសចេញពី
12 នោះមក មករស់នៅភូមិទី១ថ្ងៃនេះ គាត់បានរស់នៅជាមួយ ស្គាល់គាត់តាំងពីនឹងមករហូត មិនដែល
13 បានស្គាល់សាច់ឈាមអីទេ គឺសាច់ញាតិដទៃទេដែលកាលជំនាន់លន់ នល់ គេជម្លៀសចេញពីភូមិខាង
14 កើតផ្ទះជាតិលេខ៣មកទាំងអស់ មកនៅខាងលិចផ្ទះជាតិលេខ៣នេះ ដើម្បីខ្លាចទាហានហើយនិង
15 ទ័ពរំដោះប្រយុទ្ធគ្នាទៅ វាមានការគ្រោះថ្នាក់បាទ។ ហើយក៏ស្គាល់តាំងពីហ្នឹងមករហូតមក បាទ។

16 **ស៖** តើ តាជីម គាត់ធ្វើអ្វី គាត់មានតួនាទីអី នៅក្នុងរយៈពេលបដិវត្ត អំឡុងពេលបដិវត្តហ្នឹង
17 ក្នុងអំឡុងខ្មែរក្រហម តើគាត់មានតួនាទីអីដែរ?

18 **ឆ៖** តាចេម ហ្នឹង គាត់គ្មានតួនាទីអីទេ គាត់ជាប្រជាជនធម្មតា ប៉ុន្តែកាលពីសម័យគាត់ធ្វើគ្រូ
19 ជំនាន់លន់ នល់ គឺគាត់ថា គាត់ពួកម៉ាក់ តាអាន់ ដែរកាលនឹងបាទ។

20 **ស៖** លោកបានឆ្លើយថា លោកហើយនិងគ្រួសាររបស់លោក គឺក្រោយ -- រស់នៅក្រោយ ត្រូវ
21 បានជម្លៀសចេញពីភូមិ។ នៅពេលណាដែលគេជម្លៀសលោកចេញពីភូមិស្រុករបស់លោក ហើយលោក
22 ទៅរស់នៅជាមួយ តាចេម នឹង?

23 **ឆ៖** ក្នុងឆ្នាំ១៩៧១ ឬនៅ៧២ បាទ។

24 **ស៖** សូមអរគុណ។ នៅក្នុងកិច្ចសម្ភាសន៍ដដែល នៅត្រង់ចម្លើយ៦៧ លោកបានឆ្លើយដូចតទៅ
25 គឺឯកសារ E319.1.23 ដដែល៖ “ស៖ តើអ្នកយាមមានកាំភ្លើងកាន់ទេ? ឆ៖ បាទមាន”។ បញ្ចប់ការ

1 ដកស្រង់។ លោកជម្រាបជូនអង្គជំនុំ តើកាំភ្លើងប្រភេទណាដែលអ្នកយាមនៅក្រាំងតាចាន់កាន់ហ្នឹង
2 ប្រើប្រាស់ហ្នឹង?

3 ឆ៖ បាទ អាវុធឱ្យខ្ញុំកាន់កាំភ្លើងនៅក្រាំងតាចាន់ហ្នឹងគឺកាំភ្លើង គេហៅថា អ៊ីមស៊ី ហើយនិង
4 សេកាសេ បាទ។

5 ស៖ ខ្ញុំសួរសំណួរលោកមួយចំនួន លោកបានឆ្លើយទៅនឹងសំណួរដែលសួរពីខាងដើម ហើយ
6 លោកបានបញ្ជាក់អំពីមេដឹកនាំនៅក្រាំងតាចាន់ក្នុងនោះរួមមាន តារាន់។ នៅក្នុងឯកសារ E319.1.23
7 ត្រង់ចម្លើយ៥៣ លោកបានឆ្លើយថា -- “តើអ្នកណាជាអ្នកគ្រប់គ្រងអ្នកយាម?” ចម្លើយរបស់លោកគឺ
8 តារាន់ តែម្តង។ នៅក្នុងចម្លើយ១០៤ ដល់ ១០៦ លោកនិយាយអំពីកិច្ចប្រជុំស្វ័យទិគ្រឿង ដែលដឹកនាំ
9 ដោយតារាន់។ ដែល តារាន់ បានព្រមានទៅដល់លោកអំពីការរត់គេចខ្លួន។ បញ្ចប់ -- គឺបានណែនាំឱ្យ
10 យើងទទួលមើលការខុសត្រូវអ្នកទោស កុំឱ្យអ្នកទោសរត់។ សំណួររបស់ខ្ញុំ តើលោកអាចប្រាប់បានទេ
11 ថា កិច្ចប្រជុំជីវភាពស្វ័យទិគ្រឿងហ្នឹងធ្វើឡើងនៅពេលណានៅកន្លែងណា? គឺជីវទស្សន៍ស្វ័យទិគ្រឿង ធ្វើ
12 នៅពេលណា?

13 ឆ៖ បាទ ក្នុង ធ្វើជីវទស្សន៍ស្វ័យទិគ្រឿងកសាងអ្នកខុសម្នាក់ៗហ្នឹង គឺនៅក្នុងរោងបាយបាទ។

14 ស៖ អ្នកចូលរួមនៅក្នុងកិច្ចប្រជុំនេះ?

15 ឆ៖ បាទ ក្នុងរោងប្រជុំនេះ គឺមានយុទ្ធជន ពួកមន្ទីរ ពួកប្រធានទាំងបីបាទ។

16 [១០:៥២:៥៨]

17 ស៖ តើនេះគឺជាកិច្ចប្រជុំសម្រាប់យុទ្ធជន និងកម្មាភិបាលដែលធ្វើការនៅគុកក្រាំងតាចាន់មែន
18 ឬអត់ទេ?

19 ឆ៖ ក្នុងពួកប្រធានមន្ទីរគេ គេកសាងប្រាប់ថាផ្នែកទ័ព យើងដឹងតែពីទ័ពទេ។ ផ្នែកខាងពួក
20 មន្ទីរ ខាងពួកគេដូចជាយុវកក បក្ខជន ហ្នឹងជារឿងរបស់គេផ្សេងទេបាទ។

21 ស៖ តើមេគុកឈ្មោះ អាន់ នេះ ដឹកនាំការប្រជុំធ្វើជីវទស្សន៍ស្វ័យទិគ្រឿងហ្នឹងញឹកញាប់ប៉ុណ្ណា
22 ដែរ?

23 ឆ៖ បាទ ក្នុងនោះមិនជាការញឹកញាប់ពេកទេ មួយខែជួនកាលមានម្តង ជួនកាលក៏គ្មានក៏មាន
24 ដែរបាទ។

25 ស៖ ហើយលោកក៏បាននិយាយអំពីការណែនាំដែលលោកបានទទួលនៅក្នុងកិច្ចប្រជុំនេះ ហើយ

1 និងការប្តេជ្ញាចិត្តដែលថាលោកធ្វើម៉េចមិនឱ្យអ្នកទោសរត់រួចបានទេ? តើលោកជម្រាបមើល តើគេមាន
2 និយាយអំពីរឿងអ្វីផ្សេងទៀត ប្រធានបទអីផ្សេងទៀតដែរទេនៅក្នុងកិច្ចប្រជុំដែលដឹកនាំដោយ តារាវ៉ាន់
3 ហ្គីង?

4 **ឆ៖** បាទ ក្នុងនោះ ក្នុងរោងជំនុំនោះ គឺគេនិយាយណែនាំយុទ្ធជនទាំងអស់ តាមមុខសញ្ញារៀងៗ
5 ខ្លួន។ តែបើសិនជាបងប្អូនអ្នកទោសរត់រួច ជីវិតបងប្អូនក៏វាអស់ក្នុងថ្ងៃហ្នឹងដែរបាទ។

6 [១០:៥៥:០០]

7 **ស៖** ខ្ញុំដឹងថារយៈពេលវាយរមកហើយ។ ប៉ុន្តែលោកចាំទេ តើមានគេនិយាយអ្វីក្រៅពីការធ្វើ
8 ជីវិតស្ងួតស្ងួតយូរទៀតដែរទេ?

9 **ឆ៖** បាទ ក្រៅពីនោះ គឺដូចមិនមាន ដែលមាននិយាយបញ្ជាអ្វីៗទេ មានតែបញ្ជាចុងក្រោយមក
10 បើថាបងប្អូនយុទ្ធជនទាំងអម្បាលម៉ាន មានតែផែនការរកម្ហូបហូបនៅក្នុងក្រុម មន្ទីរហ្នឹងតែប៉ុណ្ណឹងទេ
11 បាទ។

12 **ស៖** នៅព្រឹកមិញនេះ លោកបានឆ្លើយជូនអង្គជំនុំជម្រះថា គឺមានកងពិសេសនៅក្នុងឃុំ ឬក៏នៅ
13 ក្នុងស្រុកដែលចេញទៅចាប់ខ្លួនអ្នកទោសហ្នឹង ហើយយកមនុស្សទាំងអស់មកក្រាំងតាចាន់។ ខ្ញុំចង់សួរ
14 សំណួរមួយចំនួន នៅពេលដែលអ្នកទោសទើបនឹងមកដល់ក្រាំងតាចាន់ តើមានអ្វីកើតឡើង? នៅក្នុង
15 ពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោកគឺឯកសារ D22/88, ERN ជាភាសាខ្មែរ 00354
16 365, ERN អស់គ្រួស 00379421 និងភាសាបារាំង 01055820។ លោកបានឆ្លើយដូចតទៅនេះ
17 នៅក្នុងពាក្យសុំតាំងខ្លួន និងសូមដកស្រង់៖ “នៅពេលដែលខ្ញុំគោរពជូនហៅអ្នកនៅមន្ទីរឱ្យមកយកអ្នក
18 ទោសទៅដាក់ចូលទៅក្នុងគុក ហើយខ្ញុំក៏ដើរទៅតាមគេ”។ បញ្ចប់ការដកស្រង់។ ហើយនៅក្នុងឯកសារ
19 ដែលត្រូវបានទទួលយកមកដាក់ក្នុងសំណុំរឿងនេះ E3/2120, ត្រង់ ERN ជាភាសាអង់គ្លេស 00416
20 390 នេះគឺជាសៀវភៅមួយ វាមានសម្រង់តែជាភាសាអង់គ្លេសទេ គឺជាសៀវភៅដែលសរសេរដោយ
21 អ្នកសិក្សាស្រាវជ្រាវម្នាក់ឈ្មោះ អិ ម៉េងទ្រី ដែលនិយាយថា គាត់បានសម្ភាសលោក គឺ សូត្រ សាំង
22 នេះនៅក្នុងខែតុលា ឆ្នាំ២០០១។ ហើយគាត់បាន គឺថា សរសេរនៅចម្លើយរបស់លោកដូចតទៅនេះ។
23 សូមដកស្រង់៖ “អតីតកម្មាភិបាលឈ្មោះ ចន្តា ហើយនិង សាំង បានរាយការណ៍ថា នៅពេលហ្នឹងគឺ
24 គេគោរពជូនដែលព្យួរនៅដើមស្វាយនៅទិសខាងលិច។ ក្រោយពីព្យួរសួរជួង កម្មាភិបាលបានចេញមក
25 ជួបជាមួយអ្នកទោស ហើយយកអ្នកទោសហ្នឹងចូលដាក់ក្នុងបន្ទប់ឃុំឃាំងនៅខាងក្នុង”។ សំណួរដំបូង

1 របស់ខ្ញុំ តើជួងនេះៗ នៅខាងក្រៅបរិវេណគុកក្រាំងតាចាន់ ឬក៏អី នៅពេលដែលគេត្រូវចេញមកយក
2 អ្នកទោសយកទៅដាក់ក្នុងបរិវេណគុកក្រាំងតាចាន់នោះ?

3 ឆ៖ បាទ ជួងគឺនៅបរិវេណរបងខាងក្រៅ។ របងជំនាន់នោះ វាមានទី១ និងទី២។ របងទី១ខាង
4 ក្នុង អាខាងណោះអាវរបងទី១ ខាងក្រៅ ដល់អីចឹងជួងតែនៅខាងក្រៅអីចឹងបាទ។

5 ស៖ ដើម្បីបំភ្លឺបញ្ហានេះ លោកនិយាយថាជួងនៅខាងក្រៅរបង គឺថានៅរបងខាងក្រៅ។ អីចឹង
6 គឺមិនមែននៅខាងក្នុងទេ? គឺអីចឹងមែនទេ?

7 ឆ៖ បាទៗ នៅខាងក្រៅ។

8 [១០:៥៩:៤៥]

9 ស៖ សម្រង់ដែលខ្ញុំបានអានអម្បាញ់មិញនេះ គឺជាចម្លើយដែលគេថា គឺលោកជាអ្នកនិយាយ
10 គឺលោក អិ ម៉ែងទ្រី គាត់ថាគាត់បានសម្ភាសជាមួយលោកនៅឆ្នាំ២០០១។ អីចឹង តើលោកចាំទេថា
11 មានអ្នកស្រាវជ្រាវ ឬក៏អ្នកសរសេរសៀវភៅណាគាត់បានមកសម្ភាសលោកទេ?

12 ឆ៖ បាទ គឺសម្ភាសនោះ ខ្ញុំមិនបានចាំអស់ទេ មិនដឹងឆ្នាំណា មិនដឹងថ្ងៃណា ពីព្រោះមានច្រើន
13 បងខាង បងប្អូនគាត់ទៅស្រាវជ្រាវហ្នឹងមិនមែនតែម្នាក់ មិនដឹងបងប្អូនខាងណាខ្លះទេបាទ ប៉ុន្តែខ្ញុំចាំមិន
14 អស់ទេបាទ។

15 ស៖ ឥឡូវនេះ ខ្ញុំនិយាយអំពីប្រភេទអ្នកទោសនៅក្រាំងតាចាន់។ តើលោកអាចជម្រាបបានទេ
16 ថា តើមានអ្នកទោសប្រភេទណាខ្លះដែលគេបានបញ្ជូនទៅមន្ទីរសន្តិសុខក្រាំងតាចាន់?

17 ឆ៖ ក្នុងនោះមិនមែនជាអ្នកទោសគេប្រកាន់ថាយ៉ាងម៉េចទេ ខ្ញុំមិនដឹងដែររឿងនេះ ស្រេចលើ
18 អ្នកខាងដូចជាកង -- នៅតាមកងភូមិ ឃុំ ស្រុក ខេត្តរបស់គេ មានតែឃើញបងប្អូនទៅដល់នោះតែម្តង
19 បាទ។

20 [១១:០១:៤០]

21 ស៖ ខ្ញុំចង់រំលឹកការចងចាំលោកដោយដកស្រង់នៅក្នុងចម្លើយរបស់លោក ដែលបានឆ្លើយជូន
22 សហចៅក្រមស៊ើបអង្កេត។ ជាដំបូងគឺកំណត់ហេតុ E319.1.23។ ចម្លើយ៩១លោកថា អ្នកទោសគឺ
23 មានលាយឡំគ្នា មានចម្រុះគ្នា ហើយអ្នកទោសខ្លះគេចោទប្រកាន់ថាប្រឆាំងបដិវត្តន៍។ នៅកំណត់ហេតុ
24 D40/21, ខ្មែរគឺ 00165342, ជាភាសាអង់គ្លេស 00223551, ជាភាសាបារាំង 00524330។ លោក
25 បានឆ្លើយទៅនឹងសំណួរដែលគេសួរថា តើអ្នកទោសបានប្រព្រឹត្តកំហុសអ្វីខ្លះ? លោកឆ្លើយថាអ្នកខ្លះគឺ

1 ជាប់ពាក់ព័ន្ធនឹងមន្ត្រីរបបចាស់ ហើយអ្នកខ្លះគឺរត់ចោលជួរ អ្នកខ្លះគឺខុសសីលធម៌។ សំណួរទី១
2 ពាក់ព័ន្ធនឹងចំណុចនេះ តើលោកចង់មានន័យថាយ៉ាងម៉េចនៅពេលដែលលោកនិយាយថា អ្នកទោស
3 ដែលមានជាប់ពាក់ព័ន្ធនឹងអតីតមន្ត្រីរាជការរបបចាស់នោះ?

4 **ឆ៖** បាទ ក្នុងនោះវាកាលពីជំនាន់សម័យបដិវត្តន៍នោះគេៗ អាជ្ញាធររបបចាស់ហ្នឹងគេដាច់ខាត
5 មាំណាស់។ បើអីចឹងកាលពីមុនហ្នឹងគេ -- ខ្ញុំយល់ឃើញថាករណីនេះ ឲ្យតែក្បត់បដិវត្តន៍គឺគេយកកម្ទេច
6 ចោលហើយ។ គេយកទៅអប់រំ គេយកទៅកសាង ប៉ុន្តែមិនដឹងថាកម្ទេចកន្លែងណាខ្លះ ឬកន្លែងតែមួយ
7 ឬកន្លែងដទៃក៏មិនដឹងដែរ។ ហ្នឹងខ្ញុំអត់ដឹងទេបាទ។

8 [១១:០៣:៥៨]

9 **ស៖** នៅពេលដែលលោកនិយាយអំពីរបបចាស់។ លោកសំដៅដល់របបលន់នល់ ឬក៏របបណា?

10 **ឆ៖** បាទ របបលន់នល់។ តាំងពីរបបលន់នល់រហូតមកដល់សម័យធ្វើបដិវត្តន៍ហ្នឹងក៏គេ ឃើញ
11 តែបងប្អូនមកអីចឹង ខ្ញុំមិនដឹងថាកំហុសនៅលើអ្វីខ្លះទេបាទ។

12 **ស៖** តើអ្នកទោសនៅក្រាំងតាចាន់ហ្នឹងមានមន្ត្រីរដ្ឋការលន់នល់ ឬក៏ទាហានលន់នល់ ឬក៏អាច
13 មានជាបងប្អូនសាច់ញាតិរបស់អ្នកដែលជាប់ពាក់ព័ន្ធនឹងរបបលន់ នល់ទេ?

14 **ឆ៖** បាទ មានបង។

15 **ស៖** នៅក្នុងសៀវភៅរបស់ លោក អ៊ា ម៉េងទ្រី ដែលខ្ញុំបានអានឃ្លាមួយអម្បាញ់មិញនេះ គឺ
16 ជាៗការសម្ភាសដែលធ្វើនៅខែតុលា ឆ្នាំ២០០១ ឯកសារ E3/2120, ERN ជាភាសាអង់គ្លេស 0041
17 6383 មានជំពូកមួយដែលពាក់ព័ន្ធនឹងមន្ត្រីអប់រំកែប្រែ។ ហើយយើងចង់សួរថា តើជំពូកមួយដែល
18 -- ហើយយើងបានស្នើសុំឲ្យមានការបកប្រែជំពូកនោះ ដោយមានប្រហែលជា៣០ទំព័រ។ គឺ ERN គឺ
19 00416383 ក្នុងនោះគឺគាត់និយាយថា “លោក សូត្រ សាំង បានយាម បានត្រួតពិនិត្យមើលអ្នកទោស
20 ដែលជាទាហានលន់ នល់ ឬក៏ជាប៉ូលិស ហើយដែលបានចាប់ដោយឃុំ ហើយបញ្ជូនទៅមន្ទីរត្រាំកក”
21 ហើយមានៗការពន្យល់ថា “នៅពាក់កណ្តាលឆ្នាំ៧៥ នោះមានចំនួនអ្នកទោសត្រូវបាននាំចូលមកទាំងថ្ងៃ
22 ទាំងយប់ គឺច្រើនមែនទែន ហើយគឺថាពេលនោះគឺអត់បានដេក អត់បានព្រួនអីទេ ដោយសារតែមានអ្នក
23 ទោសចូលមកច្រើនពេក”។ លោកសាក្សីនៅថ្ងៃទី០៤ ខែកុម្ភៈ ឆ្នាំ២០១៥ នៅចំពោះមុខតុលាការនេះ
24 សយ សែន គឺនៅក្នុងឯកសារ E1/256.1 នៅម៉ោង១៤:៣៦:៣០ រហូតទៅដល់ម៉ោង ១៤:៣៨:១៧
25 គាត់និយាយថា៖ “ចំនួនអ្នកទោសបានកើនឡើងបន្ទាប់ពីរដោះប្រទេសបាន។ គឺបន្ទាប់ពីភ្នំពេញត្រូវបាន

1 រំដោះ ទាហានអតីតលន់នល់ ត្រូវបានចាត់ទុកថាជាឈ្លីយសីក ហើយប្រជាជនទីក្រុងភ្នំពេញ ត្រូវបាន
2 ចាត់ទុកជាប្រជាជន១៧មេសា ហើយត្រូវបានបញ្ជូនទៅទីនោះ។ បញ្ចប់ការដកស្រង់។ ខ្ញុំសូមសួរ
3 លោកថា តើលោកអាចនិយាយអំពីការចាប់ខ្លួនអតីតទាហាន លន់ នល់ និងអតីតប៉ូលិស លន់ នល់
4 នៅស្រុកត្រាំកក់ ក្រោយថ្ងៃទី១៧ មេសា ឆ្នាំ៧៥ បានទេ?

5 [១១:០៧:៥០]

6 ឆ: បាទ ជំនាន់នោះខ្ញុំអត់បានដឹងទេបាទ ព្រោះខ្ញុំនៅទីនោះទេបាទ។

7 ស: តើក្រោយមកនោះលោកមានដឹងទេថា អតីតទាហាន លន់ នល់ ជាច្រើនត្រូវបានចាប់ខ្លួន
8 ក្រោយពីរំដោះថ្ងៃទី១៧ មេសា ៧៥ នោះ?

9 ឆ: បាទ ទាហាន លន់ នល់ គេចាប់ មិនដឹងចាប់យកទៅដាក់កន្លែងណា ពីព្រោះខ្ញុំមិនបាន
10 ចូលមុនទាន់ បានចូលមកនៅក្នុងក្រាំងតាចាន់ទេបាទ។

11 ស: តើលោកបានឃើញ ឬបានឮអ្វីខ្លះពាក់ព័ន្ធនឹងការចាប់ខ្លួនអតីតទាហាន លន់ នល់ នេះ?

12 ឆ: ក្នុងជំនាន់នោះ ខ្ញុំនៅជាយុទ្ធជន នៅទី៧ ខ្ញុំអត់បានដឹងទេ សមរម្យមិខាងក្រោយបាទ
13 អត់ដែលបានដឹងទេ សមរម្យមិក្រោយនេះ។

14 ស: ខ្ញុំយល់ថាលោក មិនចេះអានអក្សរទេ ក៏ប៉ុន្តែខ្ញុំចង់សួរសំណួរលោកពាក់ព័ន្ធនឹងឯកសារ
15 មួយ។

16 **លោក ឌេល លីសាក់:**

17 លោកប្រធានខ្ញុំនឹងអានឯកសារនេះ ជូនទៅសាក្សី គឺឯកសារលេខ E3/4164 គឺជាប្រវត្តិរូបអ្នក
18 ទោសនៅមន្ទីរអប់រំក្រាំងតាចាន់។ សូមទោស គឺមន្ទីរអប់រំស្រុកត្រាំកក់។ លោកដើមបណ្តឹងរដ្ឋប្បវេណី
19 ក្នុងនេះយើងឃើញថាមានគ្រូពេទ្យស្រីពីរនាក់ដែលជាអ្នកទោសនៅក្រាំងតាចាន់ ដែលឈ្មោះ ហាន -
20 អ៊ុច ហាន- និងរុន គឺសារុន - រង សារុន។ អ៊ុច ហាន និង រង សារុន។ អ៊ីចឹងខ្ញុំចង់ដឹងថាតើលោក
21 ចាំពេទ្យស្រីពីរនាក់ដែលជាប់ទោសនៅក្រាំងតាចាន់ទេ គឺឈ្មោះ ហាន និងឈ្មោះ សារុន ឬក៏ហៅខ្លីថា
22 រុន?

23 **ប្រធានអង្គជំនុំ:**

24 អញ្ជើញៗៗ!

25

1 **លោក សូត្រ សាំង៖**

2 **ឆ៖** បាទនៅក្នុងក្រាំងតាចាន់គឺ អីហាន និង អីរុន គាត់បានចូលមកក្នុងក្រាំងតាចាន់មែនបាទ។

3 **ស៖** តើលោកចាំទេថា ហាន និង រុន ហ្នឹងជាប់ទោសនៅក្រាំងតាចាន់ហ្នឹងរយៈប៉ុន្មានដែរ?

4 **ឆ៖** ក្នុងហ្នឹង ខ្ញុំក៏មិនបានចាំឆ្នាំគាត់ដែរ ប៉ុន្តែដល់ក្រោយពីខ្ញុំទៅទ័ព មិនដឹងគាត់ទៅភូមិករជួប
5 ក្រុមគ្រួសារគាត់វិញ ឬមិនដឹងទេបាទ។

6 [១១:១២:២៥]

7 **ស៖** នៅក្នុងបញ្ជីអ្នកទោសនេះ គឺយើងឃើញមានដាក់អំពីតួនាទី ឬក៏មុខរបរចាស់ ហើយនិង
8 យើងមិនដឹងថាតើជាអ្នកមូលដ្ឋាន ឬក៏អ្នក១៧មេសាទេ។ នៅក្នុងចំណោមអ្នកទោសទាំង២៩នោះ ២១
9 នាក់ត្រូវបានគេចាត់ទុកជាប្រជាជន១៧មេសា ហើយប្រាំមួយនាក់គឺជាប្រជាជនមូលដ្ឋាន, ១១នាក់ត្រូវ
10 បានចាត់ទុកថាជាអតីតទាហានលន់ នល់ ហើយក្នុងនោះ យើងឃើញមានដាក់ថាកូនរបស់មេបញ្ជាការ
11 លន់ នល់ ដែលត្រូវបានកម្ទេច។ លោកដើមបណ្តឹងរដ្ឋប្បវេណី ខ្ញុំចង់ឲ្យលោកជម្រាបពីអំពីអ្វីដែលលោក
12 បានឃើញក្នុងឋានៈលោកជាកម្មាភិបាលនៅក្រាំងតាចាន់។ អ៊ីចឹងតើមានអ្នកទោសអ្នក១៧មេសាហ្នឹង
13 ច្រើនជាងអ្នកមូលដ្ឋានដែលជាអ្នកទោសនៅទីនោះទេ? តើមែនទេ?

14 **ប្រធានអង្គជំនុំ៖**

15 បាទ សូមអញ្ជើញលោកមេធាវី វ៉ិចទ័រ កូប៉េ!

16 [១១:១៣:៣៦]

17 **លោក វ៉ិចទ័រ កូប៉េ៖**

18 លោកប្រធាន ខ្ញុំសូមជំទាស់ ពីព្រោះថានេះជាសំណួរនាំមុខ។ យើងយល់ឃើញថាដើមបណ្តឹង
19 រដ្ឋប្បវេណីគាត់មិនអាចប្រាប់បានទេ ថាតើអ្នកណាជាអ្នក១៧មេសា ឬក៏ជាអ្នកមូលដ្ឋាននោះ គាត់មិន
20 អាចមើលគ្រាន់តែមើលមុខហើយដឹងថាអ្នកនេះអ្នក១៧មេសា ឬក៏អ្នកមូលដ្ឋានទេ។ ដូច្នេះការសួរសំណួរ
21 នេះ គឺមិនត្រឹមត្រូវទេ។ ដូច្នេះខ្ញុំសូមជំទាស់។

22 **លោក ឌេល លីសាក់៖**

23 លោកប្រធាន ខ្ញុំគិតថាសំណួរនេះមិនមែនជាសំណួរនាំមុខទេ។ គឺយើងមានរបៀបផ្សេងៗដែល
24 អ្នកទោស -- អ្នកយាមដឹងអំពីព័ត៌មានរបស់អ្នកទោសដែលថាមកពីណា ហើយជាអ្នកណានោះ។ ដូច្នេះ

1 ខ្ញុំគិតថាអ្នកដែលធ្វើការនៅក្រាំងតាចាន់ គាត់ប្រាកដជាអាចដឹង អ្វីចឹងគាត់អាចឆ្លើយបានទៅនឹងសំណួរ
2 របស់ខ្ញុំនេះ លោកប្រធាន។

3 (ចៅក្រមពិភាក្សាគ្នា)

4 [១១:១៥:២៥]

5 **ប្រធានអង្គជំនុំជម្រះ៖**

6 បាទ អង្គជំនុំជម្រះសម្រេចបដិសេធចោលនូវសេចក្តីជំទាស់របស់មេធាវីការពារក្តី ហើយអង្គជំនុំ
7 ជម្រះក៏ត្រូវការស្តាប់នូវចម្លើយតបរបស់សាក្សី ចំពោះសំណួរដែលសួរលើកដោយសហព្រះរាជអាជ្ញារង
8 អន្តរជាតិចំពោះដើមបណ្តឹងរដ្ឋប្បវេណីចុងក្រោយអម្បាញ់មិញនេះ ដោយសារដើមបណ្តឹងរដ្ឋប្បវេណី
9 គាត់ជាអ្នកធ្វើការនៅទីនោះ គាត់ប្រាកដជាបានធ្វើការសង្កេត និងអាចបានដឹងពីព័ត៌មាននេះ។

10 ដើមបណ្តឹងរដ្ឋប្បវេណីឆ្លើយតបទៅនឹងសំណួរចុងក្រោយដែលសួរឡើងដោយសហមេធាវី-- អ័!
11 សហព្រះរាជអាជ្ញារងអន្តរជាតិអម្បាញ់មិញនេះ ប្រសិនបើលោកចាំសំណួរ។

12 **លោក សូត្រ សាំង៖**

13 ឆ៖ បាទ សូមជម្រាបលោក ក្នុងអ្នកទោសទាំងអម្បាលម៉ានដែលលោកបានលើកឡើង ខ្ញុំក៏
14 មិនដឹងថាមួយណាកូន លន់ នល់, មួយណា១៧, មួយណាមូលដ្ឋាន, មួយណាក៏ទ័ពដែរ ព្រោះខ្ញុំអត់
15 បានដឹងដែរបាទ។

16 [១១:១៦:៣៨]

17 **សួរដោយលោក ខេល លីសាក់៖**

18 ស៖ សូមអរគុណលោកដើមបណ្តឹងរដ្ឋប្បវេណី។ ឥឡូវនេះខ្ញុំចូលទៅសំណួរផ្សេងទៀតពាក់ព័ន្ធ
19 ទៅនឹងចំនួនអ្នកទោសនៅក្រាំងតាចាន់។ កាលពីព្រឹកមិញនេះលោកបានឆ្លើយថា អ្នកទោសមកដល់
20 ក្រាំងតាចាន់ ហើយគេសួរលោកថា តើប្រហែលជាអាចមានប៉ុន្មាននាក់មកក្រាំងតាចាន់នឹង ហើយនៅ
21 ក្នុងឯកសារលេខ D40/21 គឺខ្មែរ 00165340, អង់គ្លេស 00223550, ជាភាសាបារាំង 00524328។
22 គេសួរថា “តើជាទូទៅអ្នកទោសមកដល់ក្រាំងតាចាន់មានប៉ុន្មាន?” លោកក៏បានឆ្លើយថា៖ “ជួនកាល២០
23 ជួនកាលទៅ៣០នាក់”។ សូមបញ្ចប់ការដកស្រង់។

24 ឥឡូវនេះ ខ្ញុំចង់អានឃ្លាមួយចំនួនរបស់អ្នកយាមផ្សេងទៀតដែលនៅក្នុងកងជាមួយលោក ដែល
25 មកផ្តល់សក្ខីកម្មនៅតុលាការនេះ គឺអ្នកយាមឈ្មោះ ស៊ីម គាត់បាននិយាយនៅក្នុងឯកសារ D40/20,

1 ERN ជាភាសាខ្មែរ 00165333, ជាភាសាអង់គ្លេស 00433572, ជាភាសាបារាំង 00524321។
2 ខ្ញុំសូមដកស្រង់ “សំណួរ៖ ជាទូទៅតើមានអ្នកទោសប៉ុន្មាននាក់ត្រូវបានបញ្ជូនមកក្នុងពេលតែមួយ
3 ហើយញឹកញាប់ប៉ុណ្ណាដែរ? ចម្លើយ៖ ជួនកាល១០ ជួនកាលប្រាំ ជួនកាលទៅតែម្នាក់។ គឺមានបញ្ជូន
4 មកស្ទើរតែជារៀងរាល់ថ្ងៃ។ ស៊ឹម ក៏បានឆ្លើយនៅទំព័រ ERN ដដែលថា “មានអគារឃុំអ្នកទោសបី
5 ហើយនៅក្នុងអគារនីមួយៗ គឺមានអ្នកទោសពីរជួរ ដែលមានប្រហែលជា២០នាក់ នៅក្នុងមួយជួរ”។
6 ឌុចតូច, ស្រី -- ឬក៏ ស្រី ថន, ក៏បានផ្តល់សក្ខីកម្មផងដែរ នៅចំពោះមុខតុលាការនេះ នៅថ្ងៃទី១៩
7 ខែកុម្ភៈ ឆ្នាំ២០១៥ ឯកសារ E1/266.1 នៅម៉ោង ១១:១២:៤៨ ទៅដល់ម៉ោង ១១:១៦:៤៩ គាត់បាន
8 ឆ្លើយថា “ចំនួនអ្នកទោសដែលនាំចូលមកក្រាំងតាចាន់ អាចមានពីបីទៅបួននាក់ ឬក៏អាចមានរហូតទៅ
9 ដល់៤០នាក់ក្នុងមួយថ្ងៃ ហើយមានអគារឃុំអ្នកទោសពីរដែលនៅក្នុងអគារនីមួយៗនិងមានអ្នកទោស
10 ប្រហែលជា៥០ទៅ៦០នាក់”។ ចំពោះបងប្អូនដ៏ដូនមួយរបស់លោក គឺ វ៉ាន់ ស៊ាន់ គាត់បានឆ្លើយនៅ
11 ចំពោះមុខតុលាការនេះ នៅថ្ងៃទី០៤ ខែមីនា ឆ្នាំ២០១៥ គឺឯកសារ E1/271.1 នៅម៉ោង ០៩:២៥:១០
12 រហូតទៅដល់ ០៩:២៧:២២។ ខ្ញុំសូមដកស្រង់៖ “អ្នកទោសត្រូវបានបញ្ជូនមកស្ទើរតែជារៀងរាល់ថ្ងៃ”។
13 សូមបញ្ចប់ការដកស្រង់។ ហើយគាត់ក៏បានឆ្លើយបន្ថែមទៀតថា អគារអ្នកទោសនីមួយៗហ្នឹង ប្រហែល
14 ជាអាចដាក់អ្នកទោសបានយ៉ាងតិច៧០នាក់ អំ! ៥០នាក់ (សូមទោស)។ លោកដើមបណ្តឹងរដ្ឋប្បវេណី
15 លោកបានឆ្លើយជូនអ្នកស៊ើបអង្កេតនៃការិយាល័យសហចៅក្រមស៊ើបអង្កេតថា ពិបាកក្នុងការកំណត់
16 ចំនួនអ្នកទោសណាស់ ព្រោះថាលោកមិនដែលរាប់ទេ ខ្ញុំសូមដកស្រង់នូវសម្តីលោក លោកឆ្លើយថា
17 លោកមិនដែលបានរាប់។ អីចឹងតើលោកគិតថាអ្នកទោសនៅក្រាំងតាចាន់ហ្នឹងមានចំនួនតិចតួចមែនទេ?
18 អីចឹង ហើយអ្នកផ្សេង -- អ្នកទោស អំ! អ្នកយាមផ្សេងទៀតហ្នឹង គាត់ឆ្លើយថា អ្នកទោសហ្នឹងគឺមាន
19 ចំនួនច្រើន។ អីចឹងតើលោកឆ្លើយតបយ៉ាងម៉េចដែរលោកថាមានតិច ក៏ប៉ុន្តែអ្នកផ្សេងគេថាមានច្រើន
20 នោះ?

[១១:២១:២៣]

22 ឆ៖ បាទក្នុងនេះ ខ្ញុំក៏មិនទាន់ថា តិចក៏មិនទាន់ថា ច្រើនក៏ខ្ញុំមិនទាន់ថា ពីព្រោះអ្នកទោស ខ្ញុំមិន
23 បានស៊ើបអង្កេតជាប់លាប់រាល់ថ្ងៃនេះ។ ពីព្រោះរាល់ថ្ងៃ ជួនកាលខ្ញុំបានស៊ើបអង្កេតខ្លះ ជួនកាលមិន
24 បានស៊ើបអង្កេត ដោយសារខ្ញុំគេឱ្យទៅរកម្ហូបភាគច្រើន បាទទៅបង់សំណាញ់តាមមូលដ្ឋាន តាម
25 សហការណ៍អីចឹង តាមទំនប់វាលឆ្ងាយពីទីកន្លែងបាទ។

1 **ស៖** តើលោកអាចជម្រាបបានទេថា តើមានអគារឃុំអ្នកទោសមានប៉ុន្មានដែរ? ហើយក្នុង
2 មួយអគារៗហ្នឹងមានដាក់អ្នកទោសប៉ុន្មាននាក់ដែរ?

3 **ឆ៖** បាទក្នុងនោះអគារក្នុងមន្ទីរក្រាំតាចាន់ សូមជម្រាបគឺថា នៅក្នុងនោះមានអគារបីពិតប្រាកដ
4 មែន។ អាមួយពីខាងកើត អាមួយនៅខាងលិចមួយបាទ។ តែចំពោះអ្នកទោស មិនប្រាកដថាឱ្យពេញតែ
5 រហូតទៅក្នុងនោះបាទ។

6 **ស៖** អីចឹងនៅពេលដែលដាក់អ្នកទោសពេញក្នុងមួយអគារនោះ ខ្ញុំចង់ដឹងថាតើមួយអគារអាច
7 ដាក់អ្នកទោសបានប៉ុន្មាន?

8 **ឆ៖** ក្នុងនោះ ខ្ញុំមិនប្រាកដទេ ថាប៉ុន្មាន ចំនួនប៉ុន្មាន ខ្ញុំអត់បានដឹងដែរ ប៉ុន្តែគ្រាន់ក្នុងអគារមួយៗ
9 អាហ្នឹងដាក់បានអ្នកទោសពីរជួរ មួយជួរផ្លូវដើរកណ្តាល សងខាងសម្រាន្ត សងខាងអ្នកទោសបាទ។

10 [១១:២៣:៣៣]

11 **ស៖** ឥឡូវនេះ ខ្ញុំចង់អានឃ្លាមួយនៃឯកសារមួយផ្សេងទៀត ដែលមាននៅក្នុងសំណុំរឿង គឺ
12 ឯកសារ E3/2109, ERN ជាភាសាខ្មែរ 00068014, ជាភាសាអង់គ្លេស 00276555, ជាភាសា
13 បារាំង 00290272។ លោកដើមបណ្តឹងរដ្ឋប្បវេណី ឯកសារនេះគឺជារបាយការណ៍ក្រាំងតាចាន់ ចុះខែ
14 វិច្ឆិកា ឆ្នាំ១៩៧៧។

15 **លោក ខេល លីសាក់៖**

16 លោកប្រធាន ខ្ញុំសូមការអនុញ្ញាតពីលោកប្រធាន ដើម្បីបញ្ចាំងឯកសារនេះនៅលើអេក្រង់។

17 **លោក វ៉ិចទ័រ កូប៉េ៖**

18 (គ្មានការបកប្រែ)

19 **លោក ខេល លីសាក់៖**

20 (គ្មានការបកប្រែ)

21 [១១:២៤:៥៦]

22 **ប្រធានអង្គជំនុំ៖**

23 អត់មានការបកប្រែទេលោកមន្ត្រីរដ្ឋបាលតុលាការ។
24 សហព្រះរាជអាជ្ញារង និយាយម្តងទៀត ព្រោះអំមិញ អត់មានការបកប្រែភាសាទេ។
25

1 **លោក ខេល លីសាក់៖**

2 តើអម្បាញ់មិញនេះ លេខENមានបកប្រែទេ លោកប្រធាន? ខ្ញុំត្រូវសួរសំណួរឡើងវិញ ឬក៏
3 យ៉ាងម៉េច?

4 ខ្ញុំគិតថាចម្លើយរបស់ខ្ញុំទៅលោក កូប៉េ គឺត្រូវបានបកប្រែហើយ ខ្ញុំមិនដឹងថាបក ឬក៏មិនបាន
5 បកទេអម្បាញ់មិញ។ ខ្ញុំសូមឆ្លើយថា ខ្ញុំសូមឱ្យបញ្ជាក់ឯកសារនេះ គឺដើម្បីឱ្យភាគី ដើម្បីឱ្យអង្គជំនុំ
6 ជម្រះ និងសាធារណជន បានមកមើលឃើញ។ អ៊ីចឹងហើយ បានជាខ្ញុំស្នើសុំឱ្យមានការបញ្ជាក់ឯកសារ
7 នេះ នៅលើអេក្រង់កុំព្យូទ័រនោះ។

8 **ប្រធានអង្គជំនុំ៖**

9 បាទ អង្គជំនុំជម្រះអនុញ្ញាត!

10 [១១:២៦:៥៥]

11 **សួរដោយលោក ខេល លីសាក់៖**

12 **ស៖** លោកដើមបណ្តឹងរដ្ឋប្បវេណី នៅក្នុងឯកសារនេះគឺមាននិយាយថានៅខែវិច្ឆិកា ឆ្នាំ១៩៧៧
13 “គឺមានអ្នកទោស៧៥នាក់ថ្មីមកដល់ ហើយ៩២នាក់ត្រូវបានបោសសម្អាត អ្នកទោសប្រាំមួយនាក់ស្លាប់
14 ដោយជំងឺ។ អ្នកទោសម្នាក់ដែលជារសេនីយ៍ទោនោះ ត្រូវបានដកទៅតំបន់ដោយអង្គការ។ អ៊ីចឹង
15 សរុបទៅ គឺអ្នកទោស៨៥នាក់ នៅចុងខែវិច្ឆិកា”។ បន្ទាប់មក របាយការណ៍នេះមាននិយាយថា “មាន
16 អ្នកទោស១០៩នាក់ នៅក្រាំងតាចាន់ នៅដើមខែវិច្ឆិកា ឆ្នាំ១៩៧៧។ ហើយនៅក្នុងខែដដែលនោះ គឺ
17 ៧៥នាក់ មកដល់ថ្មី ហើយ៩៩នាក់ត្រូវបានបោសសម្អាត ឬក៏ស្លាប់ ឬក៏បញ្ជូនចេញ។ អ៊ីចឹងសរុបទៅ គឺ
18 អ្នកទោសមាន៨៥នាក់ នៅចុងខែ”។ តើខ្ញុំអានបែបនេះ ធ្វើឱ្យលោកចងចាំឡើងវិញទេ ថានៅចុងឆ្នាំ
19 ១៩៧៧ គឺមានអ្នកទោសប្រហែលជា១០០នាក់ នៅក្រាំងតាចាន់។ មានអ៊ីចឹងទេ?

20 **លោក សូត្រ សាំង៖**

21 **ឆ៖** បាទខ្ញុំសូមជម្រាបនៅក្នុងនោះ គឺខ្ញុំមិនបានចាំទេ ពីព្រោះបើមិនបានចាំឆ្នាំខែយូរ កាល
22 ពេលវេលាវាឆ្ងាយណាស់។ ក្នុងមកបច្ចុប្បន្ននេះ បើគិតទៅវាចូល៣០ឆ្នាំជាងហើយ បាទ។

23 [១១:២៨:៤៦]

24 **ស៖** នៅក្នុងរបាយការណ៍នេះ មានការបញ្ជាក់ផងដែរថា មានរសេនីយ៍ទោ ត្រូវបានអង្គការ
25 ដកយកទៅថ្នាក់តំបន់។ តើលោកធ្លាប់ឮមានគេនិយាយថា អ្នកទោសត្រូវបានគេបញ្ជូនទៅតំបន់ទេ?

1 **ឆ៖** ក្នុងនោះ សូមជម្រាប អត់ដែលមានដឹងដែរបាន មិនដឹងទៅតំបន់កន្លែងណា ខ្ញុំក៏អត់បាន
2 ដឹងដែរបាន។

3 **ស៖** កាលពីព្រឹកមិញនេះ លោកឆ្លើយថាគេមិនផ្តល់ថ្នាំទៅឱ្យអ្នកទោសទេ ហើយអ្នកទោសមិន
4 អាចងូតទឹក ឬក៏លុបលាងខ្លួនបានទេ។ ខ្ញុំចង់អានប្លាមួយនៃសក្ខីកម្មមួយផ្សេងទៀត គឺនៅក្នុងសៀវភៅ
5 របស់ អ៊ា ម៉េងទ្រី។ 0010--

6 **អ្នកបកប្រែ៖**

7 លោកប្រធានសូមអនុញ្ញាតផ្តល់ឱ្យសហព្រះរាជអាជ្ញាបង្ហាញម្តងទៀត អ្នកបកប្រែស្តាប់មិន
8 ទាន់លោកប្រធាន។

9 **ប្រធានអង្គជំនុំ៖**

10 សូមបញ្ជាក់លេខ ERN ឯកសារម្តងទៀតព្រោះអត់មានការបកប្រែភាសា។ អ្នកបកប្រែបកមិន
11 ទាន់។

12 [១១:៣០:៤២]

13 **សួរដោយលោក ខេល លីសាក់៖**

14 ខ្ញុំសុំផ្តល់លេខឯកសារម្តងទៀតគឺឯកសារ E3/2120, ERN ជាភាសាអង់គ្លេស 00416390,
15 ខ្ញុំសុំដកស្រង់៖ “សាំង ជាកម្មាភិបាលត្រាំកក់បានពន្យល់អំពីមូលហេតុនៃការស្លាប់ដោយសារជំងឺ ពីព្រោះ
16 ថាអ្នកទោសទាំងអស់ហ្នឹងខ្សោយ ហើយអត់មានចំណីអាហារ និងមិនមានថ្នាំ ហើយនៅពេលដែល
17 អ្នកទោសស្លាប់នៅក្នុងពេលយប់ កម្មាភិបាលខ្មែរក្រហមមិនបានយកសពចេញទៅភ្លាមៗទេ គឺគេទុក
18 សាកសពរហូតទៅដល់ព្រលឹមឡើង ឬក៏ពេលរសៀលថ្ងៃស្អែក ទើបបានគេនាំយកចេញទៅដើម្បីយក
19 ទៅកប់ គឺនៅពេលដែលអ្នកទោសស្រាលហ្នឹងគាត់មកពីត្រឡប់មកធ្វើការវិញ”។ អីចឹង ខ្ញុំចង់ដឹងថាតើ
20 នៅពេលដែលមានអ្នកទោសឈឺហ្នឹង តើគេមានផ្តល់ថ្នាំសង្កូវអីដល់អ្នកទោសទេ?

21 **ឆ៖** បាទ ក្នុងនោះគឺ បងប្អូនអ្នកទោសដែលជាប់នៅក្នុងនោះ គឺដូចមិនដែលមានឃើញផ្តល់ថ្នាំ
22 ពេទ្យឱ្យទេបាទ។

23 **ស៖** តើលោកដឹងអំពីចំនួនអ្នកទោសដែលស្លាប់ដោយសារជំងឺនៅក្រាំងតាបានទេ?

24 **ឆ៖** ក្នុងបងប្អូនអ្នកទោសស្លាប់ហ្នឹង ខ្ញុំអត់បានដឹងទេបាទ។

25

1 **លោក ខេល លីសាក់៖**

2 លោកប្រធាន ខ្ញុំចូលទៅប្រធានបទថ្មី។ អីចឹង តើលោកប្រធានសម្រាកសិន ឬក៏យ៉ាងណា?

3 **ប្រធានអង្គជំនុំ៖**

4 បាទ អរគុណសហព្រះរាជអាជ្ញារង។

5 ឥឡូវនេះ ដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពីពេលនេះតទៅ
6 រហូតដល់ម៉ោងមួយសាមសិបនាទីរសៀលនេះសូមអញ្ជើញចូលវិញ ដើម្បីបន្តកិច្ចដំណើរការសវនាការ។

7 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និង អ្នក
8 ជំនាញ ដល់ដើមបណ្តឹងរដ្ឋប្បវេណីរូបនេះនៅក្នុងអំឡុងពេលសម្រាកថ្ងៃត្រង់ និងឱ្យអញ្ជើញគាត់
9 រួមទាំងលោក ឃ្លីម សំណាង ដែលជាបុគ្គលិកអង្គភាពគាំពារសាក្សី និងអ្នកជំនាញមកកាន់កន្លែង
10 ផ្តល់សក្ខីកម្មរបស់សាក្សីនេះ នៅវេលាម៉ោងមួយនិងសាមសិបនាទីរសៀល ដោយពេលដែលគាត់ចាក
11 ចេញ មុនពេលដែលគាត់ចាកចេញឱ្យបិទរាំងននជាមុនសិន ហើយពេលចូលដូចគ្នា។ បានន័យថា បិទ -
12 - នៅក្នុងអំឡុងពេលដែលរាំងនននៅបិទ ឱ្យគាត់ចូលមកកាន់កន្លែងផ្តល់សក្ខីកម្ម ហើយការអនុវត្តដូចគ្នា
13 នៅថ្ងៃនេះ និងថ្ងៃស្អែក។

14 បង្គាប់ឱ្យអនុរក្សមន្ត្រីរឃុំហាំងនាំខ្លួនលោក ខៀវ សំផន ត្រឡប់ទៅកាន់បន្ទប់រង់ចាំខាងក្រោម
15 សាលសវនាការនេះ និង បង្គាប់ឱ្យនាំខ្លួនគាត់ត្រឡប់មកចូលរួមក្នុងបន្ទប់សវនាការនេះវិញ នៅរសៀល
16 នេះ ឱ្យបានមុនម៉ោងមួយសាមសិបនាទី។

17 សម្រាកចុះ!

18 (សវនាការសម្រាកពីម៉ោង ១១:៣៤ នាទី ដល់ម៉ោង ១៣:៣០ នាទី)

20 [១៣:៣០:០០]

21 **ប្រធានអង្គជំនុំ៖**

22 អង្គុយចុះ!

23 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅក្រុមសហព្រះ-
24 រាជអាជ្ញាដើម្បីមានឱកាសបន្តការតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ។

25 សូមអញ្ជើញ!

1 **លោក ខេល លីសាក់៖**

2 សូមអរគុណលោកប្រធាន។

3 **សួរដោយលោក ខេល លីសាក់៖**

4 **ស៖** លោកដើមបណ្តឹងរដ្ឋប្បវេណី ជម្រាបសួរជាថ្មីម្តងទៀត។ មុនពេលចូលទៅប្រធានបទថ្មី
5 ខ្ញុំចង់ត្រឡប់មកនិយាយអំពីអ្វីដែលលោកបានឆ្លើយកាលពីព្រឹកមិញនេះ។ លោកបានរៀបរាប់អំពីរបៀប
6 គ្រួសាររបស់លោកត្រូវបានគេជម្លៀស ហើយទៅនៅជាមួយនិង តាជីម ដែលលោកនិយាយថាគាត់ហ្នឹង
7 ជាមិត្តរបស់ តាអាន់ ជាយូរមកហើយ។ លោកនិយាយអំពីភូមិទទឹងថ្ងៃ អីចឹងតើភូមិហ្នឹងជាភូមិតែមួយ
8 ដែលយើងហៅថា ក្បាលអូរហ្នឹងមែនទេ? ហើយតើលោកដឹងទេថា ភូមិហ្នឹងហើយដែលជាភូមិកំណើត
9 របស់ តាអាន់ ដែលជាប្រធានគុកហ្នឹងមែនទេ?

10 **លោក សូត្រ សាំង៖**

11 **ឆ៖** បាទ នៅក្នុងនោះគឺភូមិក្បាលអូរ ដោយឡែកភូមិទទឹងថ្ងៃដោយឡែក ប៉ុន្តែនៅយុំជាងទង
12 តែមួយទេបាទ។

13 **ស៖** អីចឹងតើលោកដឹងទេថាមេគុកក្រាំងតាចាន់ តាអាន់ ហ្នឹងគាត់មានភូមិកំណើតគាត់នៅ
14 ណាដែរ?

15 **ឆ៖** ខ្ញុំគ្រាន់តែឮថាទេ ប៉ុន្តែខ្ញុំមិនដែលបានដឹងគាត់នៅភូមិក្បាលអូរ ហ្នឹងមិនដឹងភូមិក្បាលអូរ
16 ហ្នឹងស្រុកកំណើតគាត់ ឬមួយផ្ទះប្រពន្ធគាត់ ឬមួយផ្ទះឪពុកម្តាយគាត់ពីមុនមកខ្ញុំមិនដឹងទេបាទ។

17 **ស៖** បាទ មិនអីទេ។ ឥឡូវនេះ ខ្ញុំចូលទៅនិយាយអំពីប្រធានបទផ្សេងៗ ខ្ញុំនិយាយអំពីការសួរ
18 ចម្លើយអ្នកទោស។ កាលពីព្រឹកមិញនេះ លោកឆ្លើយថាអ្នកទោសនៅក្រាំងតាចាន់ត្រូវបានគេសួរចម្លើយ
19 និងធ្វើទារុណកម្ម ជាពិសេសលោកនិយាយថាគេវាយ ហើយគេយកស្បែកផ្លាស្ទិកមកគ្របក្បាល។
20 តើលោកបញ្ជាក់បានទេថា បន្ទប់សួរចម្លើយហ្នឹងនៅកន្លែងណាដែរ បើធៀបទៅនឹងបរិវេណគុកនោះ?

21 [១៣:៣៤:០០]

22 **ឆ៖** ក្នុងនោះគឺកន្លែងសួរចម្លើយវានៅខាងត្បូងគុក វាខាងត្បូងគុក វាមានចម្ការដំឡូងមួយ។
23 ហួសពីចម្ការដំឡូងមកវាមានដំបូកមួយ ដំបូកនោះគេហៅដំបូកដើមពង្រ។ ដំបូកដើមពង្រហ្នឹង គឺរោង
24 សួរចម្លើយហ្នឹងតែម្តងបាទ។

25 **ស៖** លោកប្រធាន ខ្ញុំសុំការអនុញ្ញាតបង្ហាញជូនដើមបណ្តឹងរដ្ឋប្បវេណីនូវឯកសារមួយគឺឯកសារ

1 E3/5830 ឯកសារនេះគឺជាផែនទី ឬក៏ជាដ្យាក្រាមដែលបង្ហាញអំពីក្រាំងតាចាន់។ ដូច្នោះ សូមការ
2 អនុញ្ញាតបង្ហាញឯកសារនេះនៅលើអេក្រង់លោកប្រធាន។ ហើយទោះបីជាគាត់មិនអាចអានក៏បានក៏
3 ដោយ ក៏ខ្ញុំគិតថាគាត់ប្រហែលជាអាចមើលរូបភាពយល់ លោកប្រធាន ព្រោះជារូបគំនូរទេ។ ដូច្នោះ
4 សូមការអនុញ្ញាតពីលោកប្រធាន។

5 **ប្រធានអង្គជំនុំជម្រះ៖**

6 អង្គជំនុំជម្រះអនុញ្ញាត!

7 **សួរដោយលោក ខេល លីសាក់៖**

8 **ស៖** លោកដើមបណ្តឹងរដ្ឋប្បវេណី ពេលដែលលោកមើលផែនទីនេះ ខ្ញុំសូមអានចម្លើយរបស់
9 លោក វ៉ាន់ ស៊ាន់ ដែលជាអ្នកយាមជាមួយលោក និងជាបងប្អូនជីដូនមួយរបស់លោក។ នេះជាអ្វីដែល
10 គាត់បានឆ្លើយនៅថ្ងៃទី០៤ ខែមីនា ឆ្នាំ២០១៥ គឺឯកសារ E1/271.1 នៅម៉ោង១០:៤០:០៦វិនាទី។ ខ្ញុំ
11 សូមដកស្រង់ “សំណួរ៖ តើមានចង្រ្កានបាយនៅជិតកន្លែងសួរចម្លើយអ្នកទោសទេ? ឆ្លើយ៖ បាទ ចង្រ្កាន
12 បាយហ្នឹងគឺនៅខាងក្រៅរោងសួរចម្លើយ។ សំណួរ៖ តើអ្នកទោសហ្នឹងត្រូវបានគេសួរចម្លើយនៅទីកន្លែង
13 បិទជិត ឬក៏មានកន្លែងច្រើន ហើយយើងអាចមើលឃើញទៅកន្លែងសួរចម្លើយហ្នឹង? ចម្លើយ៖ ថា
14 ជញ្ជាំងហ្នឹងមិនបិទជិតទេ មានប្រហោងយើងអាចមើលឃើញទៅដល់ខាងក្នុងបាន”។

15 ឥឡូវនេះ ខ្ញុំត្រឡប់មកផែនទី ឬក៏ដ្យាក្រាមនេះវិញលោកដើមបណ្តឹងរដ្ឋប្បវេណី។ គឺយើងមើល
16 ឃើញឯកសារហ្នឹងហើយគឺលេខ E3/5830 នៅខាងក្រោមរូបភាពហ្នឹង យើងឃើញមានផ្ទះមួយ។ ផ្ទះ
17 ហ្នឹងគឺជារោងសួរចម្លើយហ្នឹងហើយ ហើយនៅខាងស្តាំមានអគារមួយដែលយើងកំណត់ថា ជាកន្លែង
18 ហូបបាយរបស់អ្នកយាម។ ដូច្នោះ ខ្ញុំចង់ដឹងថា តើរូបហ្នឹងត្រឹមត្រូវតាមអ្វីដែលលោកបានឃើញពាក់ព័ន្ធ
19 ទៅនឹងកន្លែងសួរចម្លើយ ឬក៏ចង្រ្កានបាយដែលនៅជិតហ្នឹងទេ? វាដូចទៅនឹងអ្វីដែលលោកបានឃើញ
20 នៅពេលនោះទេ?

21 **លោក សូត្រ សាំង៖**

22 **ឆ៖** បាទ ដូចពិតមែន។

23 [១៣:៣៨:០៦]

24 **ស៖** ឥឡូវនេះ ខ្ញុំនឹងអានជាថ្មីម្តងទៀតនូវសក្ខីកម្មរបស់អ្នកយាមម្នាក់ផ្សេងទៀត។ គឺលេខ
25 D40/20, ជាភាសាខ្មែរគឺ 00165324, ជាភាសាបារាំង 00524330 ស៊ឹម គាត់បានឆ្លើយពាក់ព័ន្ធទៅ

1 នឹងអ្នកទោស។ នេះជាចម្លើយរបស់គាត់ “បើតាមអ្វីដែលខ្ញុំបានឃើញនោះគឺថា ខ្ញុំលួចមើលនោះគឺថា
2 ឃើញគេសួរសំណួរ គេសួរចម្លើយ ហើយគេវែអ្នកទោស ជូនកាលគេយកស្បែកមកគ្របក្បាល ហើយ
3 អ្នកខ្លះត្រូវគេវែវហូតដល់ស្លាប់នៅកន្លែងសួរចម្លើយតែម្តង”។ សូមបញ្ចប់ការសកស្រង់។

4 ហើយបងប្អូនដ៏ដូនមួយរបស់លោក លោក វ៉ាន់ ស៊ាន់ នៅថ្ងៃទី០៤ ខែមីនា ឆ្នាំនេះគឺឯកសារ
5 E1/271.1 នៅម៉ោង១០:៤២:១៤វិនាទី គេសួរគាត់ថា “តើគាត់ឯកភាពជាមួយ ស៊ឹម ទេ? ថាគាត់
6 បានឃើញគេយក ថង់ប្លាស្ទិកមកគ្របក្បាលអ្នកទោសទេ? គាត់ឆ្លើយថា៖ បាទ គឺខ្ញុំដើរទៅចង្ក្រានបាយ
7 បីបួនដង ហើយខ្ញុំបានឃើញដូចដែរ ស៊ឹម បានឃើញអីចឹងដែរ”។ បន្ទាប់មកទៀតគឺនៅថ្ងៃដដែលគឺនៅ
8 ម៉ោង ១១:១៣:៤០វិនាទី គាត់ឆ្លើយថា “នៅក្នុងពេលសួរចម្លើយគេធ្វើទារុណកម្មអ្នកទោស មានដំបង
9 មានរំពាត់ ហើយមានគល់បួស្សី។ អ្នកទោសទាំងអស់នោះត្រូវគេយកស្បែកមកគ្របឱ្យថប់ក្បាលនៅ
10 ពេលគេសួរចម្លើយ -- ឱ្យថប់ដង្ហើមនៅពេលគេសួរចម្លើយ”។ លោកខ្លួនឯងផ្ទាល់កាលពីព្រឹកមិញនេះ
11 លោកនិយាយថា “នៅក្នុងពេលសួរចម្លើយ អ្នកទោសត្រូវបានគេវាយ ហើយគេយកថង់ ស្បែកយកមក
12 គ្របក្បាល”។ អីចឹងខ្ញុំចង់សួរលោកថា តើលោកបានឃើញផ្ទាល់ភ្នែកទេ អំពីចំណុចទាំងអស់ហ្នឹង
13 លោកពិតជាបានឃើញទេ នៅពេលដែលថាលោកធ្វើជាអ្នកយាម ហើយលោកនៅជិតចង្ក្រានបាយហ្នឹង
14 លោកបានឃើញសកម្មភាពហ្នឹងផ្ទាល់ភ្នែកទេ?

15 [១៣:៤០:៤២]

16 **ឆ៖** បាទ ក្នុងហ្នឹងឃើញពិតមែន គេយកដំបងវាយសួរចម្លើយ និងយកថង់ប្លាស្ទិកមកដើម្បីឱ្យ
17 ថប់ដង្ហើម ឱ្យអ្នកទោសចេញជាចម្លើយឱ្យគេបាទ។

18 **ស៖** វ៉ាន់ ស៊ាន់ បានផ្តល់សក្ខីកម្មនៅថ្ងៃទី០៤ ខែមីនា ឆ្នាំ២០១៥ យើងនេះ គឺឯកសារ
19 E1/271.1 នៅម៉ោង ១០:៣៨:៣១វិនាទី គាត់និយាយថា “ដំបងនិងរំពាត់ហ្នឹងត្រូវបានគេរក្សាទុកនៅ
20 កន្លែងសួរចម្លើយ”។ ហើយនៅថ្ងៃទី០៥ ខែកុម្ភៈ ឆ្នាំ២០១៥ គឺឯកសារ E1/257.1 នៅម៉ោង
21 ១០:១១:០៧វិនាទី សយ សែន បានឆ្លើយទៅនឹងសំណួរមួយពាក់ព័ន្ធនឹងការវាយអ្នកទោស។ គាត់
22 ឆ្លើយថា “គេប្រើគល់បួស្សី ប្រវែង៦០ ទៅ ៧០ សង់ទីម៉ែត្រដើម្បីវាយអ្នកទោស។ ហើយមានគល់ បួស្សី
23 ប្រហែលជាបីបួនក្នុងបន្ទប់សួរចម្លើយ”។ អីចឹងខ្ញុំចង់ដឹងថាតើលោកមានឃើញដំបងបួស្សី ឬក៏មាន
24 ឃើញមានរំពាត់នៅកន្លែងសួរចម្លើយទេ?

25 **ឆ៖** បាទ ក្នុងនោះរំពាត់ គល់បួស្សី ខ្ញុំបាទឃើញតែរំពាត់តូចទេ មិនមែនដល់គល់បួស្សីទេ គឺ

1 គ្មានទាន់មានទេបាទ។ បាទ ឃើញត្រឹមតែពាក់យើងត្រឹមប៉ុនមេដៃ ឬប៉ុនមេជើងហ្នឹងទេ។ បើគល់ឬស្សី
2 សម្រាប់វែងៗតែម្តងខ្ញុំអត់ដែលទាន់បានឃើញទេ បាទ។

3 **ស៖** លោកអាចជម្រាបបានទេថាអ្នកណាជាអ្នកដឹកនាំការសួរចម្លើយអ្នកទោសនៅក្រាំងតាចាន់
4 នៅក្នុងពេលដែលលោកធ្វើការនៅទីនោះ?

5 **ឆ៖** អ្នកសួរចម្លើយដាក់ទោសនៅក្រាំងតាចាន់ពេលនោះ គឺមានបីរូបជាប្រចាំនៅក្នុងហ្នឹងគឺមាន
6 តារាងមួយ តាពេញមួយ និងតាចេងមួយបាទ។

7 [១៣:៤៣:១៥]

8 **ស៖** អ្នកទាំងបីហ្នឹង គាត់មានរក្សាកំណត់ត្រាពាក់ព័ន្ធនឹងព័ត៌មានដែលពួកគាត់ទទួលបានពី
9 អ្នកទោសដែលពួកគាត់សួរចម្លើយហ្នឹងទេ?

10 **ឆ៖** ក្នុងកត់ត្រា មិនកត់ត្រា ខ្ញុំអត់ដឹងដែរពីព្រោះការសួរចម្លើយ ខ្ញុំមិនច្បាស់ពីព្រោះត្រង់ថាខ្ញុំ
11 អត់បានកត់ត្រាទុកជាមួយគាត់ទេ បាទ។

12 **ស៖** ឥឡូវនេះខ្ញុំនឹងអានឃ្លាមួយឱ្យលោកស្តាប់ គឺជាចម្លើយរបស់លោក ដែលលោកបានឆ្លើយ
13 នៅក្នុងឯកសារ E319.1.23 នៅចម្លើយ១០៨ “សំណួរ៖ តើអ្នកខាងមន្ទីរ ឬក្រុមទាហានហ្នឹង មាន
14 ដែលសរសេរចម្លើយសារភាពអ្នកទោសដែលឬទេ? ចម្លើយ៖ អ្នកសួរចម្លើយគឺជាអ្នកសរសេរចម្លើយ
15 សារភាព”។ សូមបញ្ចប់ការដកស្រង់។ បន្ទាប់មកទៀត នៅក្នុងសៀវភៅដែលខ្ញុំបាននិយាយច្រើនដង
16 មកហើយនៅព្រឹកមិញនេះ ដែលនិពន្ធដោយ អិ ម៉េងទ្រី គឺឯកសារ E3/2120, នៅ ERN ជាភាសា
17 អង់គ្លេស 00416391។ នៅក្នុងសៀវភៅនេះគេមានលើកឈ្មោះរបស់លោក។ អ្នកនិពន្ធថា លោកជា
18 អ្នកផ្តល់ព័ត៌មានដូចតទៅ ខ្ញុំសូមដកស្រង់ “ខ្លាំងដែលបក្សចាប់ ត្រូវបានដាក់ឃុំឃាំង បង្អត់អាហារ
19 សួរសំណួរយ៉ាងគំហុក ហើយនិងធ្វើទារុណកម្មដើម្បីទទួលបានចម្លើយសារភាព។ ហើយជួនកាលគេ
20 ជេរប្រមាថទៀត”។ អ្នកអីចឹងតើលោកអាចបញ្ជាក់បានទេថាអ្វីដែលខ្ញុំអានអម្បាញ់មិញនេះ គឺពិតជា
21 ចម្លើយរបស់លោកមែនទេ?

22 **ឆ៖** សូមអត់ទោស ខ្ញុំស្តាប់ចម្លើយអត់ទាន់ច្បាស់ទេបាទ។

23 **ស៖** អម្បាញ់មិញនេះ ខ្ញុំបានអានឃ្លាមួយដែលលោកបានសម្ភាសជាមួយអ្នកស៊ើបអង្កេតនៃ
24 ការិយាល័យសហចៅក្រមជាតិស៊ើបអង្កេត លោកថាអ្នកសួរចម្លើយហ្នឹងកត់ត្រាចម្លើយសារភាព។
25 អីចឹងលោកបញ្ជាក់បានទេថាពិតជាមានអីចឹងទេអ្នកសួរចម្លើយហ្នឹងពេលដែលសួរហ្នឹងគឺគាត់កត់ត្រានូវ

1 ចម្លើយសារភាពរបស់អ្នកទោស?

2 ឆ៖ បាទ ពីព្រោះគេអ្នកសួរចម្លើយ ដូចប្រធានទាំងបី គាត់អ្នកកត់ អ្នកសួរខ្លួនគាត់ ខ្ញុំអត់ដែល
3 បានទៅជិត ទៅបៀតទេបាទ។

4 [១៣:៤៦:២៤]

5 ស៖ បាទលោកដើមបណ្តឹងរដ្ឋប្បវេណី ឥឡូវខ្ញុំចូលទៅប្រធានបទផ្សេងៗ ខ្ញុំនិយាយពីឯកសារ
6 E3/289 – គឺE3/289, ERNជាភាសាខ្មែរ 01064303 ទៅដល់ 307, ជាភាសាអង់គ្លេស 00168509
7 ទៅដល់11, ជាភាសាបារាំង 010066907 ទៅដល់ 10។ ឯកសារនេះគឺជារបាយការណ៍នៃការផ្សាយ
8 វិទ្យុរបស់កម្ពុជាប្រជាធិបតេយ្យនៅខែកក្កដា ឆ្នាំ៧៧។ សេចក្តីប្រកាសនេះបានប្រកាសថា “មេដឹកនាំ
9 បានៗផ្តល់កិត្តិយសដល់ស្រុកត្រាំកក់ថាជាស្រុកគំរូ” អ៊ីចឹងខ្ញុំចង់សួរលោកថាលោកចាំទេថានៅឆ្នាំ១៩៧៧
10 តើលោកធ្លាប់ស្តាប់ឮថាស្រុកត្រាំកក់ត្រូវបានទទួលស្គាល់ថាជាស្រុកគំរូដែរឬទេ?

11 ឆ៖ ក្នុងនោះខ្ញុំក៏អត់ដែលទាន់បានមានព័ត៌មានដឹងថាស្រុកត្រាំកក់គំរូ ស្រុកត្រាំកក់ហ្នឹងធ្វើជា
12 ឈានមុខគេយ៉ាងម៉េច ប៉ុន្តែគ្រាន់តែថាក្នុងនោះឃើញថារបស់នៅអត់មានព័ត៌មានចូលដល់ផ្សព្វផ្សាយឱ្យ
13 ខ្ញុំទេបាទ។

14 ស៖ នៅក្នុងឯកសារE319.1.23 ដែលជាកំណត់ហេតុស្តាប់ចម្លើយរបស់លោក ចម្លើយ១១១
15 ដល់ ១១២ លោកបានឆ្លើយ ខ្ញុំសូមដកស្រង់៖ “ខ្ញុំឃើញនិរសារកាន់សំបុត្រពី តាអាន់ ផ្ញើជូនទៅមន្ទីរ
16 ស្រុក” ចុះមកក្រោមបន្តិចមក “ខ្ញុំគ្រាន់តែឃើញអក្សរនៅលើខ្នងសំបុត្រជូនចំពោះមន្ទីរស្រុក ខ្ញុំមិន
17 បានដឹងពីខ្លឹមសារទេ ខ្ញុំចង់ដឹងថាតើនិរសារប្រគល់សំបុត្រទៅឱ្យមន្ទីរស្រុកក្រាំងតាចាន់ហ្នឹងញឹកញាប់
18 ប៉ុណ្ណាដែរ?

19 [១៣:៤៩:០៧]

20 ឆ៖ នេះខ្ញុំក៏មិនបានពិតប្រាកដ គ្រាន់តែថាញឹកញាប់ មិនញឹកញាប់ ពីព្រោះខ្ញុំមិនសូវដែលបាន
21 នៅកន្លែងផងបាទ។

22 ស៖ តើលោកចាំទេ អ្នកណាជានិរសារ? អ្នកណាដែរដែលលោកឃើញផ្ទាល់ភ្នែកថាបានកាន់
23 សំបុត្រយកទៅប្រគល់ទៅឱ្យថ្នាក់ស្រុកនោះ?

24 ឆ៖ បាទអ្នកដែលនិរសារមានតែមួយទេ មានកាលពីមុន មានៗមន្ទីរគេមួយ ប៉ុន្តែក្រោយមក
25 ពេលកងទ័ពចូលទៅហ្នឹងគេឱ្យទ័ពម្នាក់បញ្ជូលទៅជានិរសារមួយទៀត។ គឺ វ៉ាន់ ស៊ាន់ ហ្នឹងតែម្តងបាទ

1 រត់សំបុត្រ។

2 **ស៖** សូមអរគុណលោកដើមបណ្តឹងរដ្ឋប្បវេណី។ ឥឡូវនេះ ខ្ញុំនឹងទៅពិភាក្សាប្រធានបទចុង
3 ក្រោយជាមួយលោក គឺនិយាយអំពីការសម្លាប់អ្នកទោសនៅក្រាំងតាចាន់។ នៅក្នុងឯកសារ E319.1.23
4 ជាកំណត់ហេតុស្តាប់ចម្លើយរបស់លោក។ សំណួរ-ចម្លើយ ៧៣ ទៅដល់៧៤ “សំណួរ៖ “តើអ្នកណា
5 ជាអ្នកសម្លាប់ តើលោករៀបរាប់ឲ្យឈ្មោះបានទេ? តើលោកដឹងថានៅគុកហ្នឹងមានអ្នកទោសត្រូវបាន
6 គេសម្លាប់ទេ? បាទ មាន។ តើអ្នកណាជាអ្នកសម្លាប់ តើលោកអាចរៀបរាប់ឈ្មោះបានទេ? ឆ្លើយ៖
7 អ្នកដែលទទួលខុសត្រូវសម្លាប់គឺមនុស្សនៅក្នុងមន្ទីរ និងអ្នកមកពីស្រុក”។ នៅក្នុងឯកសារដដែល គឺ
8 ចម្លើយទី៧៦ លោកបានឆ្លើយដូចតទៅ ខ្ញុំសូមដកស្រង់៖ “មុនពេលមានការសម្លាប់ខ្ញុំត្រូវបានចាត់តាំង
9 ឲ្យទៅយាមនៅជុំវិញកន្លែងហ្នឹង ចម្ងាយ៣០០ទៅ៤០០ម៉ែត្រ ពីកន្លែងសម្លាប់មនុស្ស”។ សំណួរទី១
10 របស់ខ្ញុំ ខ្ញុំចង់ដឹងថា តើគេឲ្យកម្មាភិបាលទៅយាមនៅពេលដែលសម្លាប់មនុស្សនោះ យាមនៅកន្លែង
11 ណា?

12 [១៣:៥១:៤០]

13 **ឆ៖** បាទ ដល់ពេលគេសម្លាប់មនុស្សហ្នឹង គេមុននឹងសម្លាប់ គេប្រាប់យើងឲ្យចេញទៅយាម
14 ខាងក្រៅ ពួកទ័ព ឲ្យខ្ញុំចេញទៅយាមខាងក្រៅ ប៉ែងខាង គេចែកទុកជាទិសដៅជាមុន កន្លែងគេយាម
15 នីមួយៗ គឺមានមុខសញ្ញារៀងៗខ្លួន។ បើអីចឹងបរិវេណខាងក្រៅហ្នឹង គេឲ្យយាមខាងក្រៅពីកើត ពីជើង
16 ពីត្បូង ពីលិច។ អីចឹងក្នុងហ្នឹង គេឲ្យខ្ញុំយាមខាងក្រៅហ្នឹង អ្នកមន្ទីរហ្នឹង គេអ្នកសម្លាប់បាទ។

17 **ស៖** នៅក្នុងឯកសារ D40/20, ERN ជាភាសាខ្មែរ 00165330, ជាភាសាអង់គ្លេស 00433
18 5691, ជាភាសាបារាំង 00520318។ ស៊ឹម ជាមិត្តភក្តិរបស់លោក ដែលជាអ្នកយាមដែរនោះ គាត់បាន
19 និយាយដូចតទៅ៖ “នៅពេលដែលអ្នកទោសត្រូវបានសម្លាប់នោះ គេបានឲ្យខ្ញុំយាមនៅខាងក្រៅរបង
20 មន្ទីរក្រាំងតាចាន់ ដើម្បីកុំឲ្យមានអ្នកណាទៅជិតកន្លែងនោះ”។ គាត់ក៏បានឆ្លើយផងដែរថា “គេមាន
21 រៀបចំកិច្ចប្រជុំដែលនៅក្នុងនោះ មេគុក អាន់, ឌុច, ចេង និង ពេញ បានផ្តល់ព័ត៌មានទៅដល់កងរបស់
22 លោក គាត់ឆ្លើយថា គាត់បានប្រាប់ថា [ថ្ងៃនេះ យើងត្រូវនាំអ្នកទោសយកទៅសម្លាប់ចោល] ហើយ
23 បន្ទាប់មកគេចាត់តាំងឲ្យយើងទៅយាមខាងក្រៅ”។ ហើយម្យ៉ាងវិញទៀត បងប្អូនជីដូនមួយរបស់លោក
24 វ៉ាន់ ស៊ាន់ បានផ្តល់សក្ខីកម្មនៅថ្ងៃទី០៤ ខែមីនា ឆ្នាំ២០១៥ ឯកសារ E1/271.1 នៅម៉ោង ១០:៤៦:៥៥
25 វិនាទី គាត់បានឆ្លើយថា -- គេសួរថា “អ្នកណាជាអ្នកកោះប្រជុំ ហើយនិងអ្នកជាប្រធានអង្គប្រជុំ

1 នៅពេលមានការសម្លាប់មនុស្សនោះ? ចម្លើយថា តាវាន់”។ សូមបញ្ចប់ការដកស្រង់។

2 តើលោកអាចជម្រាបអង្គជំនុំជម្រះបានទេថា តើកិច្ចប្រជុំទាំងអស់នោះត្រូវបានធ្វើឡើងនៅកន្លែង
3 ណា? គឺកិច្ចប្រជុំដែលគេណែនាំ -- ចេញការណែនាំឱ្យលោកនោះ គេប្រជុំនឹង គេប្រជុំនៅកន្លែងណា
4 ដែរ?

5 [១៣:៥៤:១៨]

6 ឆ: បាទ ក្នុងនោះ គេប្រជុំ លើកទិសដៅប្រជុំមានតែនៅកន្លែងចង្ក្រានបាយមួយទេ បាទ។

7 ស: ដើម្បីឱ្យបានច្បាស់នោះ លោកនិយាយអំពីចង្ក្រានបាយរបស់អ្នកទោស ឬក៏ចង្ក្រានបាយ
8 របស់អ្នកយាម?

9 ឆ: ហ្នឹងចង្ក្រានបាយរបស់អ្នកយាមបាទ។

10 ស: លោក សូត្រ សាំង តើលោកនិងអ្នកយាមផ្សេងទៀត ត្រូវបានតម្រូវឱ្យគោរពតាមបញ្ជា
11 ពីមេធាវី វាន់ ដែរឬទេ?

12 ឆ: បាទគឺទិសដៅតែ ឱ្យយាមខាងក្រៅ គឺគោរពតាមបទបញ្ជាបាទ។

13 ស: ស៊ឹម ដែលជាមិត្តភក្តិរបស់លោក នៅក្នុងឯកសារ D40/20, ជាភាសាខ្មែរ 00165434
14 ដល់ 435, ជាភាសាអង់គ្លេស 00433573, ជាភាសាបារាំង 00524323។ ស៊ឹម បាននិយាយថា
15 “នៅពេលការសម្លាប់មនុស្សនោះ ខ្ញុំគ្រប់គ្រងមីក្រូ ឬក៏ចាក់ផុងបាស ហើយគេតែងតែប្រើអ្នកទោស
16 ឈ្មោះ សែន ឱ្យទៅចាក់ផុងបាស និងជីករណ្តៅដើម្បីកប់សាកសពអ្នកទោសដែលត្រូវបានសម្លាប់ចោល
17 គឺមានន័យថា សាកសពរបស់អ្នកទោស។ ហើយនៅថ្ងៃទី០៤ ខែមីនា ឆ្នាំ២០១៥ ឯកសារ E1/271.1
18 នៅម៉ោង ១១:៣៨:៤២វិនាទី គាត់បានឆ្លើយថា “គេចាក់មីក្រូ នៅពេលដែលគេសម្លាប់អ្នកទោស”។
19 សូមបញ្ចប់ការដកស្រង់។ អ៊ីចឹង ខ្ញុំចង់ដឹងថាតើគេមាន ពិតជាមានចាក់មីក្រូមែនទេ នៅពេលដែលមាន
20 ការសម្លាប់អ្នកទោសនោះ?

21 **ប្រធានអង្គជំនុំជម្រះ:**

22 ដើមបណ្តឹងរដ្ឋប្បវេណី កុំអាលទាន់ឆ្លើយតប។ សូមអញ្ជើញលោកមេធាវី វ៉ិចទ័រ កូប៉េ!

23 [១៣:៥៧:២៥]

24 **លោក វ៉ិចទ័រ កូប៉េ:**

25 លោកប្រធាន ប្រហែលជាបាន -- បដិសេធជំនាស់របស់ខ្ញុំហើយ ក៏ប៉ុន្តែខ្ញុំគិតថាសំណួរហ្នឹង

1 ជាសំណួរនាំមុខ គេនាំ -- គេផ្តល់ព័ត៌មានដូចជាយកព័ត៌មានទៅបញ្ជាក់មាត់សាក្សីអីចឹង។ ហើយយក
2 របស់ចម្លើយរបស់សាក្សីផ្សេងមកឱ្យគាត់ឆ្លើយថាអីចឹងៗមែន។ ហើយគាត់ធ្វើអីចឹងតាំងពីព្រឹកមក
3 ហើយ ហើយឥឡូវរសៀលនេះ គាត់នៅតែបន្តធ្វើអីចឹងទៀត។ នេះមិនមែនជាវិធីសាស្ត្រត្រឹមត្រូវក្នុងការ
4 សួរសំណួរទេ។ ឥឡូវនេះ យើងកំពុងតែនិយាយអំពីការសម្លាប់អ្នកទោស។ អីចឹងយើងផ្តល់ឱ្យនាទីឱ្យ
5 គាត់ទៅឆ្លើយសំណួរ ទៅនឹងសំណួរដោយខ្លួនឯងទៅ មិនត្រូវផ្តល់ព័ត៌មានឱ្យគាត់ឆ្លើយតាមអ្វីដែល
6 លោកប្រាប់នោះទេ។ នេះជាការមិនត្រឹមត្រូវទេ លោកប្រធាន។

7 [១៣:៥៨:១៣]

8 **លោក ឆេល លីសាក់៖**

9 លោកប្រធាន ខ្ញុំសូមអនុញ្ញាតឆ្លើយតប។ នៅទីនេះយើងមានសិទ្ធិទាំងអស់គ្នាក្នុងការបង្ហាញ
10 ភស្តុតាងជូនទៅសាក្សី។ ភាគីទាំងអស់អាចបង្ហាញភស្តុតាង ហើយនិងសួរឱ្យសាក្សីឆ្លើយតប។ នេះជា
11 ការធ្វើ -- នេះជាវិធីសាស្ត្ររបស់មេធាវីការពារក្តីផងដែរ គាត់ក៏ធ្វើអីចឹងដែរ។ យើងបានឮចម្លើយរបស់
12 អ្នកយាម និងសាក្សីមួយចំនួនមកហើយពាក់ព័ន្ធនឹងចំណុចនេះ។ ដូច្នោះ បើគាត់ព្យាយាម -- ដូច្នោះ ខ្ញុំ
13 ធ្វើនេះ គឺព្យាយាមទទួលបាននូវចម្លើយរបស់គាត់ ពាក់ព័ន្ធនឹងការឆ្លើយរបស់សាក្សីផ្សេងទៀត។

14 **លោក វ៉ិចទ័រ កូប៉េ៖**

15 ខ្ញុំសូមឆ្លើយតប។ តើអង្គជំនុំជម្រះមានបានចាំអំពីសេចក្តីសម្រេចរបស់ខ្លួនដែល គឺថាបាននិយាយ
16 ពីចំណុចនេះរួចម្តងហើយ និយាយអំពីទូលពោធិ៍ជ្រៃ។ នៅពេលដែលយើងនិយាយអំពីសាក្សីនិយាយ
17 អំពីឧក្រិដ្ឋកម្មនោះ យើងត្រូវចាប់ផ្តើមសួរសំណួរលើកទូលាយ។ ហើយប្រសិនបើសាក្សីគាត់មិនចាំទេ
18 នៅពេលចុងក្រោយនោះ បានយើងអាចបង្ហាញភស្តុតាង បង្ហាញឯកសារបាន។ យើងត្រូវធ្វើនេះ មិនត្រូវ
19 ធ្វើបង្ហាញភស្តុតាងមុនហើយ បានសួរឱ្យសាក្សីឆ្លើយទេ។ ធ្វើអីចឹងគឺបញ្ហាសល់ដាប់លំដោយហើយ។

20 [១៣:៥៩:៤៣]

(ចៅក្រមពិភាក្សាគ្នា)

22 [១៤:០០:៣០]

23 **ប្រធានអង្គជំនុំ៖**

24 បាទ សេចក្តីជំទាស់របស់មេធាវីការពារក្តី គឺលើកឡើងមានមូលហេតុសមស្រប ដែលសំណួរ
25 គប្បីតាំងសំណួរលើក សំណួរទូទៅជាមុនសិន ហើយសំណួរបែបនេះគឺនឹងអាចទៅសួរនៅពេលចុង

1 ក្រោយ នៅពេលណាមួយដែលសមស្រប ដែលចុងក្រោយបាន។ ដូច្នោះ សាក្សីមិនបាច់ឆ្លើយតបនឹង
2 សំណួរនេះទេ ហើយសូមតំណាងសហព្រះរាជអាជ្ញាអន្តរជាតិរៀបចំនូវសំណួរបន្ថែមថ្មីទៀត ហើយសុំ
3 មានលក្ខណៈជាសំណួរថ្មីក៏។

4 **លោក ឌេល លីសាក់៖**

5 សូមអរគុណលោកប្រធាន ខ្ញុំនឹងអនុវត្តតាម សុំចាប់ផ្តើមសួរបន្ត។

6 **សួរដោយលោក ឌេល លីសាក់៖**

7 **ស៖** សំណួររបស់ខ្ញុំ លោកដើមបណ្តឹងរដ្ឋប្បវេណី តើមានមីក្រូហ្វូននៅក្នុងក្រាំងតាចាន់ទេ?
8 ហើយបើមានហ្នឹងតើគេប្រើប្រាស់មីក្រូហ្នឹង គឺគេប្រើប្រាស់មីក្រូដើម្បីធ្វើអ្វីដែរ?

9 **លោក សូត្រ សាំង៖**

10 **ឆ៖** បាទ ក្នុងទីនោះ តាំងពីខ្ញុំចូលទៅដល់គឺមិនដែលឃើញមានមីក្រូហ្វូន មីក្រូចាក់ទេបាទ។

11 **ស៖** លោកមានបានដឹងអ្នកទោសមួយចំនួនដូចជា សយ សែន ត្រូវបានគេបញ្ជាឱ្យដឹករណ៍
12 និងកប់សាកសពអ្នកទោសដែរទេ?

13 **ឆ៖** បាទ សយ សែន ជារឿងរបស់គាត់ មិនមែនទាក់ទងជាមួយខ្ញុំទេ បាទ។

14 [១៤:០២:២៥]

15 **ស៖** លោកបានផ្តល់សក្ខីកម្មឆ្លើយនៅក្នុងចម្លើយលេខ៨០ នៅក្នុង E319.1.21 ដែលគេឱ្យ
16 គាត់កាយរណ៍កប់សាកសព។ តើទីតាំងសម្លាប់មនុស្សហ្នឹងស្ថិតនៅកន្លែងណាដែរ? ហើយគេកប់
17 ខ្មោចនៅឯណាដែរ?

18 **ឆ៖** បាទ ពីព្រោះទីតាំងសម្លាប់មនុស្ស គឺនៅខាងត្បូងកន្លែងសួរចម្លើយ បាទ។

19 **ស៖** តើអ្នកណាជាអ្នកចាត់តាំងឱ្យដឹករណ៍ និងកប់សាកសពអ្នកទោសដែលគេបានសម្លាប់
20 ហើយហ្នឹង?

21 **ឆ៖** ក្នុងនោះមានតែអ្នកមន្ទីរគេទេបាទ។

22 **ស៖** កាលណាលោកនិយាយពីបុគ្គលិកមន្ទីរហ្នឹង តើលោកចង់និយាយសំដៅទៅលើអ្នកណាហ្នឹង?

23 **ឆ៖** នៅមន្ទីរគេវាមានមន្ទីរគេ វាមានប្រធានវាបី ហើយនិងអ្នកមន្ទីរៗដូចគេខាងពួកយុវកក
24 បក្ខជន ខាងក្រុមឈ្លប ហ្នឹងគឺពួកមន្ទីរគេ បាទ។

25 **ស៖** ដើម្បីបញ្ជាក់អំពីចំណុចនេះ ខ្ញុំសុំដកស្រង់ពីចម្លើយរបស់អ្នកយាមម្នាក់ឈ្មោះ ស៊ីម។ គាត់

1 បានផ្តល់សក្ខីកម្មជាច្រើនលើកសាថា អង្គភាពរបស់គាត់ហ្នឹងគឺត្រូវបានចាត់តាំងនេះ ឲ្យទៅកប់រណ្តៅគឺ
2 ឯកសារ D40/20, ERN ខ្មែរគឺ 00165334, អង់គ្លេស 00433573 និងបារាំង 00524323។
3 គាត់បានលើកថា អង្គភាពរបស់គាត់គឺត្រូវបានដកស្រង់ឲ្យកប់ -- “នៅក្នុងរយៈពេលជាច្រើនខែ ជួនកាល
4 គឺគេឲ្យយើងកប់១ខែម្តង ជួនកាលច្រើនដង”។ បញ្ចប់ការដកស្រង់។ តើលោកអាចជម្រាបបានទេ
5 ថា តើ ស៊ឹម អង្គភាពរបស់ស៊ឹម គឺអង្គភាពមួយដែលត្រូវបានចាត់តាំងឲ្យទៅកាយដឹកកប់រណ្តៅដែល
6 គេកប់សាកសពដែលគេបានសម្លាប់ហើយនោះ?

7 ឆ៖ បាទ កាលនោះខ្ញុំអត់បានទៅកប់សាកសពនៅកន្លែង ទឹកកន្លែងនោះបាន ដោយសារខ្ញុំមិន
8 បាននៅខាងក្នុងទេបាទ។

9 ស៖ តើ ស៊ឹម ស្ថិតនៅក្នុងអង្គភាពរបស់អ្នកណាដែរ?

10 ឆ៖ ស៊ឹម ស្ថិតនៅក្នុងកងទ័ពដូចពួកខ្ញុំដែរ ក៏ប៉ុន្តែកងទ័ពនោះវាមានគេនៅក្នុងច្រើនជាងខ្ញុំ។
11 ខ្ញុំនៅខាងក្រៅច្រើនជាងគេនៅខាងក្នុងដែរ។

12 ស៖ សំណួរបន្ទាប់របស់ខ្ញុំគឺពាក់ព័ន្ធនឹងថា តើ អ្នកទោសត្រូវបានគេសម្លាប់ដោយរបៀបណា
13 ដែរនៅឯក្រាំងតាចាន់។ តើលោកអាចជម្រាបជូនអង្គជំនុំជម្រះបានទេ ថា តើអ្នកទោសត្រូវបានគេ
14 សម្លាប់ដោយរបៀបណាដែរនៅឯកន្លែងទីតាំងសម្លាប់មនុស្សហ្នឹង?

15 ឆ៖ បាទ នៅក្នុងក្រាំងតាចាន់ សម្លាប់មនុស្ស គេសម្លាប់ដោយនឹងត្បូងចប ឬនឹងគល់ឫស្សី
16 បាទ។

17 [១៤:០៧:០៥]

18 ស៖ តើលោកបានដឹងថា អ្នកទោសត្រូវបានគេសម្លាប់របៀបអីចឹង លោកដឹងមកពីណា?

19 ឆ៖ ពីព្រោះខ្ញុំបានដឹង ពីព្រោះខ្ញុំបានឃើញខ្លះ មិនមែនបានឃើញរាល់ថ្ងៃទេ។ ថ្ងៃណាដែលខ្ញុំ
20 ទៅឃើញ គឺខ្ញុំលួចមើលទៅ អាហ្នឹងឃើញបាន។ បើថ្ងៃណាគេវិនិយ័តគេតឹងតែង ខ្ញុំក៏បាននៅឆ្ងាយបាទ។

21 ស៖ នៅពេលដែលលោកធ្វើជាអ្នកយាម គឺគេសម្លាប់នោះ ពេលដែលលោកធ្វើជាអ្នកយាមនៅ
22 ហ្នឹង ឬក៏អត់ទេ?

23 ឆ៖ បាទ នៅទីកន្លែងនោះ ជួនកាលខ្ញុំបាទយាមខ្លះ ជួនកាលខ្ញុំបាទទៅរកត្រីខ្លះបាទ។

24 ស៖ ប្រធានបទចុងក្រោយដែលខ្ញុំចង់សួរលោកនៅថ្ងៃនេះ គឺពាក់ព័ន្ធនឹងការសម្លាប់ក្មេងៗ។
25 នៅក្នុងកិច្ចសម្ភាសន៍របស់លោកគឺ E319.1.23 នៅត្រង់ចម្លើយ៩០ គឺថាលោកត្រូវបានសួរដូចតទៅ,

1 សូមដកស្រង់៖ “តើលោកបានដឹងអំពីការសម្លាប់កុមារ និងទារកនៅមន្ទីរក្រាំងតាចានដែរឬទេ? ឆ្លើយ៖
2 មានកុមារត្រូវបានគេសម្លាប់”។ បញ្ចប់ការដកស្រង់។ ហើយព្រឹកមិញនោះ លោកបានឆ្លើយនិងជម្រាប
3 ជូនអង្គជំនុំជម្រះថា កុមារនិងកូនងៃតហ្នឹងគឺគេយកទៅដាក់ គេយកទៅជាមួយម្តាយៗនៅគុកនោះដែរ។
4 លោកដើមបណ្តឹងរដ្ឋប្បវេណី ឆ្នាំគុកបីនាក់នៅក្រាំងតាចានហ្នឹងក៏បានបញ្ជាក់ថា អ្នកទោសត្រូវបានគេ
5 សម្លាប់នៅទីតាំងនោះរួមមានកុមារ ស៊ឹម គឺហើយនិងឈ្មោះ ស្រី ថន ហៅ ខុចតូចហ្នឹង ហើយនិង
6 ជីដូនមួយរបស់លោក វ៉ាន់ ស៊ាន់។ តើលោកដឹងថា ក្មេង កុមារៗ និងក្មេងតូចៗហ្នឹងគេសម្លាប់នៅ
7 ក្រាំងតាចាន លោកបានដឹងដោយរបៀបណាដែរ?

8 **ឆ៖** បាទ សម្លាប់នៅក្នុងក្រាំងតាចាន កុមារ ក្មេងតូចនេះ គឺខ្ញុំដឹងតាមរយៈ ធម្មតាតែបាត់ម្តាយ
9 បាត់កូន បើបាត់កូនពិតជាសម្លាប់ហើយ។ បាទ ខ្ញុំដឹងតាមរយៈប៉ុណ្ណឹងទេបាទ។

10 [១៤:១០:១២]

11 **ស៖** ឯកសារមួយក្នុងចំណោមឯកសារមួយដែលយកមកប្រើប្រាស់ ជាភស្តុតាងក្នុងសំណុំរឿង
12 នេះ គឺ E3/4093 ដែល ERN ជាភាសាខ្មែរ 00270786 ដល់ 87, អង់គ្លេស 00831486, និង ERN
13 ជាភាសាបារាំង 00729674។ នេះគឺជាសំបុត្រមួយ -- លិខិតមួយច្បាប់មកពីលេខាស្រុកត្រាំកក់ឈ្មោះ
14 តាសាន ដែលណែនាំថាក្មេងៗដែលក្មេងពេកមិនអាចបំបែកចេញពីម្តាយរបស់គេ នៅពេលម្តាយ ឪពុក
15 ម្តាយរបស់គេត្រូវបានចាប់ខ្លួន។ សូមដកស្រង់៖ “យកគេចូលមកសួរចម្លើយ ហើយក្រោយពីអ្វីៗបាន
16 រួចរាល់ហើយ គឺបោសសម្អាតគេទាំងអស់តែម្តងទៅ”។ បញ្ចប់ការដកស្រង់។ នៅពេលដែលគាត់បាន
17 មកផ្តល់សក្ខីកម្មនៅចំពោះមុខអង្គជំនុំជម្រះនេះនៅថ្ងៃទី១០ ខែមីនា ២០១៥ គឺឯកសារ E1/274.1
18 តាសាន បានទទួលស្គាល់ថា គាត់បានសរសេរលិខិតហ្នឹង ហើយនិងបានផ្តល់សក្ខីកម្មថា គាត់បានធ្វើ
19 នេះគឺអនុវត្តទៅតាមសេចក្តីណែនាំរបស់លេខាតំបន់១៣។ លោកបានឆ្លើយថាក្មេងៗត្រូវបានគេសម្លាប់
20 នៅទីនោះ។ សំណួររបស់ខ្ញុំថាតើ គេមាន -- តើមេគុក អាន់ នេះបានបញ្ជាឆ្នាំគុកឱ្យសម្លាប់កុមារៗ
21 ក្មេងៗ ឬក៏អត់? ហើយថាតើគាត់ទទួលបញ្ហានេះមកពីលេខាស្រុកត្រាំកក់នោះដែរឬក៏អត់ទេ?

22 [១៤:១១:៥៧]

23 **ប្រធានអង្គជំនុំ៖**

24 ដើមបណ្តឹងរដ្ឋប្បវេណីកុំអាលទាន់ឆ្លើយតប។ សូមអញ្ជើញលោកមេធាវី រ៉ូចទ័រ កូប៉េ!

25

1 **លោក វ៉ិចទ័រ កូប៉េ៖**

2 លោកប្រធានជាថ្មីម្តងទៀតហើយ មិនមានសញ្ញាណណាមួយសួរទៅសាក្សីនេះដើម្បីបញ្ជាក់ឱ្យ
3 បានដឹងជាមុន គឺថាការរំពឹងចង់បាននេះគឺការដែលបានចម្លើយពីសាក្សីសួរដោយរបៀបនេះ គឺគ្មានសារៈ
4 សំខាន់អីទេ។ ខ្ញុំថាការប្រើតិចនិចដើម្បីសួរសំណួរនេះគឺមិនត្រឹមត្រូវទេ។ ដូច្នោះ ខ្ញុំសូមបដិសេធជាដាច់
5 អហង្ការតែម្តង។

6 **លោក ឌេល លីសាក់៖**

7 ខ្ញុំគិតថានៅក្នុង គឺយើងអនុញ្ញាតឱ្យបង្ហាញភស្តុតាងទៅដល់ភាគី។ នេះគឺជាចំណែកមួយនៃ
8 ភស្តុតាងដែលបានទទួលស្គាល់។ ដើម្បីបណ្តឹងរដ្ឋប្បវេណីនេះបានរៀបរាប់ថា គាត់បានដឹងអំពីការ
9 សម្លាប់ក្មេងៗ និងកុមារ។ ដូច្នោះ ខ្ញុំត្រូវបានអនុញ្ញាតឱ្យសាកសួរសំណួរនេះនៅចំពោះមុខអង្គជំនុំជម្រះ
10 ដើម្បីបញ្ជាក់អំពីភស្តុតាងមួយនេះ។ គឺការសួរនេះ គឺដោយសំអាងទៅលើលិខិតមួយច្បាប់នេះឯង។ គឺ
11 ថាតើសាក្សីនេះដឹងថាមានទទួលការណែនាំដែរឬទេ តាមរយៈលិខិតមួយនេះ។ គោលបំណងនៃការសួរ
12 នេះ គឺចង់ឱ្យគាត់រៀបរាប់អំពីលិខិតមួយច្បាប់នេះតែម្តង។

13 [១៤:១៣:៣៥]

14 (ចៅក្រមពិភាក្សាគ្នា)

15 [១៤:១៤:៣១]

16 **ប្រធានអង្គជំនុំ៖**

17 អង្គជំនុំជម្រះចាត់លោកស្រីចៅក្រម ក្លូឌា ហ្វេនស៍ ដើម្បីសម្រេចលើសេចក្តីជំទាស់របស់
18 មេធាវីការពារក្តីចំពោះសំណួរចុងក្រោយរបស់សហព្រះរាជអាជ្ញារងអន្តរជាតិអម្បាញ់មិញនេះ។

19 សូមអញ្ជើញលោកស្រី ក្លូឌា ហ្វេនស៍!

20 **ចៅក្រម ក្លូឌា ហ្វេនស៍៖**

21 ក្នុងករណីនេះ គឺការជំទាស់គឺត្រូវបានបដិសេធ ដោយសារសាក្សី -- ដើមបណ្តឹងរដ្ឋប្បវេណីបាន
22 បញ្ជាក់ហើយថាគាត់បានដឹងអំពីការសម្លាប់កុមារនិងក្មេងៗ។ ក្នុងករណីនេះគឺយើងសួរតទល់របស់គាត់។
23 ការសួរតទល់បែបនេះគឺថា អនុញ្ញាតឱ្យសួរបាន។

24 **សួរដោយលោក ឌេល លីសាក់៖**

25 ស៖ លោកដើមបណ្តឹងរដ្ឋប្បវេណី ខ្ញុំសូមសួរឡើងវិញ។ សំណួររបស់ខ្ញុំថា តើឆ្នាំគុកក្រាំង

1 តាចាន់ ត្រូវបានបញ្ជាដោយមេធាវីឈ្មោះ អាន់ ដែលថាក្មេងៗក៏ត្រូវសម្លាប់ជាមួយនឹងឪពុកម្តាយរបស់
2 គេ ហើយថា តើ អាន់ នេះដែលប្រាប់ទៅឆ្នាំគុកក្រាំងតាចាន់ថាគាត់បានទទួលការណែនាំបែបនេះមកពី
3 លេខាធិការស្រុកត្រាំកក់ហ្នឹងដែរឬទេ?

4 **លោក សូត្រ សាំង៖**

5 **ឆ៖** បាទ ក្នុងនោះខ្ញុំក៏អត់បានដឹងដែរ រឿងទទួលបានផែនការពីលេខាស្រុក ឬមួយផែនការសម្លាប់
6 យ៉ាងហ្នឹង ខ្ញុំអត់ដែលទទួលបានដឹងទេ ពីព្រោះអាហ្នឹងអ្នកធំហើយអ្នកធំ គេអ្នកទាក់ទងគ្នាទេបាទ។

7 [១៤:១៦:២៣]

8 **ស៖** ផ្នែកចុងក្រោយដែលខ្ញុំចង់សួរទៅលោក គឺខ្ញុំសូមអានឱ្យលោកស្តាប់នូវចម្លើយរបស់ដើម
9 បណ្តឹងរដ្ឋប្បវេណី សយ សែន បានឆ្លើយពាក់ព័ន្ធនឹងលោក។ ហើយខ្ញុំសូមផ្តល់ឱកាសឱ្យលោក
10 ឆ្លើយតបទៅនឹងចម្លើយរបស់ សយ សែន។ នៅក្នុងបន្ទប់សវនាការនេះ នៅថ្ងៃទី០៤ ខែកុម្ភៈ ឆ្នាំនេះគឺ
11 ឯកសារ E1/256.1, នៅម៉ោង១៣:២៧:៣៣, សយ សែន បានរៀបរាប់ថាបានឃើញការសម្លាប់
12 ក្មេងៗតូចៗពីរនាក់នៅក្រាំងតាចាន់។ សូមដកស្រង់៖ “មានរណ្តៅតូចមួយនៅខាងត្បូងដើមភ្នំតូត
13 គេសម្លាប់ក្មេងតូចមួយមុន ដោយបោកផ្ទប់ទៅនឹងគល់ភ្នំតូត ហើយបន្ទាប់មកគេៗប្រើចបវាយបំបាក់ក
14 ក្មេងនោះតែម្តង”។ បញ្ចប់ការដកស្រង់។ ហើយនៅថ្ងៃទី០៥ កុម្ភៈ គឺឯកសារ E1/257.1 នៅម៉ោង
15 ១០:៤០:៤៦ និងនៅម៉ោង ១១:២១:៥៥, សយ សែន បាននិយាយថាលោកគឺជាអ្នកយាមម្នាក់ក្នុង
16 ចំណោមអ្នកយាមដែលបានពាក់ព័ន្ធ ឬក៏មានវត្តមានក្នុងពេលសម្លាប់ក្មេងៗទាំងពីរនាក់នេះ”។ សំណួរ
17 របស់ខ្ញុំគឺសួរថា តើលោកអាចឆ្លើយជម្រាបជូនអង្គជំនុំជម្រះថាលោកត្រូវបានគេចាត់ឱ្យទៅធ្វើអ្នកយាម
18 នៅពេលដែលគេសម្លាប់ក្មេងៗនៅក្រាំងតាចាន់ហ្នឹងបានដែរឬទេ?

19 [១៤:១៨:០៣]

20 **ឆ៖** បាទ ក្នុងនោះខ្ញុំសូមចម្លើយ គឺខ្ញុំថា ក្នុងសម្លាប់ក្មេងៗ ពីព្រោះទីតាំងនៅកន្លែងក្រាំងតាចាន់
21 នេះគឺគ្មានដើមភ្នំតូតទេបាទ ត្រង់សម្លាប់ទីកន្លែងណា ឬ សយ សែន គាត់ឃើញនៅកន្លែងណាគឺជារឿង
22 របស់គាត់បាទ។

23 **ស៖** ខ្ញុំសួរវិញថា តើមានដើមភ្នំតូតនៅខាងក្រៅបរិវេណគុកហ្នឹងដែរទេ?

24 **ឆ៖** ក្នុងគុកហ្នឹងគឺគ្មានដើមភ្នំតូតទេបាទ មានៗតែឆ្ងាយពីហ្នឹងបាទ។

25 **ស៖** ចុះលោកមានដឹងថា គេមានធ្វើទឹកភ្នំដើម្បីយកទៅឱ្យមេធាវីហ្នឹងផឹក ហើយនិងទៅឱ្យ

1 អ្នកធ្វើការ ទឹកភ្នែកជូរយកទៅឱ្យមេគុក ហើយនិងផ្តាំគុកហ្នឹងផឹកដែរទេ?

2 ឆ៖ បាទ ទឹកភ្នែកមានធ្វើៗ មានភូមិខាងជើងហ្នឹង និងភូមិខាងលិច ឆ្ងាយបាទ។

3 ស៖ សំណួរចុងក្រោយរបស់ខ្ញុំ លោកដើមបណ្តឹងរដ្ឋប្បវេណីអំពីការសម្លាប់ក្មេងៗគឺជាបទ
4 ពិសោធន៍មួយគួរឱ្យតក់ស្លុតរន្ធត់បំផុតនៅក្រាំងតាចាន់។ លោកមានចាំថាមានក្មេងៗណាខ្លះត្រូវបានគេ
5 យកចេញទៅហើយសម្លាប់ចោលដែរឬទេ?

6 ឆ៖ ក្នុងនោះ ខ្ញុំសូមជម្រាបដូចជម្រាបតុលាការជាបច្ចុប្បន្ន គឺកន្លែងនោះសម្លាប់ឪពុកបាត់ក្មេង
7 សម្លាប់ ម្តាយទៅជាមួយក្មេងបាទ។

8 [១៤:២០:២៣]

9 លោក ខេល លីសាក់៖

10 លោកដើមបណ្តឹងរដ្ឋប្បវេណី អរគុណណាស់ដែលបានឆ្លើយទៅនឹងសំណួរទាំងឡាយរបស់ខ្ញុំ។
11 ខ្ញុំអស់សំណួរហើយ លោកប្រធាន។

12 ប្រធានអង្គជំនុំ៖

13 បាទ អរគុណ។ ហើយជាបន្តទៅនេះ អស់លោក លោកស្រីចៅក្រម តើមានសំណួរអ្វីដែលចង់
14 សួរដល់ដើមបណ្តឹងរដ្ឋប្បវេណីរូបនេះដែរឬទេ? បើមានសូមអញ្ជើញបាទ!
15 សូមអញ្ជើញលោកស្រីចៅក្រម ក្នុង ហ្វេនស៍!

16 សួរដោយចៅក្រម ក្នុង ហ្វេនស៍៖

17 ស៖ ខ្ញុំមានសំណួរតិចតួចទេ។ ទី១ គឺអំពីមីក្រូនៅឯគុកក្រាំងតាចាន់។ លោកបាននិយាយថា
18 លោកអត់មានបានឃើញថាមានមីក្រូនៅទីនោះ។ តើលោកធ្លាប់ឮសូរគេចាក់ភ្លេងព្រា ឬក៏គេប្រកាស
19 ព្រាទៅក្នុងបរិវេណក្រាំងតាចាន់ហ្នឹងដែរទេ?

20 លោក សូត្រ សាំង៖

21 ឆ៖ បាទ នៅក្នុងនោះ ខ្ញុំតាំងពី -- ក្រែងពីមុនមកខ្ញុំមិនបានដឹងទេ។ តែត្រឹមតែខ្ញុំចូលមកក្នុងថ្ងៃ
22 ខ្ញុំចូលមកដល់ គឺអត់ដែលមានក្បាលមីក្រូ ឬមីក្រូចាក់បំពងនៅក្នុងនោះទេបាទ។

23 ស៖ សូមសួរបញ្ជាក់ ដើម្បីបញ្ជាក់ថាមិនមែនជាការបកប្រែខុសឬក៏អត់។ សំណួរសួរថាមាន
24 មីក្រូឬក៏អត់? ហើយថាតើធ្លាប់ឮគេចាក់មីក្រូនៅបរិវេណហ្នឹងដែរឬក៏អត់?

25 ឆ៖ បាទ ក្នុងនោះ ខ្ញុំអត់បានដែលមានមីក្រូចាក់ក្នុងទឹកកន្លែងនោះទេបាទ។

1 [១៤:២២:០៤]

2 **ស៖** ជាថ្មីម្តងទៀត។ តើលោកធ្លាប់ឮសូរគេចាក់ភ្លេង ឬក៏ចាចាក់ចម្រៀងឮៗអីទេនៅឯក្រាំង
3 តាចាន់? ឥឡូវថាមិនមានមីក្រូក៏ថាទៅចុះ ប៉ុន្តែធ្លាប់ឮគេចាក់ភ្លេងឬក៏ចម្រៀងឮៗទេ?

4 **ឆ៖** បាទ ក្នុងនោះដែលខ្ញុំធ្លាប់ឃើញ អាហ្នឹងផ្ទាល់ភ្នែករបស់ខ្ញុំ មានអាម៉ាញ៉េតដាក់ --
5 អាម៉ាញ៉េតមួយដែលគេហៅអាម៉ាញ៉េតកាសែតយើងធម្មតាចាក់ចម្រៀងៗ គេចាក់ចម្រៀងកសិករជំនាន់
6 នោះ ខ្ញុំក៏ដូចគេចម្រៀងហ្នឹង គេហៅថាចម្រៀងកសិករជីកប្រឡាយលើកទំនប់ហ្នឹង។ បាទ
7 ចម្រៀងហ្នឹង ម៉ាញ៉េតហ្នឹងវាម៉ាញ៉េតគេហៅវាអីទេ អាអូសកាសែតមួយ របស់ជប៉ុនម៉ាញ៉េតហ្នឹង បាទប៉ុន្តែ
8 ឈ្មោះវា ខ្ញុំបាទអត់បានស្គាល់ហ្នឹងមានចាក់មែនបាទ។ បាទ តែចំពោះមីក្រូគ្មានទេបាទ។

9 **ស៖** តើកាសែតនេះ គេចាក់ហ្នឹង គេចាក់នៅឯណា?

10 **ឆ៖** បាទ កាសែតហ្នឹងគេចាក់ត្រង់កន្លែងៗគេចាក់ស្តាប់ធម្មតា ដូចចាក់នៅក្នុងអាកន្លែងផ្ទះមេ
11 គេសម្រាន្ត នៅក្នុងកន្លែងផ្ទះមេគេសម្រាន្តនៅក្នុងអាបន្តប័គេធ្វើខ្ពស់មួយនៅក្រោមដើមពង្រហ្នឹងបាទ។

12 **ស៖** តើមានកាសែតគេចាក់ហ្នឹងតែមួយ ឬក៏មានកាសែតច្រើនដែលគេចាក់ហ្នឹង? ម៉ាញ៉េតហ្នឹង
13 មានម៉ាញ៉េតតែមួយទេ ឬក៏មានម៉ាញ៉េតច្រើន?

14 **ឆ៖** បាទ ម៉ាញ៉េតនោះមានតែមួយទេបាទ ក្នុងកន្លែងនោះមានតែមួយទេបាទ។

15 **ស៖** តើលោកអាចជម្រាបជូនអង្គជំនុំជម្រះថា ម៉ាញ៉េតហ្នឹងពីលោកស្តាប់ឮហ្នឹង ពីកន្លែងគេចាក់
16 ម៉ាញ៉េតកកន្លែងលោកស្តាប់ហ្នឹងចម្ងាយប៉ុន្មាន? ១ម៉ែត្រ ២ម៉ែត្រ ១០ម៉ែត្រ ៣០ម៉ែត្រ ចម្ងាយប៉ុនណា
17 ដែរពីកន្លែងចាក់ម៉ាញ៉េតកកន្លែងលោកស្តាប់ហ្នឹង?

18 **ឆ៖** ដែលចម្ងាយពីកន្លែងចាក់ម៉ាញ៉េតហ្នឹង បើគិតជាមន្ទីរគុកហ្នឹងអាកន្លែងដាក់អ្នកទោស ហើយ
19 និងចម្រៀងបាយ វាមិនឆ្ងាយប៉ុន្មានទេ ដ៏ប្រហែលជា ៣០-៤០ម៉ែត្រតែប៉ុណ្ណោះទេបាទ។

20 [១៤:២៤:៣៨]

21 **ស៖** ខ្ញុំយល់មិន -- លោកមិនច្រឡំទេ លោកអាចឮភ្លេងគេចាក់ម៉ាញ៉េតពី៣០ទៅ៤០ម៉ែត្រ គឺថា
22 លោកឮបាន។ អីចឹងមែនទេ?

23 **ឆ៖** បាទៗៗ ឮបាន។

24 **ស៖** ឥឡូវខ្ញុំឈប់សួរអំពី -- ឈប់សួរអំពីម៉ាញ៉េតនេះហើយ។ ខ្ញុំសួរអំពីការរំលោភ ព្រោះខ្ញុំ
25 យល់មិនទាន់បានច្បាស់ទេ តាមរយៈចម្លើយរបស់លោក វាអាចដោយសារការបកប្រែទៀតហើយ។

1 ឥឡូវនេះ គឺថាសួរឱ្យងាយយល់ទៅចុះ។ សំណួរទី១របស់ខ្ញុំ លោកដឹងទេ នៅពេលដែលលោកធ្វើការនៅ
2 ក្រាំងតាចាន់ តើមានមនុស្សណាម្នាក់ដែលនៅក្នុងក្រាំងតាចាន់ហ្នឹង ត្រូវបានគេរំលោភដែរទេ មានស្ត្រីណា
3 ម្នាក់នៅក្រាំងតាចាន់ត្រូវបានគេរំលោភទេ?

4 **ឆ៖** បាទ ក្នុងនោះខ្ញុំអត់ដែលបានឃើញទេបាទ។

5 **ស៖** អីចឹង ប្រហែលជាមានន័យថាលោកមិនដែលបានឃើញ ប៉ុន្តែលោកធ្លាប់ឮទេ? ធ្លាប់ឮអំពី
6 រឿងរ៉ាវចាប់រំលោភ ឬក៏ការប៉ះពាល់ផ្លូវភេទណាមួយ ដោយរបៀបណាមួយទេ? ធ្លាប់ឮទេ?

7 **ឆ៖** អានេះធ្លាប់ឮហើយ ធ្លាប់ឃើញ សាកសួរគាត់បណ្តើរធ្វើការជាមួយគាត់បណ្តើរ ដូចជាខ្ញុំ
8 រាយការណ៍ជូនខាងដំបូងអីចឹង គឺមកពីកងខាងក្រៅ ដូចជាកងយុវជន កងនារី វាខូចសីលធម៌មុនមក
9 គេចាប់យកមកហ្នឹង អាហ្នឹងអាចមានបាទ។

10 [១៤:២៦:៣៤]

11 **ស៖** ខ្ញុំមិនចង់ឱ្យមានភាពច្របូកច្របល់ទេ ឥឡូវសួរមួយដំណាក់កាលម្តងៗ។ តើមានអ្នកណា
12 ម្នាក់ប្រាប់លោកអំពីការប៉ះពាល់ដល់ផ្លូវភេទទេ? បើមានតើអ្នកណាជាអ្នកដែលបានប្រាប់លោកហ្នឹង?

13 **ឆ៖** បាទ ក្នុងនោះគឺអត់មានទេបាទ។ មិនដែលមានពីណាប្រាប់ខ្ញុំថាអ្នក -- ប្រាប់ខ្ញុំថាខូច
14 សីលធម៌ ពួកមន្ទីរហ្នឹងខូចសីលធម៌ជាមួយអ្នកទោស គឺអត់ដែលមានទេ។ មានដូចខ្ញុំជម្រាបប្រាប់ជូនៗ
15 អស់លោកកាល ថាមានឃើញកងយុវជន កងនារីពីខាងក្រៅ។ បានន័យថា ពីខាងក្រៅមន្ទីរហ្នឹងវាខូច
16 នៅខូចសីលធម៌ពីខាងក្រៅចូលមក គេយកមកអប់រំខាងក្នុងហ្នឹង អាហ្នឹងគេចាត់ទុកជាអ្នកទោសហើយ
17 បាទ។

18 **ស៖** សំណួរពាក់ព័ន្ធនឹងបញ្ហានេះគឺ នៅក្នុងករណីដែលថាមានមនុស្សណាម្នាក់រុករានផ្លូវភេទ
19 ឬក៏ប្រទូសផ្លូវភេទនោះ។ តើនេះគឺជាបុគ្គលតែម្នាក់ដែលប្រព្រឹត្តអំពើប្រទូសផ្លូវភេទហ្នឹង? លោកៗ
20 និយាយនេះ និយាយតែរឿងអ្នកដែលប្រព្រឹត្តខុសសីលធម៌ហ្នឹង ឬក៏គេនៅមានអ្នកប៉ះពាល់ផ្លូវភេទទៅ
21 ដល់ជនរងគ្រោះ?

22 [១៤:២៨:០៧]

23 **ឆ៖** បាទនេះខ្ញុំចែកចេញជាពីរ។ ទី១ ពួកមន្ទីរដែលខូច -- អស់លោកសួរខ្ញុំពីពួកមន្ទីរខូច
24 សីលធម៌នៅក្នុងជាមួយអ្នកទោស តែខ្ញុំអត់បានឃើញទេ ក្នុងអ្នកទោសជាមួយអ្នកមន្ទីរហ្នឹងបាទ។

25 **ស៖** ហើយចំណុចបន្ទាប់ -- គឺលោកនិយាយចំណុចពីរខុសៗគ្នា។ ចុះចំណុចបន្ទាប់មកទៀត?

1 **ឆ៖** បាទ ចំណុចបន្ទាប់មកទៀត ខ្ញុំចង់ជម្រាបអស់លោកថា ពួកកងយុវជន កងនារី ពីខាង
2 ក្រៅដែលខូចសីលធម៌ ដែលមកកងខាងក្រៅមន្ទីរហ្នឹង មិនដឹងនៅកងណាខ្លះទេ កងនៅស្រុក កងនៅ
3 តំបន់ កងឃុំគេហ្នឹង មិនដឹងកងណាជាកងណា វាមានខូចសីលធម៌ហ្នឹង គេយកមកដាក់ទោសនៅក្នុង
4 ហ្នឹង។ អាហ្នឹងកងផ្នែកយុវជន កងនារី។ តែចំពោះកង ពួកកងការពារ ឬមួយពួកនៅក្នុងហ្នឹង គឺខ្ញុំអត់
5 ដែលមានបានជួបដំណឹងថាខូចសីលធម៌ទេ។

6 **ស៖** តើវាមានការបញ្ហា ឬក៏សេចក្តីណែនាំណាមួយចេញពីក្រាំងតាចាន់ពាក់ព័ន្ធនឹងការ
7 ប្រព្រឹត្តខុសសីលធម៌ដោយឆ្នាំគុក ឬដោយបុគ្គលិកគុកហ្នឹងដែរទេ?

8 **ឆ៖** បាទ ចំពោះខូចសីលធម៌នៅក្នុងឆ្នាំគុក ឬក៏បញ្ហាពីអង្គការថ្នាក់លើមក គឺអត់ដែលមានទេ
9 គឺតែខូចសីលធម៌ពិតជាខ្លួនបាត់ហើយ អត់គោរពវិន័យហ្នឹង ថាមិនដាច់ខាតជាមួយបក្ស។ បើអីចឹង
10 បញ្ជាក់ឱ្យច្បាស់ថាក្នុងនោះ កងយុវជន កងទ័ពក៏ដោយ កងនារីក៏ដោយ គឺដាច់ខាតចំពោះបក្សអត់ឱ្យ
11 ទៅខូចសីលធម៌ទេបាទ។

12 [១៤:៣០:១០]

13 **ស៖** សូមបញ្ជាក់បន្តិច គឺថា ប៉ុន្តែលោកមិនដែលឃើញករណីនេះកើតមាននៅក្រាំងតាចាន់ទេ
14 អីចឹងមែនទេ?

15 **ឆ៖** បាទៗៗ។

16 **ស៖** ប្រធានបទបន្ទាប់ គឺលោកបាននិយាយអំពីការសួរចម្លើយ ការប្រព្រឹត្តមកលើអ្នកទោស
17 ក្នុងពេលសួរចម្លើយ។ លោកបានឆ្លើយថាលោកពិតជាបានឃើញការធ្វើទារុណកម្មសួរចម្លើយហ្នឹង។
18 តើការសួរចម្លើយហ្នឹង គេសួរញឹកញាប់ប៉ុណ្ណា ១ថ្ងៃម្តង ១អាទិត្យម្តង ឬក៏១ខែម្តង?

19 **ឆ៖** បាទ ក្នុងនោះ គឺក្នុងលក្ខណៈសួរចម្លើយមិនទៀតទាត់ទេ មិនថាជួនកាលព្រឹកទៅ ជួនកាល
20 ល្ងាចទៅ ជួនកាលខានទៅ នេះរកជា បានថា រកជាអចិន្ត្រៃយ៍សព្វថ្ងៃតែម្តង រាប់តែរាល់ថ្ងៃតែម្តង គឺមិន
21 មានទេ។

22 **ស៖** --សួររាល់ថ្ងៃទេ លោកឆ្លើយអីចឹង។ តែ ពេលដែលមិនមានការសួរចម្លើយនោះ តើគម្លាត
23 នៃពេលអត់សួរចម្លើយ តើវាយូរប៉ុណ្ណាដែរលោកធ្លាប់ចាំទេ?

24 **ឆ៖** បាទ ក្នុងសួរចម្លើយគម្លាតពីមួយថ្ងៃទៅមួយថ្ងៃ ខ្ញុំអត់បានចាំទេបាទ។

25 **ស៖** ចន្លោះពីឆ្នាំ៧៥ ទៅដល់ដើមឆ្នាំ១៩៧៩ លោកធ្លាប់ដែលឃើញ នួន ជា ឬក៏ ខៀវ សំផន

1 ដែរទេ?

2 **ឆ៖** បាទ ក្នុងនោះខ្ញុំបាទអត់ ឮតែឈ្មោះ តែរូបភាពអត់ដែលស្គាល់ទេបាទ។

3 **ចៅក្រម កូឡា ហ្វេនស៍៖**

4 សូមអរគុណ ខ្ញុំអស់សំណួរហើយលោកប្រធាន។

5 **ប្រធានអង្គជំនុំ៖**

6 បាទ អរគុណលោកស្រីចៅក្រម។ សូមអញ្ជើញលោកចៅក្រម ហ្វេនស៍ ឡាវែនី។

7 **ចៅក្រម ហ្វេនស៍ ឡាវែនី៖**

8 បាទ សូមអរគុណលោកប្រធាន។

9 **សួរដោយចៅក្រម ហ្វេនស៍ ឡាវែនី៖**

10 **ស៖** ខ្ញុំមានសំណួរបន្តិចបន្តួចតែប៉ុណ្ណោះដើម្បីសួរលោកៗដើមបណ្តឹងរដ្ឋប្បវេណី។ កាលពី
11 ព្រឹកមិញ លោកបាននិយាយថានៅពេលដែលលោកបានចូលធ្វើកងទ័ព គេបានបញ្ជូនឱ្យលោកទៅ
12 ធ្វើការនៅទំនប់មួយជាមុនពេលដំបូងនោះ គឺទំនប់ខ្ពស់ប្រហែលៗ។ តើលោកធ្វើការនៅទីនោះរយៈពេល
13 ប៉ុន្មាន? ហើយមានមនុស្សប៉ុន្មាននាក់ដែរធ្វើការនៅការដ្ឋាននោះ? ហើយនៅពេលណាដែរវាទេ?

14 [១៤:៣៣:០៦]

15 **លោក សូត្រ សាំង៖**

16 **ឆ៖** បាទ នៅធ្វើការក្នុងទំនប់ខ្ពស់ប្រហែលៗនោះគឺខ្ញុំបាទអត់បានចាំឆ្នាំទេ តែបើសិនជាពេលរដ្ឋ
17 ប្រជាជនទូទាំងខេត្តតំបន់មួយៗ គឺខ្ពស់ប្រហែលៗ មនុស្សរាប់ម៉ឺននាក់បាទ។

18 **ស៖** ខ្ញុំអម្បាញ់មិញនេះប្រហែលជាវាបំពាននាក់ ចង់និយាយថា វាបំពាននាក់ ឬក៏វាបំពាន
19 នាក់ ខ្ញុំស្តាប់វាមិនច្បាស់។ តើលក្ខខណ្ឌការងារនៅការដ្ឋាននេះយ៉ាងម៉េចដែរ?

20 **ឆ៖** បាទ មនុស្សធ្វើការនៅខ្ពស់ប្រហែលៗ កាលខ្ញុំចាំនៅខ្ពស់ប្រហែលៗនេះខ្ញុំចាំអត់បានទេឆ្នាំ តែបើ
21 សិនជាប្រជាជន ទាំងយុវជន កងនារី គឺមូលនៅក្នុងទំនប់ខ្ពស់ប្រហែលៗរាប់ម៉ឺននាក់ មិនមែនរាប់ពាន់
22 ទេ រាប់ម៉ឺននាក់បាទ។

23 **ស៖** លោកចាំដែរឬទេ នៅពេលដែលសង់ទំនប់នោះ មានការទម្លាក់គ្រាប់បែកកាលនោះ
24 ជាពិសេសហ្នឹងការទម្លាក់គ្រាប់បែកអាមេរិកាំងតែម្តង លោកនៅចាំថាមានការទម្លាក់គ្រាប់បែកទេកាល
25 នោះ?

1 **ឆ៖** បាទ កាលនោះ ខ្ញុំទម្លាក់គ្រាប់បែកគ្រាន់តែឮទេ ខ្ញុំអត់ទាន់បានមកទេបាទ ពីព្រោះទំនប់
2 ដែលមានលើក មិនមែនទំនប់តែមួយទេ វាមាន កាលហ្នឹងវាមានប្តូរគ្នាយុវជន។ កាលខ្ញុំនៅយុវជនហ្នឹង
3 មានប្តូរគ្នាបាទ ប្តូរអ្នកនេះទៅៗខែ អ្នកនោះទៅៗខែម្នាក់ៗ មនុស្សទៅៗខែម្នាក់អីចឹងទៅ។ បើអីចឹង
4 ប្រជាជនមួយឃុំហ្នឹងវាអាចទៅប្តូរខែគ្នាបាទ។ មួយឃុំហ្នឹងទៅលើកហ្នឹង វាមានតាមផែនការរបស់គេ
5 ដាក់មកហ្នឹង គេថាកងយុវជនគេត្រូវៗខែម្នាក់ កងកសិករ កងនារី អីចឹង។ អាហ្នឹងគេមានតាមកង
6 របស់គេបាទ។

7 **ស៖** តើលោកមានចាំដែរឬទេថា តើមានថ្នាក់ដឹកនាំមកសម្តែងសមិទ្ធិផល ឬក៏ការធ្វើទំនប់
8 ហ្នឹងហើយ គេធ្វើទំនប់ហើយមានថ្នាក់ដឹកនាំចុះមកសម្តែងដែរឬទេ?

9 **ឆ៖** ពីព្រោះខ្ញុំធ្វើទំនប់នេះ ខ្ញុំមិនបានធ្វើចប់បង្ហើយទេ ពីព្រោះដល់ពេល យុវជននៅទីនោះ គឺ
10 យុវជនត្រៀមចូលសមរក្សមិ។ ដល់ពេលសមរក្សមិ អស់យុវជនសមរក្សមិមុខ គេបញ្ជូនសមរក្សមិក្រោយ
11 ហ្នឹង ទៅមុខហើយអត់បាននៅក្នុងហ្នឹងទៀតទេបាទ។

12 [១៤:៣៦:២៣]

13 **ស៖** តើលោកដឹងថា គេលើកទំនប់ហ្នឹងអស់រយៈពេលប៉ុន្មានដែរ ជាច្រើនអាទិត្យ ឬក៏ច្រើនខែ
14 លោកអាចប្រាប់តុលាការបានទេ?

15 **ឆ៖** បាទ ក្នុងនោះឆ្នាំខែថ្ងៃ ខ្ញុំអត់ដែលបានចាំទេ។ ពីព្រោះខ្ញុំ ដូចខ្ញុំជម្រាបខាងដើមអីចឹងថា ខែ
16 ហ្នឹងឆ្នាំខ្ញុំអត់បានចាំទេ ព្រោះគម្រោងទំនប់ហ្នឹងមិនដឹងពីឆ្នាំណា ថ្ងៃណា ខែណា ខ្ញុំអត់បានចាំទេ។ ប៉ុន្តែ
17 ខ្ញុំចូលរួមលើកទំនប់ហ្នឹង ក្រោយពីលើកទំនប់ហ្នឹង ខ្ញុំបានគេបញ្ជូនទៅកងទ័ពទៅ។

18 **ស៖** ហើយលក្ខខណ្ឌការងារនៅការដ្ឋានហ្នឹងយ៉ាងម៉េចដែរ ការដ្ឋានហ្នឹងនៅក្នុងស្រុកត្រាំកក់
19 ឬក៏យ៉ាងណា? នៅក្បែរសហករណ៍ណាមួយ ឬក៏កន្លែងណាទៅឱ្យច្បាស់លាស់?

20 **ឆ៖** បាទ នៅក្នុង គឺទំនប់ហ្នឹងនៅសព្វថ្ងៃ ប្រើប្រាស់នៅសព្វថ្ងៃទេបាទ។ គឺនៅក្នុងទំនប់ខ្ពស់
21 ត្របែកហ្នឹង គេហៅឃុំអូរសារាយ បាទ នៅក្នុងឃុំអូរសារាយ ស្រុកត្រាំកក់ ខេត្តតាកែវ បាទ។

22 **ស៖** ហើយលក្ខខណ្ឌការងារនៅនឹងការដ្ឋានហ្នឹងយ៉ាងម៉េចដែរ? អ្នកធ្វើការនោះ គាត់មានលំនៅ
23 ដ្ឋានទេ? គាត់មានអាហារគ្រប់គ្រាន់ទេ? មានវិន័យនឹងតឹងរឹងកម្រិតណាដែរ លោកអាចជម្រាបជូន
24 តុលាការបានទេ?

25 **ឆ៖** ក្នុង ខ្ញុំបាទចូលប្រឡូកក្នុងទំនប់នោះ គឺក្នុងមួយក្រុម គេនិយាយតាមក្រុម មិនមែននិយាយ

1 តាមកងទេ ក្នុងនោះគេនិយាយតាមក្រុមវិញ។ ក្នុងមួយក្រុមហ្នឹង គឺខទាហរណ៍ថា វាកាលជំនាន់ខ្ញុំធ្វើ
2 ហ្នឹងគេឱ្យកាប់គ្រឹះស្ថាន អាគ្រឹះស្ថាន ចាក់គ្រឹះស្ថានធំៗហ្នឹង។ អាហ្នឹងគេកំណត់ថ្ងៃឱ្យរួចក្នុងមួយរណ្តៅ
3 ហ្នឹង គេឱ្យ៣ថ្ងៃឱ្យហើយ។ បាទ៣ថ្ងៃឱ្យហើយ ៣ថ្ងៃមិនហើយអាហ្នឹងគេយកអប់រំកសាង។ ទាំងយប់
4 ទាំងថ្ងៃអត់បានសម្រាកទេ។ ជីវភាពៗក៏មិនដិតដល់ ទី១ ទៀតបើសួរសញ្ញាជួងកប៉ាល់ហោះ គឺត្រូវ
5 ក្រាបធ្វើម៉េចកុំដើរនៅឱ្យស្ងៀម ឬមួយព្រៃជិតរត់ចូលព្រៃ បាទ។

6 [១៤:៣៩:១២]

7 **ស:** បើតាមការយល់ដឹងរបស់លោកហ្នឹង ថាមានមនុស្សស្លាប់ច្រើនលើការដ្ឋាននោះ ឬយ៉ាង
8 ណា? គាត់សម្លាប់ដោយសារខ្វះអាហារ ឬក៏ដោយសារធ្វើការហួសកម្លាំង?

9 **ឆ:** បាទ នៅក្នុងទំនប់ខ្ពស់ប្រតិបត្តិកនេះ គឺការស្លាប់ ការអត់អាហារមិន -- ខ្ញុំមិនបានដឹងដែរ ពី
10 ព្រោះខ្ញុំមិនបាននៅចប់ចុងចប់ដើមទេ។ ប៉ុន្តែនៅក្នុងក្រុមខ្ញុំ មួយកងយុវជនដែលខ្ញុំរស់នៅជាមួយហ្នឹង
11 គឺអត់មានឃើញស្លឹកទេបាទ។ ដល់ពេលគេបញ្ជូនខ្ញុំចេញមក ខ្ញុំលែងដឹងខាងក្រោយហើយបាទ។ ខ្ញុំទៅ
12 សមរម្យមិ។

13 **ចៅក្រម ហ្វ្រង់យ៉ាក ឡាវ៉ែន៖**

14 លោកប្រធានខ្ញុំនៅសល់សំណួរពីរបីទៀត ហើយអីចឹង ខ្ញុំចង់សួរលោកប្រធានថា តើខ្ញុំត្រូវ
15 បន្តសួរទៀត ឬក៏សម្រាកសិន? ព្រោះខ្ញុំត្រូវការពេលប្រហែលជា១០នាទីទៀតលោកប្រធាន ដើម្បី
16 បញ្ចប់ការសួរសំណួររបស់ខ្ញុំ។

17 **ប្រធានអង្គជំនុំ៖**

18 បាទ អញ្ជើញបន្តឱ្យចប់ទៅ!

19 **សួរដោយចៅក្រម ហ្វ្រង់យ៉ាក ឡាវ៉ែន៖**

20 **ស:** បាទ សូមអរគុណលោកប្រធាន។ លោកដើមបណ្តឹងរដ្ឋប្បវេណី កាលនោះលោកអាយុ
21 ប៉ុន្មានដែរនៅពេលដែលគេបញ្ជូនឱ្យលោកទៅធ្វើការនៅទំនប់ខ្ពស់ប្រតិបត្តិកនោះ។ លោកអាយុប៉ុន្មានដែរ
22 កាលនោះ?

23 **លោក សូត្រ សាំង៖**

24 **ឆ:** ខ្ញុំបាទក្នុងឆ្នាំហ្នឹង ខ្ញុំមិនបានចាំឆ្នាំខ្ញុំទេពីព្រោះខ្ញុំដឹងថាកាលពីឆ្នាំ៧០ មុនបាតុកម្មមុន៧០
25 ហ្នឹងខ្ញុំបានទៅបួសដឹងថាអាយុខ្ញុំ១៥ឆ្នាំ ហើយមកឥឡូវវាឆ្នាំហុក-- ៥៩ហើយ តែឆ្នាំនោះខ្ញុំចែកអត់

1 បានទេ មិនដឹងឆ្នាំប៉ុន្មានទេ ប៉ុន្តែកាលនោះ១០ឆ្នាំជាងហើយ ១០ឆ្នាំ ប្រហែលជាដប់ឆ្នាំក្រាស់ដែរហើយ
2 បាទ។

3 **ស៖** បាទ ឥឡូវនេះយើងចូលមកពេលវេលាកន្លងមកទៀត យើងនិយាយពីការអប់រំកសាង។
4 ហើយលោកនិយាយថាកាលលោកនៅភ្នំ ពេលដែលតាមរក ព្រំ សាន់ លោកត្រូវបានគេដាក់ទណ្ឌកម្ម
5 គឺគេបញ្ជូនលោកឱ្យទៅទទួលការអប់រំកសាង។ អីចឹង ខ្ញុំសុំសួរលោកថា តើពាក្យថាអប់រំកសាងនេះ
6 មានន័យយ៉ាងម្តេច? ការអប់រំកសាងហ្នឹងអស់តែរយៈពេលតែមួយរសៀលទេ ឬក៏លើសហ្នឹងទៅ
7 ទៀតបាទ?

8 **ឆ៖** បាទ កាលពីគេយកខ្ញុំទៅកសាងកាលពីគេលួចអារុបបាត់នៅក្នុងកងទ័ព៧៥ហ្នឹង អាហ្នឹង
9 គេកសាងតែរយៈពេលថ្ងៃរសៀលទេ ដោយសារគេឱ្យនៅកសាងខ្លួននៅក្នុងកងទ័ព -- នៅក្នុងកងដដែល
10 ទេបាទ។ ប៉ុន្តែគេយកមកការកសាង កន្លែងកងយុវជនខាងក្រៅ បាទកងយុវជនស្រុកគេខាងក្រៅនេះ
11 មិនមែននៅក្នុងជួរកងទ័ពទេ គេចោទប្រកាន់ហ្នឹងដែលថា ខ្ញុំនេះយកកាំភ្លើងប្រគល់ឱ្យ ព្រំ សាន់ ហើយ
12 ខ្ញុំកាលនោះ ដូចខ្ញុំជម្រាបជូនអស់លោកថា ខ្ញុំកាលនោះខ្ញុំជំងឺគ្រុនចាញ់នៅតំបន់ភ្នំ ដល់ហើយទៅក៏វា
13 គេដាក់ដើរធ្វើការហ្នឹង គេលួចកាំភ្លើងបាត់។ ដល់លួចកាំភ្លើងបាត់ គេមិនចោទប្រកាន់ពីរនាក់ដាក់នៅ
14 យាម គេចោទប្រកាន់កាំភ្លើងនេះ កាំភ្លើងរបស់ខ្ញុំ។ បាទ តែប៉ុណ្ណឹងទេ។

15 [១៤:៤៣:១៩]

16 **ស៖** បាទ ខ្ញុំយល់ច្បាស់ហើយរឿងហ្នឹង ក៏ប៉ុន្តែខ្ញុំចង់សួរលោកថាតើការអប់រំកសាងហ្នឹងមាន
17 ន័យយ៉ាងម្តេច? ហើយខ្ញុំសួរថាគេមានដាក់ទណ្ឌកម្មលោកទេ? គេវាយដំលោកទេ? គេសួរចម្លើយលោក
18 ទេ? ខ្ញុំចង់សួរថាពេលមួយរសៀលដែលគេយកលោកទៅអប់រំកសាងហ្នឹងគេធ្វើអីលោកខ្លះ?

19 **ឆ៖** បាទ គេអត់បានដាក់ទណ្ឌកម្មខ្ញុំទេ។ គេគ្រាន់តែថា គេសួរបញ្ជាក់សាចុះសាឡើងពីព្រោះ
20 គេចោទខ្ញុំនេះថាក្បត់មនុស្សបដិវត្ត។ ដោយសារអ្នកឯងក្បត់បដិវត្ត ឥឡូវចាប់ពីថ្ងៃហ្នឹងទៅ អ្នកត្រូវ
21 កសាងខ្លួនឱ្យស្មោះត្រង់នឹងបក្ស បើសិនជាមិនស្មោះត្រង់នឹងបក្សទេ ប្រយ័ត្នគេចាញ់ចោលណា។ បាទ
22 ហើយខ្ញុំចេះរស់នៅជាមួយកងទ័ពហ្នឹងរហូតទល់គេបញ្ជូនមកក្រាំងតាចាន់នេះដែរ។

23 **ស៖** បាទ ខ្ញុំយល់ថាពេលក្រោយមកហ្នឹង លោកត្រូវបានគេបញ្ជូនឱ្យធ្វើការដាំដុះផងដែរ គឺថា
24 ស្ទង់ហើយនិងច្រូតស្រូវជាដើម។ កាលពីព្រឹកមិញលោកបាននិយាយថា លោកបានជួបនឹងមេទាហាន
25 ម្នាក់មុននឹងទៅក្រាំងតាចាន់។ តើខ្ញុំយល់អីចឹងត្រូវដែរឬទេ? គឺថាលោកបានជួបមេទាហានម្នាក់មុននឹង

1 ទៅក្រាំងតាចាន់?

2 **ឆ៖** បាទ មុននឹងខ្ញុំចូលទៅក្រាំងតាចាន់នេះ ខ្ញុំសុំជម្រាបជូន មុននឹងមកក្រាំងតាចាន់នេះ គឺពួក
3 ប្រាំមួយនាក់ហ្នឹង គឺមានអ្នកមកមុន និងមកក្រោយ។ បើអីចឹងពួកខ្ញុំ ខ្ញុំនេះមកក្រោយគេៗ គេយកទៅ
4 អប់រំកន្លែងយុវជនកងស្រុកនៅខាងវត្តចាក់ជ្រំ។ បាទ នៅធ្វើការនៅវត្តចាក់ជ្រំហ្នឹង។ ដល់ពេលខែហ្នឹង
5 យើងទៅខែដើមឆ្នាំ ស្ទូងហើយ មិនមែនថាមិនស្ទូងទេ កាលជំនាន់នោះ កាលជំនាន់ប៉ុលពតហ្នឹង
6 គឺគេហៅស្រូវក្រមួនស។ ស្រូវក្រមួនស គឺស្រូវលេខមួយ ទូទាំងប្រទេសតែម្តងស្រូវក្រមួនស មិនដឹងនាំ
7 ចូលមកពីខាងណា គ្រាន់គេថាស្រូវក្រមួនសនេះ គឺស្រូវរបស់អង្គការ។ ស្រូវលេខមួយទូទាំងប្រទេស
8 ស្រូវហ្នឹងស្រូវក្រមួនស។ ខ្ញុំដល់ពេលនេះ គេឱ្យមកស្ទូងនៅក្នុងក្រាំងតាចាន់ហ្នឹង រហូតនៅក្នុងហ្នឹងតែ
9 ម្តង។

10 [១៤:៤៦:០៥]

11 **ស៖** មុននឹងទៅដល់ក្រាំងតាចាន់នោះ តើលោកបានជួបមេលោកដែលបានចេញបញ្ជាឱ្យលោក
12 ច្បាស់លាស់ណាមួយ ព្រឹកមិញលោកបាននិយាយថាលោកបានជួបកម្មាភិបាលយោធាម្នាក់ដែលថា
13 ចាប់ពីពេលនេះទៅលោកត្រូវស្មោះត្រង់ ហើយត្រូវបូជាដើម្បីបដិវត្តន៍។ តើពាក្យទាំងអស់នេះ សុទ្ធតែ
14 ជាពាក្យដែលគាត់និយាយប្រាប់លោក ឬក៏យ៉ាងម៉េច?

15 **ឆ៖** បាទ ខ្ញុំមកពីវត្តចាក់ជ្រំមកមានស្នាក់ការមួយ គេហៅ--មិនមែនស្នាក់ការទេ គេថា ដូចជា
16 កន្លែង អាហ្នឹង ដូចជាជួបគាត់នៅកន្លែងស្នាក់ការមួយនៅគេហៅថា ភូមិបានទាប ឬភូមិអីទេកាលហ្នឹង
17 ភូមិបានទាបអីចឹងហើយ មេបញ្ជាការកន្លែង -- ឱ្យចាប់ ព្រំ សាន់ ហ្នឹងក៏គាត់ណែនាំ គាត់ថា “ឯង
18 ត្រូវស្មោះត្រង់ជាមួយបដិវត្តន៍ ហើយឈប់ ត្រូវប្រុងប្រយ័ត្នកុំក្បត់នឹងបដិវត្តន៍ ធ្វើអ្វីក៏ដោយស្មោះ
19 ត្រង់ជូននឹងអង្គការ។ បើអីចឹងឯងចាប់ពីថ្ងៃហ្នឹងទៅ ទៅនៅជាមួយ នៅមន្ទីរនៅក្រាំងតាចាន់ហើយ”។
20 ដល់ហើយក៏ខ្ញុំមកជាមួយពួកខាងមន្ទីរហ្នឹងមករហូតមកនៅក្រាំងតាចាន់ហ្នឹងមក។

21 **ស៖** តើនៅពេលដែលលោកស្តាប់ការណែនាំគាត់ហើយនោះ លោកមានយល់ថា ចំពោះលោក
22 នោះ លោកមិនអាចមិនគោរពបទបញ្ជាដែលនឹងគេផ្តល់មកលោកនៅពេលដែលលោកទៅធ្វើការនៅមន្ទីរ
23 ក្រាំងតាចាន់ទេ។ តើអីចឹងមែនទេ លោកមានយល់អីចឹងទេ?

24 [១៤:៤៨:០៥]

25 **ឆ៖** បាទ ទៅដល់នោះ ខ្ញុំមានវិធានការមួយ ខ្ញុំនឹកឃើញថាមិនដឹងគិតធ្វើយ៉ាងម៉េចឱ្យចេញ

1 ផុតពីមន្ទីរក្រាំងតាចាន់ហ្នឹង វារកគន្លឹះមិនឃើញចេះតែទ្រាំរស់នៅ - ទ្រាំរស់នៅរហូតដល់ឆ្នាំ៧៧ បាទ
 2 ឆ្នាំ៧៧ ក៏មានតាមួយគាត់រាប់អានជាមួយខ្ញុំពុកខ្ញុំរស់នៅតាំងពីឆ្នាំ៧១នោះ គាត់ធ្វើគ្រូជាមួយ តារាន់
 3 កាលពីជំនាន់សង្គមវាស្រួលនិយមហ្នឹង ជាមួយ តារាន់ ហ្នឹងក៏គាត់បាន គាត់ប្រាប់ខ្ញុំមកខ្ញុំថា ឥឡូវឯងទៅ
 4 ធ្វើតាមខ្ញុំ បើមិនធ្វើតាមខ្ញុំ អាហ្នឹងយើងពិតជាស្លាប់ហើយ មិនរស់ទេ។ ហើយដល់ខ្ញុំ ខ្ញុំសួរថា ធ្វើយ៉ាង
 5 ម៉េចតា? ឥឡូវឯងដាក់ពាក្យរៀបចំគ្រួសារដើម្បីជម្លៀសខ្លួនចេញទៅនៅសហករណ៍ អាហ្នឹងបានបាន។
 6 ដល់ពេលនោះ ខ្ញុំក៏សុំដាក់ពាក្យស្នើសុំទៅរៀបក្រុមគ្រួសារហ្នឹងបានចប់សព្វគ្រប់ហើយ ក៏មិនទាន់បាន
 7 ចាកចេញពីក្រាំងតាចាន់នៅឡើយទេ។ ទាល់តែពេលយួនបុកមកនេះ បានគេបញ្ជូនខ្ញុំចេញពីកន្លែងក្រាំង
 8 តាចាន់នេះទៅទ័ពតែម្តង។ ទៅដល់ទ័ពរួចចប់សព្វគ្រប់ហើយ ខ្ញុំនឹងក៏នឹកឃើញថា ខ្ញុំអត់មានសមត្ថភាព
 9 តតាំងជាមួយទ័ពរៀតណាមទៀតទេ ខ្ញុំសុខចិត្ត ខ្ញុំរត់ចោលជួរតែម្តង។ រត់រហូតទៅដល់៧៤ បែកទីក្រុង
 10 ទៅដល់ព្រំដែនថៃ នៅគេហៅ ស្រែអង្គរដំណាក់ស្តេចនោះ អាហ្នឹងបានយួនទាន់ហ្នឹងបានវិលចូលមក
 11 ស្រុកវិញបាទ។

12 **ស៖** អីចឹងបើខ្ញុំយល់មិនច្រឡំទេ លោកកំពុងតែនិយាយថា ដោយមានការទូន្មានពី តាចេង
 13 លោកត្រូវតែគោរពបទបញ្ជាដែលមេបញ្ជាមកទាំងអស់។ អីចឹងមែនទេ? ខ្ញុំត្រូវយល់អីចឹង ឬក៏យ៉ាង
 14 ណា?

15 **ឆ៖** បាទ ទៅគ្រប់មេបញ្ជានៅក្នុងពិព្វកគេទាំងអស់ អត់មានផលិតបង្កើតដោយខ្លួនឯងទេបាទ។

16 [១៤:៥០:៣៧]

17 **ស៖** តើនៅពេលណាមួយលោកបានទទួលបញ្ជាឱ្យសម្លាប់អ្នកទោស? តើលោកធ្លាប់បញ្ជាឱ្យ
 18 សម្លាប់អ្នកទោសទេ?

19 **ឆ៖** បាទ ក្នុងទទួលបញ្ជាសម្លាប់អ្នកទោស គឺខ្ញុំអត់បានទទួលទេ ខ្ញុំទទួលគ្រាន់បានត្រឹមតែ
 20 ការពារតំបន់ខាងក្រៅកុំឱ្យប្រជាជន ឬមួយបងប្អូនប្រជាជនដើរជិត ដើរបៀតតែប៉ុណ្ណឹងទេបាទ។

21 **ស៖** នៅពេលដែលលោកធ្វើការនៅក្រាំងតាចាន់ តើលោកធ្លាប់ឮសម្រែកអ្នកទោសដែរឬទេ
 22 បើសិនជាធ្លាប់ឮ ហេតុអ្វីក៏អ្នកទោសស្រែកយ៉ាងដូច្នោះ?

23 **ឆ៖** ក្នុងសម្រែកបងប្អូនអ្នកទោស មិនមែន ខ្ញុំរស់នៅទីហ្នឹងពិតជាឮហើយ។ ឮដោយសារទី១
 24 គេវែសួរចម្លើយនេះក៏ឮ។ អាហ្នឹងឮជាក់ស្តែងតែម្តងបាទ។

25 [១៤:៥២:០២]

1 **ស៖** មានចំណុចមួយដែលខ្ញុំយល់មិនសូវច្បាប់ តើលោកត្រូវបានតែងតាំងជាប្រធានអ្នកយាម
2 នៅអង្គភាពអ្នកយាមហ្នឹង? តើលោកត្រូវបានតែងតាំង ឬក៏មិនត្រូវបានតែងតាំង?

3 **ឆ៖** បាទ គឺខ្ញុំអត់មានទៅជាប្រធានអ្នកយាមទេ គឺអ្នកយាមខាងមន្ទីរគេអ្នកចាត់ចែងទេបាទ
4 ខាងពួកបក្សជន យុវកក ឬមួយក្រុមស្នូលរបស់គេបាទ។ អាហ្នឹងគេគ្រប់គ្រងពីលើកងទ័ព។

5 **ស៖** អីចឹងលោកមិនមែនជាមេអ្នកយាមនៅមន្ទីរក្រាំងតាចាន់ទេ? អីចឹងមែនទេ?

6 **ឆ៖** បាទ គឺមិនមែនមេប្រធានអ្នកយាមក្រាំងតាចាន់ទេ គឺខ្ញុំជាកងទ័ពបម្រើការងារក្នុងខាង
7 ក្រៅទេបាទ។

8 **ស៖** តើអ្នកណាជាប្រធានអ្នកយាម ដែលយាមនៅខាងក្រៅមន្ទីរក្រាំងតាចាន់?

9 **ឆ៖** គឺទាំងប្រាំមួយនាក់នេះបាទ គឺអត់មានប្រធានទេ។ មានតែមន្ទីរគេចាត់តាំងឱ្យយាមតែ
10 ប៉ុណ្ណោះ។

11 **ស៖** តើលោកមានធ្លាប់ឃើញសមាជិកគណៈស្រុកមកធ្វើទស្សនកិច្ចនៅមន្ទីរក្រាំងតាចាន់ដែរ
12 ទេ? បើធ្លាប់ឃើញ អ្នកណាគេខ្លះធ្លាប់មក?

13 **ឆ៖** បាទ ក្នុងចំពោះអ្នកធំគេមកទស្សនកិច្ចក្នុងនោះ ខ្ញុំបាទមិនបានចាំច្បាស់ទេ គឺគ្រាន់តែថា
14 ដូចជាអ្នកបម្រើការងារខាងក្រៅ ដូចជា តារស៍ នេះមួយ, តាយន។ នេះអាហ្នឹងដែលឃើញគាត់ចេញចូល។
15 តែក្រៅពីហ្នឹង ខ្ញុំបាទអត់ដែលបានឃើញទេបាទ។

16 [១៤:៥៤:៣៧]

17 **ស៖** តើលោកធ្លាប់ឃើញ ឬក៏ធ្លាប់ឮគេនិយាយពីមនុស្សម្នាក់ដែលឈ្មោះ ភី ដែលគាត់ហ្នឹងប៉ាំង
18 ពៀច?

19 **ឆ៖** បាទ ឈ្មោះ តាភី ប៉ាំងពៀច ហ្នឹងខ្ញុំបាទឃើញតាំងពីយូរយារណាស់មកហើយ មិនមែន
20 ឃើញនៅក្នុងក្រាំងតាចាន់ទេ។ តែដល់ខ្ញុំចូលមកដល់ក្រាំងតាចាន់ហ្នឹង ខ្ញុំដូចអត់ដែលឃើញគាត់ទេបាទ។

21 **ស៖** តើលោកធ្លាប់ឃើញ និងធ្លាប់ឮគេនិយាយអំពីមនុស្សម្នាក់ដែលឈ្មោះ ដាំ ដែលគាត់ហ្នឹង
22 ត្រូវបានគេយកមកដាក់មន្ទីរក្រាំងតាចាន់ ដោយសារគាត់ហ្នឹងខុសសីលធម៌?

23 **ឆ៖** បាទ បើនិយាយពីចំពោះ តាដាំ ហ្នឹង កាលពីមុនដើមឡើយ គាត់នៅមន្ទីរហ្នឹងយូរយារ
24 ណាស់មកហើយ មិនមែនទើបនឹងនៅបច្ចុប្បន្ននេះទេ តាំងពីមន្ទីរហ្នឹងកកើតមកតាំងពីឆ្នាំប៉ុន្មានៗ ខ្ញុំ
25 ក៏មិនដឹងដែរ។ តែគាត់មានវិបត្តិចេញទៅមួយសា គេលែងទៅបាត់មួយសាហើយ បានក្រោយមកគាត់

1 ខូចសីលធម៌ខាងក្រៅហ្នឹងគេយកមកដាក់មកវិញបាទ។

2 [១៤:៥៦:០៨]

3 ស៖ អីចឹងនៅពេលដែលគាត់ត្រឡប់មកមន្ទីរក្រាំងតាចាន់វិញ គឺគាត់ក្លាយជាអ្នកទោស ហើយ
4 គាត់លែងជាបុគ្គលិកទៀតហើយ។ ហើយចង់និយាយអីចឹងមែនទេ?

5 ឆ៖ បាទ កាលមុនគាត់បម្រើការនៅក្នុងមន្ទីរ ដល់ក្រោយមកហ្នឹងមិនដឹងមន្ទីរហ្នឹង ខ្ញុំក្តាប់មិន
6 ជុំដែរ មិនដឹងមានរឿងហេតុអីក៏ឱ្យគាត់ចេញពីមន្ទីរ។ ដល់ក្រោយមកទៀត គាត់ខូចសីលធម៌ខាងក្រៅ
7 ហ្នឹង មិនដឹងថាខូចឯណាទេ ក៏គេយកមកដាក់ក្នុងមន្ទីរហ្នឹងជាអ្នកទោសវិញ។ បាទ តែប៉ុណ្ណឹង។

8 ស៖ បើតាមលោក នៅពេលដែលលោកនៅមន្ទីរក្រាំងតាចាន់នោះ តើមានរណ្តៅប៉ុន្មានដែលគេ
9 កប់សាកសព។ ហើយបើតាមដឹងរួចរស់លោក តាមដែលអាចដឹងនោះ តើមានសាកសពប៉ុន្មាននាក់ដែរ
10 ដែលត្រូវបានកប់នៅក្នុងរណ្តៅទាំងអស់នោះ?

11 ឆ៖ បាទ បងប្អូនជនរងគ្រោះដែលស្លាប់នៅក្នុងក្រាំងតាចាន់ហ្នឹង នឹងមិនបានជាប្រាកដថា
12 ប៉ុន្មាននាក់ ឬប៉ុន្មាននាក់ ខ្ញុំអត់ដឹងទេបាទ ប៉ុន្តែពិតជាស្លាប់នៅក្នុងទីហ្នឹងមែន។

13 ស៖ បាទ សំណួរចុងក្រោយរបស់ខ្ញុំ។ តាមបទពិសោធន៍របស់លោកនៅក្រាំងតាចាន់ ជាបទ
14 ពិសោធន៍ដែលធ្វើឱ្យលោកបានបាក់ស្បាត។ តើអ្វីដែលធ្វើឱ្យលោកបាក់ស្បាតជាងគេនៅមន្ទីរក្រាំង
15 តាចាន់នេះ ក្នុងឋានៈលោកជាអ្នកយាមនៅទីនោះ? តើមានអ្វីដែលធ្វើឱ្យលោកបាក់ស្បាតដែរឬទេ?

16 [១៤:៥៨:១៨]

17 ឆ៖ បាទ ធ្វើឱ្យខ្ញុំបាក់ស្បាតនៅក្នុងមន្ទីរក្រាំងតាចាន់នេះ វារន្ធត់ចិត្តខ្លាំងក្លាណាស់។ ដោយ-
18 សារវាមិនខុសពី ដូចជាឪពុកខ្ញុំ ដូចជាបងប្អូនខ្ញុំរស់នៅសុខៗត្រូវគេយកទៅវ៉ែរចោលនេះ វាអស់ៗសេចក្តី
19 ទុកចិត្តលើការរស់នៅជាមួយជនជាតិ ឬមួយជាតិសាសន៍ឯង ហើយទៅសម្លាប់ខ្លួនឯងបាទ។

20 **ចៅក្រម ហ្សង់ម៉ាក ឡាវ៉ែន៖**

21 បាទ សូមអរគុណលោកដើមបណ្តឹងរដ្ឋប្បវេណី។ សូមអរគុណលោកប្រធាន ខ្ញុំអស់សំណួរ
22 ហើយ។

23 **ប្រធានអង្គជំនុំ៖**

24 បាទ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ
25 រហូតដល់ម៉ោងម្ភៃនាទី សូមអញ្ជើញចូលវិញ ដើម្បីបន្តកិច្ចដំណើរការសវនាការ។ មន្ត្រីរដ្ឋបាល

1 តុលាការសម្របសម្រួលផ្តល់កន្លែងសម្រាកនៅក្នុងបន្ទប់រង់ចាំសម្រាប់សាក្សី និងអ្នកជំនាញដល់ដើម
2 បណ្តឹងរដ្ឋប្បវេណីរូបនេះនៅក្នុងអំឡុងពេលសម្រាក និងឱ្យអញ្ជើញគាត់ត្រឡប់មកកាន់កន្លែងផ្តល់
3 សក្ខីកម្មនេះវិញ រួមទាំងបុគ្គលិកនៃអង្គភាពគាំពារសាក្សីនិងអ្នកជំនាញ គឺលោក សំណាង នៅវេលា
4 ម៉ោងបី និងម្ភៃនាទី។

5 សម្រាកចុះ!

6 (សវនាការសម្រាកពីម៉ោង ១៤:៥៩ នាទី ដល់ម៉ោង ១៥:២០ នាទី)

8 [១៥:២០:០០]

9 **ប្រធានអង្គជំនុំជម្រះ៖**

10 អង្គុយចុះ!

11 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ និងផ្តល់វេទិកាជូនទៅក្រុមមេធាវី
12 ការពារក្តី ដែលដំបូងនេះ គឺក្រុមមេធាវីការពារក្តីលោក នួន ជា ដើម្បីមានឱកាសតាំងសំណួរដេញដោល
13 ចំពោះដើមបណ្តឹងរដ្ឋប្បវេណីរូបនេះ។ សូមអញ្ជើញ!

14 **លោក វ៉ិចទ័រ កូប៉េ៖**

15 សូមអរគុណលោកប្រធាន។

16 **ការតាំងសំណួរដោយសហមេធាវីការពារក្តី**

17 **សួរដោយលោក វ៉ិចទ័រ កូប៉េ៖**

18 **ស៖** ជម្រាបសួរលោកដើមបណ្តឹងរដ្ឋប្បវេណី។ ខ្ញុំមានសំណួរមួយចំនួនសួរទៅកាន់លោកថ្ងៃ
19 នេះ។ សំណួរទី១របស់ខ្ញុំ គឺសួរថាទៅពេលដែលលោកធ្វើការនៅក្រាំងតាចាន់ តើលោកចាំឈ្មោះស្រ្តីម្នាក់
20 ប្រហែលម្នាក់ អ្នកទោសស្រ្តីម្នាក់គេហៅថា យាយញ៉ា។ ស្គាល់ទេ?

21 **លោក សូត្រ សាំង៖**

22 **ឆ៖** បាទ គឺយាយញ៉ា ខ្ញុំបាទស្គាល់។

23 **ស៖** តើលោកអាចរៀបរាប់ឱ្យបានច្រើនបន្តិចបានទេ អំពីយាយញ៉ា។ តើគាត់ធ្វើអ្វីនៅឯក្រាំង
24 តាចាន់ហ្នឹង?

25 [១៥:២២:១៦]

1 **ឆ៖** បាទ យាយញ៉ា នៅក្នុងក្រាំងតាចាន់ហ្នឹង គឺដំបូងឡើយ គាត់មិនមែនជាអ្នកទោសទេ។ គឺប្តី
2 គាត់ជាអ្នកទោស។ បើអីចឹង ប្តីគាត់ហ្នឹងក៏គេចោទគាត់ថា កាលជំនាន់នោះ ខ្ញុំក៏បានសួរគាត់លេងដែរថា
3 តើប្តីគាត់និយាយអំពីរឿងផ្តុំ ហើយអត់ភ្លៀង។ ផ្តុំអត់ភ្លៀងនោះបានន័យថាគេថាផ្តុំអត់ភ្លៀងហ្នឹងគេ
4 ថា ចោទគាត់ទៅជាក្បួតបដិវត្តន៍កាលនោះ។ ដល់ពេលហើយទៅ បានក្រោយមក បានយាយញ៉ាហ្នឹងក៏
5 គាត់យក គេដឹកនាំកូនគាត់ទាំងអស់មកនៅក្នុងក្រាំងតាចាន់នោះបាទ។

6 **ស៖** លោកដើមបណ្តឹងរដ្ឋប្បវេណី តើលោក -- ពេលហ្នឹង លោកគេឱ្យទៅធ្វើការនៅក្រាំង
7 តាចាន់ហើយឬនៅ នៅពេលយាយញ៉ានៅទីនេះ? ឬក៏លោកមកហ្នឹងក្រោយទេ? និយាយម្យ៉ាងទៀតថា
8 តើយាយញ៉ា ទៅនៅហ្នឹងមុនលោក ឬក៏យ៉ាងម៉េច?

9 **ឆ៖** បាទ យាយញ៉ា គឺគាត់នៅឆ្នាំតែមួយដូចខ្ញុំដែរ គាត់នៅ ខ្ញុំទៅមុនគាត់ បាទ។

10 **ស៖** ខ្ញុំយល់ហើយ។ សំណួរសួរអីចេះ អ្នកណាទៅដល់ក្រាំងតាចាន់មុនរវាងយាយញ៉ា ហើយ
11 និងលោក?

12 **ឆ៖** បាទ យាយញ៉ា ហើយនិងខ្ញុំ ខ្ញុំបាទទៅមុនគាត់បាទ។

13 **ស៖** លោកមានចាំធ្លាប់បានឃើញគេសួរចម្លើយ យាយញ៉ា ទេ?

14 **ឆ៖** បាទ យាយញ៉ា ខ្ញុំបាទអត់បានឃើញគេសួរចម្លើយគាត់ទេពីព្រោះគាត់ -- ក្រោយមកខ្ញុំទៅ
15 ធ្វើការនៅវាល គេសួរយ៉ាងម៉េចខ្ញុំអត់ដឹងទេ សួរចម្លើយយាយញ៉ានោះ ពីព្រោះឃើញមកដល់ គាត់ដាំ
16 បាយធ្វើបាយនៅកន្លែងមន្ទីរក្រាំងតាចាន់អ្នកទោសនោះបាទ។

17 [១៥:២៤:៥៧]

18 **ស៖** តើនៅក្រាំងតាចាន់ យាយញ៉ា ធ្វើការៗអ្វីខ្លះដែរ មានដាំស្ព ឱ្យអ្នកទោស ហើយនិងឱ្យ
19 បុគ្គលិកគុកដែរទេ?

20 **ឆ៖** បាទ ចំពោះ យាយញ៉ា គាត់ដាំបាយឱ្យអ្នកទោស តែអ្នកក្នុងមន្ទីរហ្នឹងគេប្រើគាត់លាងបាន
21 ម្តងម្កាលដែរបាទ។

22 **ស៖** តើលោកចាំថាតើ យាយញ៉ា មានកូនចៅ នៅជាប់នៅក្រាំងតាចាន់ហ្នឹងដែរទេ?

23 **ឆ៖** បាទ យាយញ៉ា កូនគាត់ តាមខ្ញុំដឹងកូនគាត់មានពីរមកជាមួយ បីនាក់ និងទាំងកូនគាត់ កូន
24 ស្រីច្បងបង្អស់នោះ អាហ្នឹងក៏មកដែរ។ បីនាក់ទាំងកូនមានគ្រួសារហើយ បើប្រុសៗពីរនាក់ ហ្នឹងក៏មក
25 ជាមួយ បាទ។

1 **ស៖** តើលោកចាំ អ្វីខ្លះដែរ និយាយអំពីកូនៗរៀបការហើយនោះ តើជាកូនស្រីឬក៏យ៉ាងណា?

2 **ឆ៖** បាទ កូនគាត់ការហើយនោះ កូនស្រី ឈ្មោះគាត់ អីរ៉ាត់។

3 **ស៖** ប្រហែលអាចបញ្ជាក់បកប្រែ។ លោកនិយាយថាម៉េចហ្នឹង និយាយពី បានរៀបការហើយ
4 ឬក៏យ៉ាងម៉េច?

5 **ឆ៖** បាទ នេះ ខ្ញុំនិយាយតែកូនគាត់រៀបការមួយទេ គឺអីរ៉ាត់ ហ្នឹងគាត់មានប្តីហើយ ចូលមក
6 ក្នុងហ្នឹងដែរ។

7 **ស៖** លោកចាំទេ លោកដែលនិយាយទៅកាន់ឈ្មោះ រ៉ាត់ ដែរទេ ឬធ្លាប់និយាយលេងអំពីបញ្ហា
8 អ្វីមួយជាមួយឈ្មោះ រ៉ាត់ នេះដែរទេពេលនៅក្រាំងតាចាន់នោះ?

9 **ឆ៖** បាទខ្ញុំបាននិយាយលេងជាមួយគាត់ លេងសើចជាមួយគាត់ ជាសឹងតែរាល់ថ្ងៃហ្នឹង
10 ពីព្រោះធ្វើការជាមួយគាត់ ខ្ញុំធ្វើការជាមួយ គាត់ក៏ធ្វើការជាមួយខ្ញុំនៅទីនោះ ដូចជាដែកដីដំបូក ដែកដី
11 ដែកដាក់ដំបូកស្រែក្នុងបាតត្រពាំង បាតអី យកមកដាក់ស្រែហ្នឹង គឺខ្ញុំធ្វើជាមួយគាត់ហ្នឹងតែម្តងបាទ។

12 [១៥:២៧:៤៤]

13 **ស៖** ពេលលោកនិយាយលេងជាមួយឈ្មោះ រ៉ាត់ លោកចាំថាលោកនិយាយអំពីអ្វីខ្លះទេ?

14 **ឆ៖** ក្នុងនោះខ្ញុំក៏មិនមែនថានិយាយពីបញ្ហាក្រោយពីលេងសើចអ្នកមានគ្រួសារទេ ដល់ពេល
15 អត់គ្រួសារទៅវាយ៉ាងម៉េចៗ លេងសើចជាធម្មតាទេ អត់មានលេងសើចទៅជាស៊ីជម្រៅ ខាងរុករាន
16 គោលនយោបាយអ្វីៗគឺគ្មានទេបាទ។

17 **ស៖** តើត្រឹមត្រូវទេបើខ្ញុំនិយាយថា រ៉ាត់ នៅក្រាំងតាចាន់ ពីរឆ្នាំ ឬក៏ពីរឆ្នាំកន្លះ បើសិនជាខ្ញុំ
18 និយាយថាអីចឹងតើត្រឹមត្រូវឬក៏អត់ទេ?

19 **ឆ៖** បាទ ក្នុងនោះគឺគាត់នៅ ខ្ញុំមិនចាំទេ។ ឆ្នាំ ខែ គាត់ចូលមកនៅក៏ខ្ញុំមិនដែរ ពីព្រោះវា ខ្ញុំមិន
20 បានកត់ត្រាទុកទេបាទ។

21 **ស៖** សូមប៉ាន់ប្រមាណតាមដែលអាចលោកចាំបានមើល តើប៉ុន្មានឆ្នាំ ២ឆ្នាំ ឬក៏ប៉ុន្មាន?

22 **ឆ៖** បាទ ក្នុងនោះខ្ញុំ ឆ្នាំ ខ្ញុំមិនបានចាំទេ ប៉ុន្តែ បើគាត់ចូលមកនៅប្រហាក់ប្រហែលជាមិនក្រៅ
23 ពីឆ្នាំ៧៧ ឬដើមឆ្នាំ៧៧ មិនដឹងថាឆ្នាំណាទេ ព្រោះខ្ញុំប្រហាក់ប្រហែលជិតប៉ុណ្ណឹង ពីព្រោះលក្ខណៈ
24 ខ្ញុំធ្វើដី ធ្វើដី ដំបូកម្តុំនោះវារលាយអស់ហើយ។ មិនដឹងឆ្នាំណាទេ ពីដំបូកកន្លែងហ្នឹងវាធំៗណាស់
25 ស្រះកន្លែងហ្នឹង ត្រពាំងអស់ហ្នឹងធំៗណាស់ បាទ ដែកដីយកដកស្រែហ្នឹង ពីព្រោះតំបន់នោះគេហៅ

1 តំបន់គេឱ្យយើងធ្វើដី ឱ្យដីដាក់ស្រែគេធ្វើដីធម្មជាតិហ្នឹងគេមិនឱ្យយើងទំនេរទេ ទោះបីទំពក៏គេអត់ឱ្យ
2 ទំនេរដែរទេ។

3 [១៥:៣០:០០]

4 **ស៖** ពេលលោកនិយាយលេងជាមួយ វ៉ាត់ តើលោកចាត់ទុកគាត់ជាអ្នកធ្វើការជាមួយ ឬក៏ជា
5 មិត្តភក្តិ ឬក៏គ្រាន់តែចាត់ទុកថាដោយសារថាជាអ្នកដែលជាប់នៅក្រាំងតាចាន់ លោកកំណត់មើលថា
6 តើលក្ខណៈនៃទំនាក់ទំនងជាមួយនឹងលោកហ្នឹង មានលក្ខណៈជារបៀបម៉េចដែរ?

7 **ឆ៖** បាទ លក្ខណៈគាត់រាប់អានខ្ញុំជាមិន -- ពីព្រោះគាត់វាដាច់ស្រឡះពីខ្ញុំ ខ្ញុំដាច់ស្រឡះពីគាត់
8 ពីព្រោះបទបញ្ជាវាខុសនឹងការលេងសើចរសំនៅក្នុងមន្ទីរពេទ្យ លេងសើចក៏មិនមែនជាលេងសើចជាចំហ
9 ទេ លេងសើចដោយសារល្អចលាក់ខុសពីមន្ទីរគេ ក៏វាយើងលេងសើចវាខុសលក្ខណៈនៅក្នុងមន្ទីរគេ
10 កន្លែងដែលយើងប្តេជ្ញាជាមួយបក្ស អង្គការ ព្រោះក្រៅពីលេងសើចរបស់បក្ស ការរីកចម្រើន គេអត់
11 ឱ្យលេងទេ។ បើអីចឹងក្នុងខ្ញុំលេងនោះជា លេងជាមិត្តភាពធម្មតាធ្វើមិនដឹងមិនព្រឺអីចឹងទៅ គាត់ដល់
12 ពេលម៉ោងគាត់ចូលទៅកន្លែងគាត់វិញ ខ្ញុំមកនៅកន្លែងខ្ញុំវិញជាការធម្មតាទេ អត់មានជាមានបញ្ហា មាន
13 គំនិតផ្សេងយ៉ាងម៉េចទេបាទ។

14 **ស៖** តើលោកអាចរំលឹកឡើងវិញមើល តើទំនាក់ទំនងរបស់ វ៉ាត់ ជាមួយនឹងអ្នកយាមដទៃទៀត
15 យ៉ាងដូចម្តេចដែរ? តើទំនាក់ទំនងរបស់ វ៉ាត់ ជាមួយអ្នកយាមដទៃទៀត វាដូចគ្នានឹងទំនាក់ទំនងជាមួយ
16 នឹងលោកដែរឬក៏អត់?

17 **ឆ៖** បាទ ដូចខ្ញុំជម្រាបប្រាប់អស់លោកអីចឹង ជាការធម្មតាទេ បើសិនជាកន្លែង បើសិនជា
18 ពួកមន្ទីរគេទៅជាមួយ អាហ្នឹងក៏យើងចេះតែខំធ្វើការទៅយើងកុំនិយាយអី បើសិនជាគេអត់ទៅទេ យើង
19 និយាយជាការធម្មតាអត់មានប្រកាន់ទោសអូសដំណើរអីជាមួយគាត់ទេ ប៉ុន្តែគ្រាន់ថាដូចខ្ញុំជម្រាប
20 អីចឹង ពេលណាដល់ម៉ោងគេហៅទៅកន្លែងដល់ម៉ោងគេឱ្យទៅវិញ យើងយកបងប្អូនទាំងអម្បាលម៉ាន
21 ហ្នឹងយកជូនពួកកន្លែងគេ បញ្ចូលក្នុងគុកគេវិញទៅ។ បាទតែប៉ុណ្ណឹងទេ។

22 **ស៖** សូមអរគុណ ចម្លើយរបស់លោកច្បាស់ហើយ ក៏ប៉ុន្តែសំណួររបស់ខ្ញុំហ្នឹងសួរថាតើលោក
23 មានចាំអ្វីខ្លះដែរទេ អំពីទំនាក់ទំនងរបស់ វ៉ាត់ ជាមួយនឹងអ្នកយាមដូចជា ឌុចតូច ជីដូនមួយរបស់លោក
24 វ៉ាន់ ស៊ាន់ ឬក៏អ្នកយាមដទៃទៀត លោកមានចាំខ្លះដែរទេ?

25 [១៥:៣២:៥៧]

1 **ឆ៖** បាទចំពោះអីវ៉ាតនេះ ចំពោះយាយញ៉ូនេះ គាត់ជាធម្មតាទេ ដូចខ្ញុំជម្រាបអស់លោកអីចឹង។
 2 ជាការធម្មតាយ៉ាងម៉េច? បាទ មិនមែនថាខ្ញុំទៅនិយាយអំពីបញ្ហាអ្នកទោសគាត់អីចេះៗមួយគឺអត់ទេ
 3 គាត់រស់នៅជាការធម្មតា ពេលណាដែលគាត់ធ្វើការអស់កម្លាំងដល់ពួកមន្ទីរគេអត់មកដូចជាមានដូងខ្ញុំ
 4 ដូចជាមានអីទៅ យើងវែរពុះឱ្យគាត់ហូបអីចឹងទៅ បើពួកមន្ទីរគេមកអាហ្នឹងជាការល្អចលាក់ ជាការ
 5 ធម្មតាទេ ធ្វើម៉េចបើគេឃើញអាហ្នឹងជារឿងរបស់យើងដោះស្រាយជាមួយគេអ្នកមន្ទីរទៅ ថាយើង
 6 យកមកហូបជាបក្សពួកយើងទៅ បើអីចឹងគាត់ហូបជាមួយយើងដែរ វាអត់មានការថ្នាំងថ្នាក់ជាមួយ
 7 គាត់ថា ហេ! គាត់នេះយ៉ាងម៉េចមួយៗជារឿងរបស់គាត់ៗ ខ្ញុំជារឿងរបស់ខ្ញុំបាទ។

8 **ស៖** តើលោកធ្លាប់បានឃើញ ឬក៏ធ្លាប់បាននិយាយជាមួយ វ៉ាត់ ឬក៏ម្តាយរបស់ វ៉ាត់ ដែរទេ
 9 ក្រោយឆ្នាំ១៩៧៩?

10 **ឆ៖** ខ្ញុំបាននិយាយលេងដូចខ្ញុំជម្រាបអស់លោកជាស្រេច ក្នុងការនិយាយលេងក្នុងទីនោះ មិន
 11 មែនចេះតែនិយាយក្រៅពីគោលការណ៍របស់បដិវត្តន៍ទេជំនាន់នោះ។ បើអីចឹងលេចឮឡើងមួយចំនួនណា
 12 ក៏បដិវត្តន៍ដែរ ចំណុចលេចឮមួយណាក៏អង្គការដែរ បើអីចឹងយើងមិនអាចនិយាយអំពីបញ្ហាជំនាន់ណា
 13 មកដាក់ជាមួយបដិវត្តន៍ គឺអត់បានទេបាទ។

14 [១៥:៣៤:៤០]

15 **ស៖** សូមអរគុណលោកដើមបណ្តឹងរដ្ឋប្បវេណី។ ប្រហែលជាសំណួរនេះមិនច្បាស់ទេមើលទៅ
 16 សំណួរខ្ញុំសួរ ថាតើក្រោយឆ្នាំ១៩៧៩ លោកមានបាននិយាយលេងជាមួយ យាយញ៉ូ ឬក៏កូនរបស់គាត់
 17 ដែរទេ? ខ្ញុំមិនសួររឿងនៅឯក្រាំងតាចាន់ទេ សួរក្រោយឆ្នាំ១៩៧៩?

18 **ឆ៖** ក្រោយឆ្នាំ១៩៧៩ គឺយាយញ៉ូ ទាំងចៃវ៉ាត់ ទាំងកូនគាត់ គឺខ្ញុំអត់ដែលបានជួបមុខគាត់ទៀត
 19 ទេបាទ។

20 **ស៖** លោកដឹងថា យាយញ៉ូ ហើយនិងកូនរបស់គាត់ឈ្មោះ វ៉ាត់ ហ្នឹងរស់នៅឯណាទេសព្វថ្ងៃ
 21 នេះ?

22 **ឆ៖** ខ្ញុំដឹងគ្រាន់តែថាគាត់រស់នៅភូមិកំណើតកើតរបស់គាត់ នៅគេហៅអី ស្រែត្រួ។ គាត់នៅ
 23 ស្រែត្រួ ប៉ុន្តែស្រែត្រួហ្នឹងមិនដឹងនៅត្រង់ណាទេ ខ្ញុំអត់ដឹងផ្ទះគាត់ទេ ប៉ុន្តែដំណឹងថានៅស្រែត្រួ។
 24 ពីព្រោះម្តងកូនគាត់ស្តី សុខា មិនដឹងទេ បានមកលេងផ្ទះខ្ញុំ ខ្ញុំក៏សាកសួរតាមដំណឹងសុខាហ្នឹង សុខា
 25 ក៏វាមកលេងផ្ទះខ្ញុំហ្នឹង ក៏ខ្ញុំសួរយាយយ៉ាងម៉េច ចៃវ៉ាត់ហ្នឹងយ៉ាងម៉េច។ ហើយគាត់ក៏ សុខាហ្នឹងក៏ប្រាប់

1 ថាអត់អីទេ ម៉ែគាត់សុខសប្បាយ ប៉ុន្តែគាត់ចាស់ហើយ។ ជាការធម្មតាទេ តែក្រោយមកក្នុងបច្ចុប្បន្ន
2 សព្វថ្ងៃនេះ ក៏មិនដឹងយ៉ាងម៉េចដែរទេ។

3 **ស៖** សូមអរគុណ។

4 **លោក វ៉ិចទ័រ កូប៉េ៖**

5 លោកប្រធាន ខ្ញុំចង់សួរសួរឡើងវិញទៅលើប្រធានបទនេះ ប្រហែលជា១០នាទីមុនម៉ោងបួន។
6 ខ្ញុំដឹងថាខ្ញុំត្រូវសួរសំណួររបបណាហើយ ក៏ប៉ុន្តែខ្ញុំសួរសួរជាអសាធារណៈលោកប្រធាន។ តើអនុញ្ញាត
7 ឬក៏អត់?

8 (ចៅក្រមពិភាក្សាគ្នា)

9 [១៥:៣៧:៤០]

10 **ប្រធានអង្គជំនុំ៖**

11 បាទ អង្គជំនុំជម្រះអនុញ្ញាត។

12 **លោក វ៉ិចទ័រ កូប៉េ៖**

13 សូមអរគុណលោកប្រធាន។

14 **សួរដោយលោក វ៉ិចទ័រ កូប៉េ៖**

15 **ស៖** លោកដើមបណ្តឹងរដ្ឋប្បវេណី តើលោកមាននៅចាំ លោកមានធ្វើសកម្មភាពណាមួយទៅ
16 លើអ្នកទោសស្រីដទៃទៀត ដូចជាអ្នកទោសដែលជាពេទ្យនារីនោះឈ្មោះ វន, ឈ្មោះ ហាន នោះ។ តើ
17 លោកដែលមានធ្លាប់ធ្វើសកម្មភាពអីជាមួយអ្នកទាំងនេះទេ?

18 **លោក សូត្រ សាំង៖**

19 **ឆ៖** បាទ នៅក្នុងអ្នកទោសដូចជា យាយហាន ហើយនិងបងអីអីមិញ បងវន ខ្ញុំអត់ស្គាល់ទេ។
20 ព្រោះយាយហានហ្នឹង ខ្ញុំដឹងថាគាត់មកពីពេទ្យ តែខ្ញុំមិនដែលឃើញថា ធ្វើទារុណកម្ម ធ្វើបាប ធ្វើទុក្ខ
21 ទោសជាមួយគាត់ទេ ពីព្រោះ យាយហាន, យាយវ៉ាត់ ហ្នឹងធ្វើការជាមួយតែខ្ញុំទេ។ បាទ វែកដី
22 វែកត្រពាំងវែកដីដំបូក វែកបាតត្រពាំងអីជាមួយតែខ្ញុំទេ បាទ។

23 **ស៖** ខ្ញុំមិនសួរឱ្យលោកជាប់ពាក់ព័ន្ធអ្វីខុសជាមួយនឹងអ្នកទោសស្រីនោះទេ។ សំណួរខ្ញុំសួរ តើ
24 លោកមាននិយាយលេងសើចដូចគ្នា នៅពេលដែលលោកនិយាយជាមួយ យាយញ៉ូ ហើយនិងជាមួយ
25 វ៉ាត់ ដែរទេ?

1 **ឆ៖** បាទ ក្នុងនោះនិយាយជាការធម្មតាដូច យាយញ៉ា ដូចយាយវ៉ាត់អីចឹង។ យាយហាន និង
2 អីរុន ហ្នឹងក៏គាត់ធម្មតាៗអីចឹង ខ្ញុំអត់មានប្រកាន់គាត់ថាយ៉ាងម៉េចទេ បាទ។

3 [១៥:៣៩:៤២]

4 **ស៖** តើទំនាក់ទំនងរវាងអ្នកយាមដទៃទៀត ជាមួយនឹង ហាន ហើយជាមួយនឹង វ៉ាត់ និង
5 ជាមួយម្តាយរបស់ វ៉ាត់ ហ្នឹងយ៉ាងដូចម្តេចដែរ?

6 **ឆ៖** បាទ ក្នុងហ្នឹងអត់មានទំនាស់ទាស់ទែងអីជាមួយនឹងខ្ញុំទេ ពីព្រោះរឿងគាត់ខុសយ៉ាងម៉េចៗ
7 ហ្នឹងនៅលើអង្គការគេដាក់ៗបន្ទុកឱ្យគាត់ តែចំពោះខ្ញុំនិងគាត់អត់មានខុសទាស់ជាមួយខ្ញុំទេ រឿងគាត់
8 បាទ ប៉ុន្តែអង្វរគាត់ថា បើរស់នៅកុំតែរត់បានហើយ ធ្វើម៉េចឱ្យរស់ទាំងអស់គ្នា។ និយាយតែប៉ុណ្ណឹងទេ
9 អត់ដែលមាននិយាយអីក្រៅពីហ្នឹងទេ បាទ។

10 **ស៖** តើវាត្រឹមត្រូវទេ បើខ្ញុំនិយាយថារវាងលោក ហើយនិងអ្នកយាមដទៃទៀត ហើយនិយាយ
11 ម៉្យាងទៀតគឺថា លោក និងអ្នកនិយាមដទៃទៀតជាមួយ ហាន គឺមិនមានការលំបាកអីទេហ្នឹងក្នុងទំនាក់
12 ទំនង។ អីចឹងត្រឹមត្រូវទេ?

13 **ឆ៖** បាទ ការទំនាក់ទំនងអត់មានការលំបាកអីធ្ងន់ធ្ងរទេ ពីព្រោះ ដូចខ្ញុំជម្រាបអស់លោកថា
14 ខាងដើមហើយថា ពីព្រោះអស់ -- ដែលអ្នកជាប់ទោសទាំងអម្បាលម៉ានគេចេញឱ្យមកខាងក្រៅធ្វើការ
15 ជាមួយខ្ញុំហ្នឹងគឺខ្ញុំទទួលខុសត្រូវ។ បាត់ម៉ោងណាគឺជីវិតខ្ញុំប្រគល់ជូនបដិវត្តន៍ម៉ោងហ្នឹង។ បើអីចឹង មុន
16 នឹងចូលទៅវិញ បើថាប្រាំនាក់ យកឱ្យគេទៅប្រាំនាក់ គេយកទៅកន្លែងសម្រាកសម្រាន្តគេវិញទៅ
17 ខ្ញុំចប់រឿងហើយខ្ញុំអត់មានបញ្ហាអីជាមួយកន្លែងទៀតទេ បាទ។

18 **ស៖** សូមអរគុណលោកដើមបណ្តឹង។ លោកចាំអ្នកទោសស្រីម្នាក់ទៀតឈ្មោះ សិត យ៉ាំ?

19 **ឆ៖** សុំសំណួរម្តងទៀត ខ្ញុំស្តាប់អត់បានទេ បាទ។

20 **លោក សុន អរុណៈ**

21 ឈ្មោះ សែត យ៉ឹម។

22 **លោក សូត្រ សាំង**

23 **ឆ៖** ឈ្មោះនេះ ខ្ញុំបាទអត់បានស្គាល់ផងបាទ។

24 **សួរដោយលោក វិចទ័រ កូប៉េ**

25 **ស៖** លោកចាំអ្នកទោសនៅក្រាំងតាចានដែលនៅមុនឆ្នាំ១៩៧៥ ជាតារាភាពយន្តទេ? លោក

1 ធ្លាប់ចាំទេ?

2 ឆ៖ បាទ ជាតារាភាពយន្ត ខ្ញុំអត់បានចាំទេ ពីមុនមក មុន៧៥។ ៧៥-៧៦ ក៏ខ្ញុំអត់បានដឹងដែរ
3 បាទ។

4 [១៥:៤៣:២៣]

5 ស៖ បើសិនជានិយាយឈ្មោះតួកុនឈ្មោះ គឺម ណូរ៉ា និងឈ្មោះ ណុប ណែម។ តើលោកនឹក
6 ឃើញទេ?

7 ឆ៖ បាទ បើនិយាយពីតួកុន ណុប ណែម, គឺម ណូរ៉ា ហ្នឹង ឃើញតែក្នុងរូបកុន តែគ្រាន់តែរូប
8 ភាពគាត់ខាងក្រៅ ក្រោយមកខ្ញុំអត់ដែលស្គាល់ទេ។ ឃើញតែក្នុងកុន បាទ ខ្ញុំបានមើលកុនដែរតើ ឃើញ
9 រូបភាពគាត់ ប៉ុន្តែរឿងយកមកជាប់គុកក្នុងក្រាំតាចាន់ហ្នឹង ខ្ញុំអត់បានដឹងទេបាទ។

10 ស៖ ដូច្នោះ លោកមិនដែលឃើញតារាភាពយន្តទាំងពីរនេះទេ ហើយលោកក៏មិនដែលឮថា អ្នក
11 -- តួកុនទាំងពីរនេះ អាចត្រូវបានគេឃុំឃាំងនៅក្រាំងតាចាន់។ លោកមិនធ្លាប់ដែលឮទេហ្នឹង?

12 ឆ៖ បាទ អត់បានធ្លាប់ដឹងឮទេបាទ។

13 ស៖ ខ្ញុំមានសំណួរមួយទាក់ទងទៅនឹងម៉ាញ៉េ។ ប្រសិនបើអាចនោះ ខ្ញុំនឹងសុំការអនុញ្ញាតពី
14 តុលាការ។ លោកៗបង្ហាញជាដៃមើលថា តើម៉ាញ៉េហ្នឹងវាប៉ុនណាដែរ? ធំប៉ុនណា តូចប៉ុនណាដែរ?
15 គឺម៉ាញ៉េដែលលោកបានឆ្លើយមុននេះ?

16 ឆ៖ បាទម៉ាញ៉េនោះ គឺកាលជំនាន់នោះមិនមានថ្មឯណាប្រើទេ គេប្រើអាគុយឧប្យាសយើង ហ្នឹង
17 បាទ អាគុយឧប្យាស មិនមែនអាគុយចេញដូចឥឡូវទេ។ អាគុយឧប្យាសជំនាន់នោះ គឺអាគុយរាបចាក់តែតួ
18 ក្បាលពីលើបាទ។ ដល់ពេលហើយ ម៉ាញ៉េនោះវាប្រើតែតែតមួយ តែតែតចម្រៀងមិនជា -- ម៉ាញ៉េហ្នឹង
19 ទំហំវាប្រហែលជា យើងស្មានប្រហែលជា៥តិកទេ បាទ អាម៉ាញ៉េហ្នឹងប្រហែលជា៥តិកទេ កម្ពស់វា
20 ប្រហែលជា២តិកអីហ្នឹងបើតាមមើលម៉ាញ៉េហ្នឹង។ អាហ្នឹងកាលគេហៅម៉ាញ៉េហ្នឹងដូចពួក អាណាស្សូ-
21 ណាល់ម៉េចមិនដឹងទេបាទ អាហ្នឹងមានមែន ក្នុងហ្នឹងខ្ញុំដឹងថាមានមែន ពីព្រោះខ្ញុំបានចាក់ដែរក្នុងហ្នឹង
22 មិនមែនថាអត់ទេ។ ប៉ុន្តែចាក់ចម្រៀងហៅថា ចម្រៀងកសិករ ថ្ងៃត្រង់ដូចយើងសម្រាកសម្រាន្តម៉ោង
23 នេះហ្នឹង ដូចទឹកដូតអីហ្នឹង យើងចាក់លេងធម្មតាទេ មិនមែនចាក់មានផ្លូវការអ្វីទេបាទ។

24 [១៥:៤៦:២៦]

25 ស៖ លោកដើមបណ្តឹងរដ្ឋប្បវេណី លោកឃើញហើយនៅទល់មុខលោកហ្នឹងគឺមានកុំព្យូទ័រនៅ

1 អេក្រង់កុំព្យូទ័រពីខាងមុខ លោកអាចប្រៀបធៀបរវាងអេក្រង់កុំព្យូទ័រហ្នឹងទៅនឹងម៉ាញ៉េនៅក្រាំងតាចាន់
2 តើម៉ាញ៉េនៅក្រាំងតាចាន់វាគួរជាងអេក្រង់កុំព្យូទ័រនេះ មុខលោកនេះ ឬក៏វាធំជាង លោកអាចធ្វើការ
3 ប្រៀបធៀបជាមួយនឹងកុំព្យូទ័រនៅមុខលោកនេះបានទេ?

4 ឆ៖ បាទ ក្នុងម៉ាញ៉េនោះ គឺបើកម្តងវាទាបជាង បើការស្មាន បើកម្តងពីលើក្រោមអាហ្នឹងវា
5 អាចទាបជាង តែបើមកខាងអាហ្នឹងវាអាចប៉ុនកុំព្យូទ័រខាងមុខបាទ។

6 ស៖ តើវាត្រឹមត្រូវដែរទេ ដែលថាសំឡេងវាចេញមកពីម៉ាញ៉េហ្នឹងផ្ទាល់តែម្តង គឺមិនបានភ្ជាប់
7 ទៅស្តីទៀតទេ? តើអីចឹងឬក៏យ៉ាងម៉េច?

8 ឆ៖ បាទ គឺម៉ាញ៉េហ្នឹងចាក់លេងជាការធម្មតា វាដូច -- អានេះ គេថាមិនជាផ្លូវការអីទេ
9 គ្រាន់តែយើងចាក់លេងជាការធម្មតា កំសាន្តលេងជាការធម្មតា មិនមែនចេះតែយកទៅលក្ខណៈថា
10 បង្វែរបង្វិលទៅជាបំព្រួញសំឡេង ឬបំប៉ាំងសំឡេងនោះគឺមិនមែនទេបាទ។

11 ស៖ ខ្ញុំយល់ថាចម្លើយរបស់លោកច្បាស់ហើយ។ ប៉ុន្តែដើម្បីធានាឱ្យប្រាកដប្រជាថែមទៀត
12 នោះ តើគេមានតម្លៃចេញពីម៉ាញ៉េហ្នឹងដើម្បីទៅភ្ជាប់ជាមួយនឹងធុងបាសអ័ក្សីអីណាផ្សេងទៀតទេ?

13 ឆ៖ ខ្ញុំជម្រាបលោកដោយត្រង់ស្មោះថា លក្ខណៈតម្លៃៗពីព្រោះថ្នាក់អត់មានអូសកាសែតរួច
14 ទេ គឺគេតម្លៃចេញពីអាក្បាលអាកុយចូលទៅម៉ាញ៉េហ្នឹងតែម្តង។ ពីព្រោះយកភ្លើងពីអាកុយទៅចូល
15 ម៉ាញ៉េបានវាពូបាន តែប៉ុណ្ណឹងទេ។ អត់មានតម្លៃចេញទៅមីក្រូ អូខេ ឯណា បាសតូច បាសធំអីទៀតទេ
16 បាទ គ្មានទេ។

17 [១៥:៤៩:១១]

18 ស៖ សូមអរគុណលោកដើមបណ្តឹងរដ្ឋប្បវេណី។

19 **លោក វ៉ិចទ័រ កូប៉េ៖**

20 នៅសល់តែ១០នាទីទៀតទេដល់ម៉ោងបួនហើយ។ លោកប្រធានដល់ពេលដែលខ្ញុំសួរសំណួរដូច
21 ដែលខ្ញុំបានស្នើសុំ ស្នើសុំធ្វើសវនាការអសាធារណៈ។

22 **ប្រធានអង្គជំនុំជម្រះ៖**

23 បាទ ឥឡូវអង្គជំនុំជម្រះបានយល់ព្រម ហើយនិងអនុញ្ញាតឱ្យធ្វើផ្នែកចុងក្រោយ ចុងម៉ោងនេះ
24 ជាអសាធារណៈ។ ដូច្នោះ ខាងមន្ត្រីរៀបចំតុលាការសម្របសម្រួលរៀបចំនូវប្រព័ន្ធដើម្បីឱ្យសមស្រប
25 ទៅនឹងដំណើរការសវនាការជាអសាធារណៈ ហើយនិងនៅក្នុងកិច្ចដំណើរការសវនាការអសាធារណៈ

1 នេះ អង្គជំនុំជម្រះ ទី១បង្គាប់ឱ្យផ្តាច់ប្រព័ន្ធសំឡេង និងរូបភាពចេញទៅសាធារណជន ហើយបញ្ជាទី២
2 គឺអង្គជំនុំជម្រះអនុញ្ញាតឱ្យដើមបណ្តឹងរដ្ឋប្បវេណីដែលមានវត្តមាននៅទីនេះ នៅចូលរួមសវនាការដដែល
3 ក្នុងនាមជាភាគី ប៉ុន្តែសូមឱ្យរក្សានូវព័ត៌មាន កុំបាច់ចែករំលែកនូវព័ត៌មានដែលបានស្តាប់នៅក្នុងអំឡុង
4 ពេលសវនាការអសាធារណៈនេះទៅបុគ្គលណាមួយដទៃទៀតឡើយ។

5 សូមអញ្ជើញ!

6 **លោក គង់ សំអុន៖**

7 បាទ សូមអរគុណលោកប្រធាន។ បើសិនជាអង្គជំនុំជម្រះសម្រេចឱ្យមានសវនាការជាអសា-
8 ធារណៈបែបនេះ តើយើងអាចស្នើសុំថាកុំបាច់បំលែងសំឡេងបានទេ ព្រោះកន្លែងមកលោក ខៀវ សំផន
9 ក៏មានបញ្ហាក្នុងការស្តាប់សំឡេងហ្នឹងវាអត់សូវច្បាស់ដែរបាទ។ សូមអរគុណ។

10 **ប្រធានអង្គជំនុំជម្រះ៖**

11 បាទ អីចឹងហើយយើងបានចំណាយពេលវេលាពេលខ្លីមួយសម្រាប់ឱ្យខាងមន្ត្រីរដ្ឋបាលតុលាការ
12 សម្របសម្រួលខាងផ្នែកបច្ចេកទេសនេះឱ្យវាសមស្របក្នុងការធ្វើសវនាការអសាធារណៈវិញ លែងទៅ
13 ធ្វើសវនាការបំលែងសំឡេងនិងរូបភាពទៀតហើយ ព្រោះផ្តាច់ប្រព័ន្ធនៅខាងក្រៅហើយ ផ្តាច់សំឡេង
14 ហើយនិងផ្តាច់រូបភាពទៅខាងក្រៅហើយ។ ប៉ុន្តែគេកំពុង គេត្រូវការ ព្រោះត្រូវការពេលវេលា។ អីចឹង
15 ហើយបានយើងប្រាប់អម្បាញ់មិញនេះ។

16
17 (សវនាការសាធារណៈផ្អាកនៅម៉ោង ១៥:៥១នាទី)

18 (សវនាការបន្តធ្វើជាអសាធារណៈវិញ)

19
20
21
22
23
24
25